

eul_wid: vhw-ac

Ἰωάννης ὁ Λυδός · John the Lydian

On Omens

Περὶ Οἰωνῶν

Period: Ὀψιμαρχία Late Antique

Dialect: Κοινή Koine

Domain: Ἱστορία History

Format: Πεζός Prose

Ost 1-8t ΙΩΑΝΝΟΥ ΛΑΥΡΕΝΤΙΟΥ ΛΥΔΟΥ ΠΕΡΙ ΔΙΟΣΗΜΕΙΩΝ PROOEMIVM Οἱ τῶν Ἑβραίων λόγιοι τὸν περὶ προγνώσεως λόγον διχῇ τέμνουσιν εἰς σημεῖα καὶ τέρατα· καὶ σημεῖα μὲν εἶναι βούλονται τὰ ἐν μετεώροις συνιστάμενα, τέρατα δὲ τὰ ἐπὶ γῆς ὡς παρὰ φύσιν φαινόμενα, ὁποῖον ἐκεῖνο τὸ ἐπὶ τῆς καλουμένης τῶν Ἑβραίων ἐξόδου ἀναφερόμενον περὶ Μωϋσέως αὐτοῦ· ‘καὶ εἶδεν ὅτι ἡ βάτος καίεται, ἡ δὲ βάτος οὐ κατεκαίετο’ (Exod.

Ost 1 3, 2), καὶ πάλιν· ἔρριψε Μωϋσῆς τὴν ράβδον ἐπὶ τὴν γῆν καὶ ἐγένετο ὄφισ· (Exod. 4, 3), καὶ πάλιν· εἰσήνεγκε Μωϋσῆς τὴν χεῖρα εἰς τὸν κόλπον αὐτοῦ καὶ ἐγένετο ἡ χεὶρ αὐτοῦ ὡσεὶ χιών· (Exod. 4, 6), εἶτα αὐθις· ‘καὶ εἶπεν ὁ θεὸς πρὸς Μωϋσῆν· λήψη ἀπὸ τοῦ ὕδατος τοῦ ποταμοῦ ἐπὶ τὸ ξηρὸν καὶ ἔσται αἶμα’ (Exod. 4, 9)· εἶτα ὑποβάς· ‘καὶ εἶπε κύριος πρὸς Μωϋσῆν· ἐὰν λαλήσῃ Φαραὼ πρὸς ὑμᾶς λέγων “δότε σημεῖον ἢ τέρας”, λάβε τὴν ράβδον σου καὶ ῥίψον ἐπὶ τῆς γῆς καὶ ἔσται δράκων’ (Exod. 7, 8, 9). καὶ οὐ ταῦτα μόνον, ἀλλ’ ἔτι τέρας ἄλλο φοβερώτερον ἢ τοῦ παντὸς Αἰγυπτίου ὕδατος εἰς λύθρον μεταβολή (Exod. 7, 20) καὶ τῶν βατράχων τὸ πλῆθος (Exod. 8, 9) καὶ οἱ λεγόμενοι σκνῖπες καὶ οἱ μύωπες, οὓς αὐτοὶ καλοῦσι κυνομίας (Exod. 8, 17, 18), καὶ ἡ τῶν κτηνῶν φθορά (Exod. 9, 3, 6) καὶ ὁ κονιορτὸς ὁ ἐλκώδης, φλυκταῖναι καὶ ἀκρίδες ταῦτα πάντα τέρατα ἂν δικαίως λέγοιντο· σημεῖα δὲ τὰ ἐξ ὑπερτέρων φαινόμενα, οἷον ἐκεῖνο ὃ ἐπὶ τῆς αὐτῆς φέρεται γραφῆς· ‘καὶ ἔβρεξε κύριος τὴν χάλαζαν ἐπὶ πᾶσαν τὴν γῆν Αἰγύπτου· ἦν δὴ ἡ χάλαζα καὶ τὸ πῦρ φλογίζον ἐν τῇ χαλάζῃ’ (Exod. 9, 23, 24), καὶ πάλιν· ‘ἔξέτεινε δὲ Μωϋσῆς τὴν χεῖρα αὐτοῦ ἐπὶ τὸν οὐρανὸν καὶ ἐγένετο σκότος, γνόφος καὶ θύελλα ἐπὶ πᾶσαν τὴν γῆν Αἰγύπτου’ (Exod. 10, 22). Τοιοῦτος τοίνυν Ἑβραίοις ὁ περὶ σημείων λόγος· ἐξ ὧν, οἶμαι, καὶ τᾶλλα τῶν ἐθνῶν διοσημείας ταῦτα καλεῖν ἔγνω τὰ σήματα· Ζεὺς γὰρ ὁ ἄῃρ κατὰ τοὺς φυσικοὺς λέγεται, ὅτι ζωοποιός ἐστιν ὥστε διοσημεία τὸ τοῦ ἀέρος σημεῖον, ὥσπερ εὐδίων τὸ πρᾶον καὶ γαληνὸν τοῦ ἀέρος καλεῖται σχῆμα. οὐ χρή οὖν πρὸς τὰ ὀνόματα ταραττομένους τοὺς ἀπλουστέρους ἀποπηδᾶν τοῦ μαθεῖν· ‘δώσω’, γάρ φησι, ‘σημεῖα ἐν τῷ οὐρανῷ ἄνω καὶ τέρατα ἐπὶ τῆς γῆς κάτω· αἶμα καὶ πῦρ καὶ ἀτμίδα καπνοῦ· ὁ ἥλιος μεταστραφήσεται εἰς σκότος καὶ ἡ σελήνη εἰς αἶμα (Joel 3, 3, 4. Act. ap. II 19, 20).’ τουτὶ πράττειν ἐπαγγειλάμενοι. τῆς μὲν [οὖν τῶν πολλῶν] δόξης κἀγὼ πρῶην ἐτύγχανον ὧν, καὶ γράμματα μό[να τὰ περὶ τούτων] γεγραμμένα τοῖς ἀρχαίοις ἐνόμιζον. ἐπειδὴ [δὲ ἡ πεῖρα τ]ὴν περὶ αὐτῶν ἀλήθειαν ἔδειξε καὶ ἡ γενομένη τοῦ [κομήτου π]ρῶην ἐπιτολή (ἱππέως δὲ ἄρα ἦν τὸ λεγόμενον

σχῆ[μα] καὶ ἡ διὰ ταύτην συμβᾶσα τῶν κακοδαιμόνων Περσῶν ἔ[φοδος, μέ]χρι μὲν τῶν Ὀρόντου γενομένη μερῶν (a.

Ost 1 (50) 540 p. Chr.), συντομωτάτην [δὲ τὴν ὑπ]οστροφὴν ὡς οἶόν τε λαβοῦσα (ἐδήλου γὰρ δὴ καὶ τὴν τοῦ κρα[ταιοτάτου βασι]λέως νίκη), ὑπ' αὐτῶν λοιπὸν τῶν πραγμάτων καὶ τῆς [ἐξ αὐτῶν] μαρτυρίας γράφειν περὶ τῶν τοιούτων προήχθη, ἅμα μὲν πρὸς τῆς ἐμῆς ἔσσεσθαι μνήμης τὸ πρᾶγμα νομίζων, ἅμα δὲ ἄτοπον καὶ φθόνου γέμον ἡγούμενος εἶναι τὸ πόνους τοσοῦτους τοῖς ἀρχαίοις καταβεβλημένους εἰς τοὺς περὶ τούτων λόγους ἄχρι παντὸς μεῖναι λανθάνοντας. Ἀρμόδιον δὲ εἶναι νομίζω τῷ περὶ τῶν τοιούτων γράφειν ἐθέλοντι, πόθεν τε ἡ τῶν τοιούτων κατάληψις ἤρξ[ατο, λέγ]ειν, καὶ ὅθεν ἔσχε τὰς ἀφορμάς, καὶ ὅπως ἐπὶ τοσοῦτον προ[ῆλθεν], ὡς καὶ αὐτοῦς, εἰ θέμις εἴπειν, Αἰγυπτίους ὑπερβαλεῖν.

Ost 2 τούτων [γὰρ δὴ, μετὰ] Ζωροάστρην τὸν πολύν, Πετόσιρις τοῖς εἰδικοῖς τὰ [ἐν γένει διαπλέ]ξας πολλὰ μὲν κατ' αὐτὸν παραδοῦναι βιάζεται, οὐ πᾶ[σι δὲ παρα]δίδωσι ταῦτα, μόνοις δὲ τοῖς καθ' αὐτόν, μᾶλλον δὲ ὅσοι καὶ [αὐτῶν] πρὸς στοχασμοὺς ἐπιτηδειότεροι. Ἀντίγονος δὲ μετ' ἐκεῖνον δι[έκριν]ε μὲν καὶ διήρθρωσε τὴν παράδοσιν, πρὸς δὲ τὸ πυκνὸν [τῶν ἐν τῇ ἀστρ]ονομίᾳ γραμμῶν ἀποκλίνας ἀμύθητον ὄχλον [καὶ ἀσαφείας πάσης ἀ]νάμεστον τῇ γραφῇ συγκατέθετο. τὰ γὰρ Ἀριστοτέλει εἰρημένα γνωριμώτατα. Ἡλιόδωρος δὲ καὶ Ἀσκαλατίω ν, ἔτι καὶ Ὡδαψὸς ὁ Θηβ[αῖος καὶ ὁ Αἰγιδεύς] Πολλῆς καὶ ὁ θειότατος πρὸ αὐτῶν Πτολεμαῖος, οὐ μέχρι παντὸς ἴσχυ[σαν τὴν παλαιὰν ἀσάφειαν τοῦ πράγματος ἐκβαλεῖν, καίτοι γε σφόδρα καὶ τοῦτο ποιῆσαι σπεύσαντες. ἐπειδὴ δὲ ἡμῖν, τοὺς ἐξ Ἰταλίας φημί, Τάγης ἀρχηγὸς τοῦ πράγματος γέγονεν, ἀκόλουθον τοῖς αὐτοῦ ῥήμασι χρήσασθαι[ι, μ]ᾶλλον δὲ τῇ τούτων ἐννοίᾳ· τοῖς γὰρ ἀρχαιοτέροις ὀνόμασιν ἐκεῖνα συγκείμενα δυσπαρακολούθητὰ πῶς ἐστὶ καὶ οὐ σφόδρα σαφῆ. [χρησόμεθα δὲ καὶ τοῖς] λοιποῖς, Τάρχοντί τε τῷ θυοσκοπῷ καὶ Ταρκύτῳ τῷ [τελεστῇ καὶ Κ α]πίτωνι ἱερεῖ, ὥστε ἐκ τῶν πᾶσι τούτοις εἰρημέ[νων γλαφυράν] τινα διαπλέξαι τοῦ πράγματος ἀρμονίαν. δεῖ [τοίνυν ἀφη]γήσασθαι πρῶτον τίς τε οὗτος ὁ Τάγης καὶ τίνες οἱ λοιπ[οί, καὶ ὅπως] γράμμασιν ἐνεπιστεύθη παρὰ τὸ κρατοῦν ἐν τοῖς ἱερ[οῖς τὰ τοιαῦ]τα. Τάρχω ν, ταύτῃ ἔχων τὴν προσηγορίαν, ἀνὴρ γ[έγονε μὲν] θυοσκοπός, ὡς αὐτὸς ἐπὶ τῆς γραφῆς εἰσηνήκεται, εἰς [τῶν ὑπὸ] Τυρρηνοῦ τοῦ Λυδοῦ διδαχθέντων.

Ost 3 καὶ γὰρ δὴ τοῖς Θούσκ [ων γράμμα]σι ταῦτα δηλοῦται, οὕτω τῆνικαῦτα τοῖς τόποις ἐκείνοις Εὐάνδρου τοῦ Ἀρκάδος ἐπιφανέντος. ἦν δὲ ἄλλοιός τις ὁ τῶν γραμμάτων τύπος, καὶ οὐδὲ ὅλως καθημαξυμένος ἡμῖν· ἦ γὰρ ἂν τῶν ἀπορρήτων τε καὶ ἀναγκαιοτέρων οὐδὲν ἔμεινεν ἄχρι τοῦ παρόντος λανθάνον. φησὶ τοίνυν ὁ Τάρχων ἐπὶ τοῦ συγγράμματος, ὅπερ εἶναί τινες Τάγητος ὑποπεύουσιν, ἐπειδὴ περ ἐκεῖ κατὰ τινα διαλογικὴν ὁμιλίαν ἐρωτᾷ μὲν δῆθεν ὁ Τάρχων, ἀποκρίνεται δὲ ὁ Τάγης ὡς προσκαρτερῶν ἐκάστοτε τοῖς ἱεροῖς, ὡς [τυχὸν] συμβέβηκεν αὐτῷ κατὰ τινα χρόνον ἀροτριῶντι θαυμάσιόν τι, οἷον οὐδὲ ἀκήκοέ τις ἐν τῷ παντὶ χρόνῳ γενόμενον· ἀνεδόθη γὰρ <ἐκ> τοῦ αὐλακος παιδίου, ἄρτι μὲν τεχθῆναι δοκοῦν, ὀδόντων δὲ καὶ τῶν ἄλλων τῶν ἐν ἡλικίᾳ γνωρισμάτων ἀπροσδεές· ἦν δὲ ἄρα τὸ παιδίον ὁ Τάγης, ὃν δὴ καὶ χθόνιον Ἑ[ρμῆν] εἶναι τοῖς Ἑλλησιν ἔδοξεν, ὡς που καὶ Πρόκλος φησὶν ὁ διάδοχος. τοῦτο δὲ ἀλληγορικῶς παρὰ τὸν ἱερατικὸν παρακεκάλυπται νόμον, ἐπεὶ οὐ προφανῶς ὁ περὶ θειοτέρων πραγμάτων λόγος διὰ τοὺς ἀνιέρους, ἀλλὰ νῦν μὲν μυθικῶς νῦν δὲ παραβολικῶς παραδέδοται· ἀντὶ γὰρ τοῦ εἰπεῖν ψυχὴν τελειοτάτην καὶ τῶν οἰκείων ἐνεργειῶν ἀπροσδεῇ ἐπὶ τὴν ὕλην ἔλθειν, βρέφος ἀρτιγενὲς ἐκ τοῦ αὐλακος ἀναδοθῆναι φησι. Τάρχων δὲ ὁ πρεσβύτερος (γέγονε γὰρ δὴ καὶ νεώτερος, ἐπὶ τῶν Αἰνείου στρατευσάμενος χρόνων) τὸ παιδίον ἀναλαβὼν καὶ τοῖς ἱεροῖς ἐναποθέμενος τόποις ἡζίου τι παρ' [αὐτοῦ] τῶν ἀπορρήτων μαθεῖν. τοῦ δὲ αἰτουμένου τυχὼν βι [βλίο ν] ἐκ τῶν εἰρημένων συνέγραψεν, ἐν ᾧ πυνθάνεται μὲν ὁ Τάρχων τῇ τῶν Ἰταλῶν ταύτῃ τῇ συνήθει φωνῇ, ἀποκρίνεται δὲ ὁ Τάγης γράμμασιν

ἀρχαίοις τε καὶ οὐ σφόδρα γνωρίμοις ἡμῖν γε ἐμμένων τῶν ἀποκρίσεων. πλὴν ἀλλ' ὅσον μοι γέγονε δυνατόν, ἔκ τε τῶν Θούσκων ἔκ τε τῶν ἄλλων ὅσοι τούτους ἡρμήνευσαν, Καπίτωνός τε φημι καὶ Φοντηίου, καὶ Ἀπουληίου Βικελλίου τε καὶ Λαβεῶνος καὶ Φιγούλου, Πλινίου τε τοῦ φυσικοῦ, πειράσομαι ταῦτα πρὸς ὑμᾶς διελθεῖν. Σπουδὴ δὲ ἡμῖν ἐστὶν εἰπεῖν περὶ τε ἡλιακῶν καὶ σεληνιακῶν ἐπισκιασμάτων (οὕτω γὰρ τὰς ἐκλειπτικὰς τῶν φώτων ὀλισθήσεις ἐκείνοι καλοῦσι), κομητῶν τε καὶ τῆς κατ' αὐτοὺς διαφορᾶς, ἀύλακισμῶν τε καὶ διαττόντων, ἀστραπῶν τε καὶ βροντῶν καὶ κεραυνῶν καὶ τῶν ἄλλων ἀερίων τερατισμῶν, καὶ τὸ δὴ πέρας περὶ σεισμῶν καὶ ἐμπρησμῶν καὶ τῆς ἐκ τούτων μαντείας, οὐχ ὥστε τὰς φυσικὰς αἰτίας ἢ τὰ περὶ τούτων εἰπεῖν θεωρήματα (φιλοσόφοις γὰρ δὴ τὰ περὶ τούτων ἀνεῖσθαι), ἀλλ' εἴ πως οἶδόν τέ ἐστιν ἐκ τούτων δὴ τῶν διοσημεϊῶν τὴν τῶν ἐσομένων ἴσως προμανθάνειν ἀπόβασιν.

Ost 4 ἔστι γὰρ ἐκ τῆς πολυμαθεστάτης ἱστορίας λαβεῖν ὡς ἥλιοί τε πλείους κατὰ ταῦτόν τε καὶ σεληνιαὶ πεφῆνασι, γινομένου ἐξ ἀνακλάσεως τούτου. τοιγαροῦν οὐχ ὑπὲρ τὸν ἥλιον ἢ τὴν σελήνην, ἀλλ' ἐκ πλαγίου τὴν λεγομένην ἀντιδίσκωσιν θεωρεῖσθαι συμβαίνει, ἢ ἀνισχόντων αὐτῶν ἢ δυομένων. βασιλέων δὲ τοῦτο δυνατῶν κατ' ἀλλήλων ἐπαναστάσεις σημαίνει, ὡς ἐκ τῆς Καμβύσου κατ' Αἰγυπτίων ἐφόδου λαβεῖν ἔστι, καὶ ἐπὶ τῇ Νέρωνος καταστροφῇ, καθ' ἣν ἐπὶ μὲν τῆς Ἰουδαίας διάγων Οὐεσπασιανὸς πρὸς τὴν Ῥωμαίων ἀρχὴν ἀνεφέρετο, κατὰ δὲ τὴν ἐσπέραν Βιτέλλιος, Γάλβας τε καὶ Ὀθων ἐτέρωθεν ἀντανίσταντο. Ἀπουλήιος δὲ περὶ τῶν τοιούτων γράφων καὶ ὑπὸ Κλαυδίου Καίσαρι τρεῖς ἡλίους ὀφθῆναί φησιν, ὁμοίως δὲ καὶ σελήνας τοσαύτας ἐπὶ Γαίου Ἀννίου καὶ <Γναίου> Δομιτίου τῶν ὑπάτων <ῶ> ἄντικρυς ἐδηλοῦτο Γάλλους τε καὶ Σαυρομάτας τὰ Ῥωμαίων δηώσιν· τὸ δὲθῆναι. Πολλά[κις δὲ καὶ διάπυρος ἀστήρ, ἀσπίδος ἀπομιμούμενος τύ]πον, ἐκ τῆς ἐφ' ἡμῶν ἐπὶ τὴν δύσιν σπ[ινθῆρας ἐκπέμπων διατρέ]χει, [τῶν] Παρθυαίων [ἔφο]δον μαν[τευόμενος. καὶ τὰ μὲν ἐκ τῶν πρω]τοτύπων κέντ[ρων], ἀνατολὴν λέγω καὶ δύσιν. οὕτως ἔστ[ι] λαβεῖν ἀπὸ δέ γε ἄρ[κτου] καὶ μεσημ[βρίας, οὐκέτι ἐφόδους βαρβ]αρικὰς ταῦ[τα ἡμῖν προ]δηλοῖ, ἀ[λλὰ β]ιαιοτέρας ἀνέμων ἐκρήξεις. καὶ εἰ μὲν] ἐξ ἄρκτου διὰτ[των ἐκτρέχει αὐ]λακὰς τε πυ[ρὸς ἐπὶ τὸν ἀέρα ποιεῖ, β[ρον]τῶδεις λέ[γει διοσημείας, συστρο]φὴν ἀέρος καὶ [βορρᾶν] β[ιαιοτέρον ἀν]αστήσεσθαι, ἐκ δὲ τοῦ ἐνα[ντίου] φερόμενος νότον ἐπάγει. τῶ[ν] γὰρ πν[ευμ]άτων ἐκ τῶν ἐσχάτων τοῦ κόσμου μερῶν διανισταμένων καὶ τὸν ἀέρα πρῶτον πληττόντων, μηδενὸς σώματος ἀντιτυποῦντος, εἰκὸς ἐστὶ τοὺς ἐκ τῶν ἀστέρων τούτων ἀφορίζεσθαι σπινθῆρας. Ὅμοίως ἔστιν ἐτέρους ἀστέρας εὐρεῖν ποτὲ μὲν ἐν γῇ, ποτὲ δὲ ἐν θαλάττῃ τὰς ἰδίας ἐνεργείας δεικνύντας· ἐπὶ τε γὰρ στρατιωτικῶν ἀκοντίων πολλάκις ὥφθησαν ἐφρίζοντες ἐπὶ τε τῶν ἱστῶν τῶν νεῶν, καὶ ἐν ἄλλοις δὲ μέρεσι, λιγυρόν τι σύριγμα προσηχοῦντες καὶ ὀρνέων δίκην εἰς τόπον ἐκ τόπου τῆς νεῶς μεθιστάμενοι, ὡς ἂν καταδύσωσι ταύτην.

Ost 5 ὅθεν καὶ τοῖς ξηροτέροις τῆς νεῶς ἐπιπίπτουσι μέρεσιν, ἐξ ὧν συντομωτέραν εἰκὸς γενέσθαι τὴν ἐκπύρωσιν. τὸ δὲ τοιοῦτον σχῆμα ἥτοι κατάστημα οἱ τὴν θάλατταν πλέοντες Ἑλένην καλοῦσιν. ἀλλὰ κἀνταῦθα τὰ ἐξ αὐτῆς ἢ πρόνοια δείκνυσιν· δύο γὰρ ἀστέρες εὐθὺς κατασκήπτουσι τῆς τοιαύτης φορᾶς, οὓς Κάστορα καὶ Πολυδεύκην καλοῦσιν, οἱ παραχρῆμα πρὸς φυγὴν τὴν λεγομένην <Ἑλένην> ἐλαύνουσι. Τὰ δὲ τῶν ἱστοριῶν μὴ καὶ περιττὸν ἐν ὑμῖν ἢ λέγειν, ὡς ἐπὶ κεφαλῇς πολλάκις ἀνθρώπων διοσημεῖαι γεγόνασιν, ἐπὶ τε τῆς Ἀσκανίου καὶ Σεργίου Τύλλου τοῦ ῥηγὸς καὶ Κωνσταντίνου τοῦ τὴν μεγάλην ταύτην συστησαμένου πόλιν. οἷς ἅπασιν τὸ μὲν τῆς βασιλείας ἐντεῦθεν κατεμηνύετο κράτος, οὐ μὴν εἰρηνικὸν οὐδὲ ἡσυχον, ἀλλὰ μυρίων γέ[μον κα]κῶν αὐτοῖς τε ἐκείνοις καὶ [τοῖς] ὑπ' αὐτ[οὺς ἐσομένο]ις, μᾶλλον [δὲ καὶ] πλέον ἐκείνοις, ὅ[σῳ καὶ ἐλάττωσι] τύχαις πα[ρὰ το]ὺς βα[σιλεύ]οντας τὸ ὑπήκ[οον] χ[ρῆται· Ἀσ]κάνιος μ[ὲν] γὰρ ἐν [Ἀλβη] τ[ὴν μητρ]υιὰν]σεν, ἢ δὲ ἐκαινοτό[μησε περὶ τ]ὸ Τρωικὸν καὶ τὴν προσηγο[ρίαν] δὲ [ὁ.....λ..... Τ]ύλλος οὕτω

πολέμων τὴν [πόλιν] ἐπλ[ήρωσεν ὥ]στε μὴ [δυ]νηθῆναι τῆς ὑπὸ Νουμᾶ κα[τα]σταθείσης εἰρ[ήν]ης Ῥωμαίους ἀπολ[αῦσαι]· περὶ δὲ Κων[στ]αντίνου μακρηγορεῖν οὐκ ἀναγκαῖ[ον], ἐ[ν βι β]λ[ί]οις] τὴν μνήμην [τ]ῶν περὶ αὐτὸν συμβ[εβηκότων] ἐχόντ[ων ὑμ]ῶν. Πολλάκις δὲ καὶ [σ]πινθὴρ βραχὺς ἐκ μετεώ[ρων κα]ταφ[έρεσθα]ι δόξας ἐπὶ τὴν γῆν, εἴτα ἐξ ἐπιδόσεως εἰς κύκλ[ον τι]νὰ σελήνης ὅμοιον [ῶφθη] δισκωθείς τοῦτο, ὅπερ ἔναγχος γέγονεν, οὐ μετρίων προδοσιῶν τε καὶ τυχῶν παρεδήλωσε κίνδυνον.

Ost 6 Καὶ ὄμβρων δέ τινας τεραστίους διοσημείας ἐπὶ τῆς ἱστορίας εὐρίσκομεν. ἐπὶ μὲν γὰρ Ἀκελίου Μάρκου καὶ Πορκίου τῶν ὑπάτων γάλα πρῶτον, [εἶ]τα δὲ καὶ αἷμα κατενεχθῆναί φασιν. καὶ κρέα δὲ παραδόξως ἀνθ' ὑετοῦ κατὰ τὴν Βολουμνίου κατέπεσεν ὑπατείαν, καὶ ἔμεινεν [οὔ]τως· οὐ γὰρ ἂν θηρίον ἢ πτηνὸν ἢ τι τῶν ἐμψύχων λιμῶξαν καθάψαιτο ἐκείνου τοῦ σώματος. κατερρύη δὲ καὶ σίδηρος ἐπὶ Λευκανίας ἀνθ' ὑετοῦ, Κράσσου τὴν ἐπὶ Πέρσας [ὀρμῶντος ἐπιστρατεῖ]αν. Μαρκέλλου δὲ τὴν ὑπατον ἀρχὴν διανύοντος ἔριον κατενεχθῆναί φασι περὶ Κάψαν τὸ φρούριον ἐπὶ Μίλωνος· ὁ τοῦ τὴν χώραν ἐπιτροπεύοντος ἀναίρεσιν ἐμαντεύετο. κατηνέχθησαν δὲ πλίνθοι πολλάκις ὅπται καὶ κόνις, ὥσπερ ἐπὶ Ζήνωνος τοῦ καθ' ἡμᾶς. Ὅπλων δὲ καὶ σαλπίγγων ἀπ' οὐρανοῦ γενέσθαι διαφόρως ἔδοξεν ἥχος, ὅπερ λέγεται συμβῆναι κατὰ τὴν Κίμβρων ἐπιδρομὴν, καὶ ἡνίκα τοῖς ἐμφυλίοις ἐκείνοις πάθεσι τὸ Ῥωμαϊκὸν διεταράττετο. Ἔστι δὲ καὶ ὅτε κατ' αὐτὸν τὸν οὐρανὸν ἐκπύρωσις ἔδοξε γίνεσθαι, καθάπερ καθ' ἡμᾶς, Ἀναστασίου ἐξ πρόσθεν ἐνιαυτοῖς [τῆς τελευτῆς] (a. 513), ἡνίκα τοιαύτη μὲν ἡλίου γέγονεν ἔκλειψις ὥς ἐ[ν] ἡμέρᾳ μέση καὶ τοὺς ἀλαμπεστά[τους] τῶν ἀστέρων διαφανῆναι, τὰ δὲ ἀεροπόρα καθάπερ ἐν νυκτὶ μέση κα[ταπεσεῖν]. εἴτα τῆς ἐπιούσης νυκτὸς πῦρ ἀνεφλέχθη τοσοῦτον ὥστε σπινθήρων τὸν ἀέρα γενέσθαι μεστόν. ἐδηλοῦτο δὲ ἄρα ὁ μὲν δῆμος ἐπαναστησόμενος τῷ βασιλεύοντι, ἢ δὲ πρὸς τῇ Μυσίᾳ στρατιὰ ἔργον τῆς Βιταλιανοῦ γενησομένη χειρός (a. 514): αὐτὸς δὲ μέχρι τῶν τῆς πόλεως τειχῶν ἐλάσας παρὰ μικρὸν ἤλθε τῶν πραγμάτων κρατῆσαι. καὶ τὸ δὴ πέρας, οὕτως ἀτιμοτάτης βαρβάρων γενομένης ἐφόδου, μικροῦ προήκατο καὶ τὴν βασιλείαν ἐκὼν Ἀναστάσιος, καὶ φαῦλα δὲ συνέβη πάντα, ὅσα ἐν εἰδόσι λέγειν ἀδολεσχίας ἐστίν. Καὶ θαυμαστὸν οὐδὲν εἰ προθεωροῦσιν ἄνθρωποι τὰ ἐσόμενα, τῆς φύσεως αὐτῆς προδεικνυούσης τὰ πράγματα.

Ost 7 ὥς που καὶ Ἀναξαγόρας ἐπὶ τῆς ἐβδομηκοστῆς καὶ ὀγδῆς ὀλυμπιάδος λίθον μέγιστον ἐκ τοῦ ἡλίου ἐκπεσεῖν ἐμαντεύσατο, ὅπερ καὶ συμβέβηκεν ὕστερον ἐπὶ Θρ[άκης]· καὶ μέχρι νῦν ἔστιν ὁ λίθος, καὶ ἐξ αὐτῆς εὐθὺς τῆς θεᾶς περιπεφλέχθαι δοκῶν. ταῦτό δὲ τοῦτο κατὰ τε Ἀβυδὸν καὶ Κύζικον συμβῆναί φησιν Ἀπουλήιος· ὅθεν ἔτι καὶ νῦν λίθος ἐστὶ παρ' αὐτοῖς πυρώδης μὲν τὸ χρῶμα, σιδήρῳ δὲ ἅπας κατασσεσημασμένος· παραδεδόσθαι γὰρ λόγος Κυζικηνοῖς ὡς συναπολέσθαι τῷ λίθῳ τὴν πόλιν ἀνάγκη. Ἴππαρχος δὲ ἐξακοσίους ἔμπροσθεν ἐνιαυτοῖς ἡλιακὴν προκατέλαβεν ἔκλειψιν. ἐπὶ δὲ τῆς φυσικῆς ἱστορίας ὁ Ῥωμαῖος Πλίνιος λίθον ἑωρακέναι φησὶν ἐν Βοκοντίῳ τῆς Ἰταλίας ἐξ οὐρανοῦ κατενηνεγμένον· ὥστε πολλὴ κοινωνία ταῖς διοσημείαις πρὸς τὰ γήινα, κἂν τοῖς ἀπὸ τῆς στοᾶς μὴ δοκῇ. ὥσπερ ἡ μὲν ἐπιτολὴ τῶν ὑάδων ὄμβρον πολύν, ἢ δὲ τῶν ἐρίφων καὶ τοῦ ἀρκτούρου χαλαζῶδη τοῦτον ἀποτελεῖ. περὶ δὲ τῆς τοῦ κυνὸς ἐπιτολῆς μὴ καὶ περιττὸν ἢ λέγειν ὡς τῆς ἡλιακῆς ἀναπτομένης θερμότητος λυττώσιν οἱ κύνες, καὶ τοῦτο τῆς ἀναιρέσεως αὐτῶν γέγονεν αἴτιον, ὡς ἂν μὴ δάκνοντες ἀναιρῶσιν. ἀναβλύζειν δὲ πέφυκε καὶ τὰ θαλάττια ὕδατα ἐν ὠρισμέναις τισὶ [περιοδοῖς], ἄνθρωποι γε μὴν νεύροις ἢ κεφαλῇ ἢ καὶ αὐτῇ τῇ δι[ανοίᾳ] ἀσθενεῖν. αἰγίροι μὲν γὰρ καὶ πτελέαι περὶ [τὰς ἡλίου τροπὰς μετα]βάλλ[λιν] τὴν κό[μην] πεφύκασιν, (c. 8 H.) ὁ δὲ λεγόμενος γλήχων ὑπ' αὐτὴν τὴν [τοῦ ἡλίου] θάλλει τροπὴν· ἢ δὲ ἡλιότροπος καλουμένη βοτάνη [πρὸς τὴν ἡλι]ακὴν μεταστρέφεται φοράν, ἀνίσχοντι αὐτῷ καὶ δυομέ[νω] συμετα[τιθεῖσα] τὸ σχῆμα. περὶ γὰρ τῶν ἐναλίω τούτων, ὁ[στρέων] λέγω] καὶ χημῶν καὶ κτενῶν καὶ τῶν ἄλλων, οὐδεὶς

ἀμφισβητή[σει ὅτι] αὖξεται καὶ συμφθίνει ταῖς σεληνιακαῖς φάσεσιν, ὡς καὶ τὰ τῶν] μυῶν ἥπατα καὶ πλεῖστα ἕτερα, περὶ ὧν ἐν τοῖς περὶ [Μ η]νῶν γραφεῖσιν ἡμῖν διελάβομεν. πρὸς τούτοις ἐμπρησμοὺς γίνεσθαι συμβαίνει, ὅταν ἡ σελήνη κατ' ἔλλειψιν ὑπὸ Ἄρεος θεωρηθῇ. Ὡς γὰρ αὐτὰ καὶ θ' ἑαυτὰ τὰ γήινα δηλωτικὰ τυγχάνει τῶν ἐσομένῳ ν, περιττὸν ἂν εἴη μακρηγορεῖν.

Ost 8 ὅταν μὲν <γάρ> ἰδροῦν ἢ δακρύειν δοκῇ ἀγάλματα ἢ εἰκόνες, ἢ ὅταν κάμινος ἢ ἱπνὸς περιπεφρυγμένος ἐκλάμψη, στάσεις ἐμφυλίου ἀπειλεῖ. ἢ ὅταν ποταμοὶ τὰς ἑαυτῶν ὑπερχέωσι κοίτας, ἔφοδον πολεμίων φράζουσιν. αἱ γὰρ ἰδρώσεις προβατείων σπλάγχνων τί σημαίνουν, οὐδεὶς ἄγνοεῖ. ἢ καὶ ὅταν ἐπίθολον ὕδωρ αἱ φρεατίαι ἀναβλύζωσι, καθ' ἑαυτῆς ἡ πολιτεία *. ἢ καὶ ὅταν ἰκτίνος ἐν θεάτρῳ συνηγμένῳ τῷ πλήθει ἀνέδην περιποτᾶται, ὅποιον ἵπποδρομίας ἐπιτελουμένης εἶδομεν ἐπὶ τῆς ἄρτι διελθούσης ἐνάτης ἐπινεμήσεως, ἥς ἀγομένης ἰκτίνος τὸ βέλος, τὴν λεγομένην σαγίτταν, τῷ ῥέμφει φέρων, ὅλον ἐπικυκλώσας τὸν δῆμον, ἐπὶ τοῦ ὀβελοῦ ταύτην διωλύγιον συρίττων ἀπέθετο. ὁ δὲ δῆμος οὐδὲν βραδύνας, καθ' ἑαυτοῦ δὲ κινηθεὶς, αὐτὸς μὲν ἀπώλλυτο, ἡ δὲ πόλις πυρὶ πᾶσα διεφθείρετο, ὡς καὶ αὐτὴν τὴν βασιλείαν, εἰ μὴ θεὸς ἀντέπραττεν, οὐ πόρρω κινδύνων ἔλθειν. τὰ γὰρ περὶ ἐπόπων καὶ νυκτικοράκων λύκων τε καὶ ἀλωπέκων, ὅταν ἐν πόλεσι φαίνωνται, τὰ εἰρημένα τοῖς ἀρχαίοις μετὰ Πόλλητα καὶ τοὺς ἐξ ὧν αὐτὸς διαλέγεται, περιττὸν ἄντικρυς ἀναφέρειν. Τοσαῦτα μὲν οὖν πρὸς τοὺς ταῖς διοσημεῖαις ἐνισταμένους καὶ Πτολεμαίῳ τολμῶντας ἀντιλέγειν ἐκ πολλῶν ὀλίγα λελέχθω. καιρὸς δὲ ἄρξασθαι τῆς ἐπαγγελίας, ἐκ τῶν ἡλιακῶν ἀποτελεσμάτων λαμβάνοντας τὰ προοίμια. DE SOLIS LVNAEQVE SIGNIFICATIBVS Ἰστέον ἐν πρώτοις ὡς μόνος ὁ ἥλιος καθολικὰς ἔχει ἐνεργείας, τῶν ἄλλων διοσημεϊῶν τοπικὰς ἐχουσῶν.

Ost 9 δέδοται γὰρ ἅπαξ ἡλίῳ μὲν καλύπτεσθαι τῇ παρεμπτώσει τῆς σελήνης, αὐτῇ δὲ τῇ ἀντιπτώσει τῆς γῆς, καὶ τὸν μὲν ἐν συνόδῳ πάντων, [τὴν σελήνην] δέ, ὅταν ᾗ πλησιφαῆς. καὶ τούτου χάριν οὐδεὶς ἂν ἀμφισβητήσῃ. προγινωσκῆναι δὲ τοῦτο λέγεται παρὰ μὲν Ἑλλήσι πρὸς Θαλοῦ τοῦ Μιλησίου ἐπὶ τῆς ἐνάτης καὶ τεσσαρακοστῆς Ὀλυμπιάδος, ἔτει ἐβδομηκοστῷ καὶ ἑκατοστῷ τῆς κτίσεως Ῥώμης ὕστερον, παρὰ δὲ Ῥωμαίοις ὑπὸ Σουλπικίου Γάλλου, μὲν πρόσθεν ἡμέρᾳ τῆς Περσέως τοῦ Μακεδόνοιο ἡττησῆς. ἐπὶ δὲ Οὐεσπασιανοῦ τοῦ Καίσαρος ἐν πέντε καὶ δέκα ἡμέραις ἀμφοτέροις τοῖς φωσὶ τοῦτο συνέβη παθεῖν. Οὐ μὴν αἰεὶ τοῦτο τὸ πάθος τὰ αὐτὰ προμηνύει· οὐδὲ γὰρ μονοειδεῖς αἱ ἐκλείψεις, ἡλίου μὲν τὴν Ἀσίαν διέποντος, σελήνης δὲ τὴν Εὐρώπην *, καὶ μάλιστα ὅταν πρὸς τοὺς λεγομένους κακοποιοὺς ἡ ἔκλειψις γένηται, κακουμένων μὲν τῶν βασιλικῶν ζωδίων καὶ τῆς τῶν ἀγαθῶν ἐπικουρίας ἀργούσης. <ἐν> ταύρῳ μὲν γὰρ ἢ παρθένῳ ἢ αἰγόκερῳ συμβαινούσης ἐκλείψεως ὁποτέρου τῶν φώτων κατὰ τοὺς προκειμένους λόγους, καρπῶν ἔνδεια καὶ διαφερόντως τῶν ὠρίμων συμβαίνει, καθὸ σταχυηφόρος μὲν ἢ παρθένος, ἀροτρεύει δὲ ὁ ταῦρος, ὁ δὲ αἰγόκερος πρῶτος τῶν τοιούτων καρπῶν ἀπογεύεται· εἰ δὲ <ἐν> διδύμοις ἢ ζυγῷ ἢ ὑδροχόῳ γένηται τὸ τοιοῦτον, ἀνθρωποειδοῦς ὄντος τοῦ τριγώνου, οἱ λοιμοὶ τε καὶ λιμοὶ ἐνσκήψουσιν· ὅταν δὲ <ἐν> καρκίνῳ ἢ σκορπίῳ ἢ ἰχθύσι συμβαίῃ, ὅχλων φθοραὶ καὶ πολέμων στάσεις καὶ ἐναλίων ὄλεθρος ἐπικείμεται. ἐπὶ δὲ τοῦ βασιλικοῦ τριγώνου, κριοῦ τε φημὶ καὶ λέοντος καὶ τοξότου, γινομένης ἐκλείψεως ἀνάγκη τινὰ τῶν περὶ τὴν βασιλείαν αὐτὴν παθεῖν τι τοιοῦτον, ὅποιον συμβαίνει περὶ τὸ τρίγωνον, ἐκείνου προσεπιθεωμένου· ὡς ὅταν ἔκλειψις <ἐν> λέοντι γένηται τοῖς μὲν βασιλεῦσι κάκωσιν σημαίνει τινά, τὸν δὲ Νεῖλον ἀποστρέφει. ὥστε καὶ θαυμάζειν εἰκότως τὴν τοῦ θεοῦ πρόνοιάν ἐστι, παρ' ὅλον τὸν τῆς εὐτυχεστάτης ταύτης τῆς βασιλείας (Anastasii) καιρὸν ἐκλείψεως ἐπὶ τούτου τοῦ ζωδίου μὴ γενομένης. ταῦτα μὲν οὖν ὑπὲρ τῶν ἡλιακῶν ἐκλείψεων εἴρηται. Τηρητέον δὲ πρὸς τὰς καθόλου περιστάσεις τὰ κατὰ τὰς ἐκλείψεις χρώματα ἢ τῶν φώτων αὐτῶν ἢ τῶν περὶ αὐτὰ γινομένων συστημάτων, οἷον ῥάβδων ἢ τινων τοιούτων.

- Ost 9a μέλανα μὲν γὰρ ἢ υπόχλωρα φανέντα σημαντικὰ γίνεται τῶν ἐπὶ τῆς τοῦ Κρόνου φύσεως εἰρημένων, λευκὰ δὲ τῶν ἐπὶ τῆς τοῦ Διός, υπόκιρρα δὲ <τῶν ἐπὶ τῆς> τοῦ Ἄρεος, ξανθὰ δὲ τῶν ἐπὶ τῆς <τῆς> Ἀφροδίτης, ποικίλα δὲ τῶν ἐπὶ <τῆς> τοῦ Ἑρμοῦ· κἂν μὲν ἐν ὅλοις τοῖς σώμασι τῶν φώτων <ἢ> ἐν ὅλοις τοῖς περὶ αὐτὰ τόποις τὸ γενόμενον ἰδίωμα φαίνεται τῆς χροῖας, περὶ τὰ πλεῖστα μέρη τῶν χωρῶν ἔσται τὸ ἀποτέλεσμα· εἰ δὲ ἀπὸ μέρους οἰουδήποτε, κατ' ἐκεῖνο μόνον τὸ μέρος καθ' ὃ ἂν καὶ ἡ πρόσνευσις τοῦ ιδιώματος γένηται. εἰ δὲ περὶ τὴν ἑῴαν ἢ τὴν ἑσπέραν μέλλει τοῦτο συμβαίνειν, ἐξ αὐτοῦ τοῦ πάσχοντος τοῦτο φωστῆρος γενήσεται δῆλον τῷ τὸν μὲν ἥλιον εἰς τὴν Ἀσίαν διαπαντὸς ἀνήκειν, τὴν δὲ σελήνην εἰς τὴν Εὐρώπην. Χρήσιμοι δ' ἂν εἶεν πρὸς τὰς τῶν κατὰ μέρος ἐπισημασιῶν προγνώσεις καὶ αἱ τῶν γινομένων σημείων περὶ τε τὸν ἥλιον καὶ τὴν σελήνην καὶ τοὺς ἀστέρας παρατηρήσεις.
- Ost 9b τὸν μὲν οὖν ἥλιον τηρητέον πρὸς μὲν τὰς ἡμερησίους καταστάσεις ἀνατέλλοντα, πρὸς δὲ τὰς νυκτερινὰς δύνοντα, πρὸς δὲ τὰς παρατεινούσας κατὰ τοὺς πρὸς τὴν σελήνην σχηματισμούς, ἐκάστου σχήματος τὴν μέχρι τοῦ ἑξῆς κατάστασιν ὡς ἐπίπαν προσημαίνοντος. καθαρὸς μὲν γὰρ καὶ ἀνεπισκόπητος καὶ εὐσταθὴς καὶ ἀνέφελος ἀνατέλλων ὁ ἥλιος ἢ καὶ δυόμενος εὐδιεινῆς καταστάσεώς ἐστι δηλωτικός· ποικίλον δὲ τὸν κύκλον ἔχων ἢ υπόπυρρον ἢ ἀκτῖνας ἐρυθρὰς ἀποπέμπων ἥτοι εἰς τὰ ἔξω ὡς ἐφ' ἑαυτὸν κυκλοῦμενος, ἢ τὰ λεγόμενα παρήλια νέφη ἐξ ἑνὸς μέρους ἔχων, τὸ δὲ σχῆμα τῶν νεφῶν υπόκιρρον καὶ ὥσπερ μακρὰς ἀκτῖνας ἀπομηκύνον, ἀνέμων σφοδρῶν ἐστὶ δηλωτικὸς καὶ τοιούτων πρὸς <ἄς> ἂν γωνίας τὰ προειρημένα σημεῖα γίνηται. μέλας δὲ ἢ υπόχλωρος ἀνατέλλων ἢ δύνων μετὰ συννεφείας ἢ ἄλλω ἔχων περὶ αὐτὸν καθ' ἑν μέρος ἢ ἐξ ἀμφοῖν τῶν μερῶν παρήλια νέφη καὶ ἀκτῖνας ἢ υπόχλωρους ἢ μελαίνας, χειμῶνας δηλοῖ καὶ ὑετούς. Ἐκεῖνο δὲ γε καὶ τοῖς εἰς δῆμον τελοῦσι πρόδηλόν ἐστιν, ὡς ὅταν ἀνίσχων ὥσπερ ὑπολανθάνη καὶ σκορπίζη δῆθεν ἐκδιδρασκούσας καὶ διαρραϊνούσας τῶν νεφῶν τὰς ἀκτῖνας, χαλάζῃ φράζει τὸν ὄμβρον καταρραγήσεσθαι μεμιγμένον. ὅταν δὲ δυόμενος πηλώδης εἶναι καὶ οὐ κυανόχρους δοκῇ, ὄμβρων τε ὁμοῦ καὶ ἀνέμων ἔσται μηνυτὴς καὶ διαφερόντως ἀνέμων, καθ' οὓς λέγομεν τρόπους τε καὶ ἅμα τόπους· τοῦ γὰρ πνεύματος τοῖς ἀερίοις πρῶτον προσανατείνοντος, εἰκὸς αὐτὸν πλέον ἐξάπτεσθαι καὶ διαχέειν τὰς ἀκτῖνας δίκην λαμπάδος ὑπὸ τινος περιωθουμένους ἀνέμου. καθαρὸς δὲ ἀνίσχων βόρειον τε ἅμα ἔσεσθαι καὶ αἶθριον τὸν ἀέρα προλέγει· 'βορέης' γὰρ 'αἰθρηγενέτης' κατὰ τὸν ποιητὴν· τοῖς γὰρ ὑψηλοτέροις τῶν μετεώρων ἐπιπνέων εἰς γῆν τε τὸ πυκνὸν καὶ ἀχλυῶδες ὥτων, καθαρὸν ποιεῖ καὶ ἀνεπισκόπητον ἐκλάμπειν τὸν ἥλιον, ἐκδαπανῶν τὰ πυκνώματα καὶ τῷ λεπτῷ τοῦ πνεύματος τὴν ὑπὴνεμον ταύτην ζώνην καὶ μᾶλλον τὴν πρὸς ἡμᾶς ἐκκαθαίρων τε καὶ λαμπροτέραν ποιῶν· Ὁ δὲ γε Ῥωμαῖος Καμπέστιριος ταῖς Πετοσιριακαῖς (fr.
- Ost 9c 8 ed. Riess. p. 342) ἀκολουθῶν παραδόσεσι λέγει, ὡς ἀργυροειδὴς καὶ ἀμβλύχρους ὁ ἥλιος ἀνίσχων ἢ ὥχρος μὲν, ὅλως δὲ ὑπομένων ὀρᾶσθαι, πολέμους καὶ συμφοράς καὶ διχονοίας καὶ θορύβους καὶ στάσεις ἀνδρῶν ἐνδόξων καὶ βασιλέων θρήνους καὶ συκοφαντῶν καὶ πονηρῶν ἀνθρώπων εὐτυχήματα καὶ ἐπιεικῶν ἀστοχίας καὶ λογικῶν ὕβρεις καὶ ἀτιμίας δηλοῖ· πρὸς δὲ γε τούτοις δημεύσεις τε τῶν εὐπατριδῶν καὶ ἀφορισμοὺς καὶ καθολικὴν σπάνιν τῶν ἀναγκαίων, στάσεις τε καὶ πατράσι πρὸς παῖδας καὶ αὖθις τοῖς παισὶ πρὸς τοὺς φύσαντας καὶ τὰς κατ' ἀλλήλων ἐπιβουλὰς. Ἔσται δὲ ταῦτα καθολικὰ μὲν, ἐπειδὴν κατὰ παντὸς τοῦ δίσκου τὸ σύμπτωμα ἢ μερικὰ δέ, εἰ καὶ τὸ σύμπτωμα μερικόν, καὶ καθ' οὓς τόπους ἀφορᾶν δοκεῖ τὸ συμβεβηκός· εἰ δὲ γε κατὰ τὴν λεγομένην ἀντιδίσκωσιν ὁ ἥλιος ἐκλίποι, μόνοις ἀπειλεῖ τοῖς βασιλεῦσι τὰ κακά, ὥσπερ καὶ ἐὰν ἐπὶ τοῦ βασιλικοῦ τριγώνου. Εἰ δὲ γε ἐξ ἀναδόσεως ὑγρότητος παχύτητα τοῦ ἀέρος λαμβάνοντος ὁ ἥλιος ἀμαυροῖτο—τοῦθ' ὅπερ ἐπὶ τῆς ἑναγχοῦ παρελθούσης τετάρτης καὶ δεκάτης ἐπινεμήσεως γέγονε παρ' ὅλον σχεδὸν τὸν ἐνιαυτὸν τὴν ὕπατον ἔχοντος Βελισαρίου τιμὴν (535 p. Chr.)—ὡς διαφθαρῆναι τοὺς καρπούς ἐξ ἁωρίας,

σάλους βαρεῖς ἐπὶ τῆς Εὐρώπης προμηνύει γενέσθαι—καὶ τοῦτο ἐξ αὐτῶν εἶδομεν τῶν πραγμάτων, πολέμων τε γενομένων ἐπὶ τῆς ἐσπέρας πολλῶν καὶ τῆς τυραννίδος καταλυθείσης ἐκείνης—, Ἰνδῖαν δὲ καὶ τὴν Περσῶν καὶ ὄση ξηροτέρα πρὸς ἀνίσχοντα ἥλιον οὐ σαλεύει παντοίως. ἀλλ' οὐδὲ εἰκὸς κατ' ἐκείνας συμβαίνειν τὸ πάθος, ἐπεὶ κατὰ τὴν Εὐρώπην τῆς ὑποκειμένης ὑγρότητος ἀναρπαζομένης καὶ εἰς νέφη συναγομένης ἀμαυροῦσθαι συμβαίνει τὴν ἡλιακὴν αἴγλην πρὸς τὴν ἡμετέραν οὐκ ἀφικνουμένην ὥσιν οὐδὲ τοῦτο διατιτρώσαν τὸ πύκνωμα. Τὴν δὲ σελήνην τηρητέον ἢ πρὸ τριῶν ἢ μετὰ τρεῖς ἡμέρας τῆς συνόδου τε καὶ τῆς πανσελήνου καὶ διχοτόμου.

Ost 9d λεπτὴ γὰρ καὶ καθαρὰ φαινομένη καὶ μηδὲν ἔχουσα περὶ ἑαυτήν, εὐδιεινῆς καταστάσεώς ἐστι δηλωτική. εἰ δὲ καὶ ἐρυθραίνοιτο μετρίως καὶ τὸ ἀφώτιστον τοῦ κύκλου διαφανὲς καὶ ὑποκεκινημένον ἔχοι, ἀνέμων ἐστὶ δηλωτική, καθ' ὃ ἂν μάλιστα ποιῆται τὴν πρόσνευσιν. εἰ δὲ ὠχρὰ καὶ παχεῖα δοκοίη, χειμῶνων καὶ ὄμβρων ἐστὶ δηλωτική. Παρατηρητέον δὲ καὶ τὰς περὶ αὐτὴν γινομένης ἄλλω ς. εἰ μὲν γὰρ μία εἴη καὶ αὕτῃ καθαρὰ <καὶ> ἡρέμα ὑπομαραινόμενη, εὐδιεινῆς σημαίνει κατάστασιν. εἰ δὲ δύο ἢ καὶ τρεῖς <εἶεν> , χειμῶνας δηλοῦσιν· τοὺς μὲν δι' ἀνέμων, εἰ ὑπόκιρροι εἶεν καὶ ὥσπερ ὑπορρηγνύμεναι· τοὺς δὲ διὰ νιφετῶν, εἰ ἀχλυώδεις καὶ παχεῖαι· εἰ δὲ καὶ ὑπόχλωροι καὶ μέλαιναί καὶ ὥσπερ ῥηγνύμεναι, τοὺς δι' ἀμφοτέρων καὶ τοσοῦτῳ μείζονας ὅσῳ καὶ πλείους εἶναι δοκοῖεν. Αἱ δὲ διαδρομαὶ καὶ οἱ ἀκοντισμοὶ τῶν ἀστέρων, εἰ μὲν ἀπὸ μιᾶς γίνονται γωνίας, τὸν ἀπ' ἐκείνης ἄνεμον δηλοῦσι· εἰ δὲ ἀπὸ τῶν ἐναντίων, ἀκαταστασίαν πνευμάτων· εἰ δὲ ἀπὸ τῶν τεσσάρων παντοίους χειμῶνας μέχρι βροντῶν καὶ ἀστραπῶν καὶ τῶν τοιούτων. ὡσαύτως δὲ καὶ τὰ νέφη πόκοις ἐρίων ὄντα παραπλήσια προδηλωτικὰ ἐνίοτε γίνεται χειμῶνων· αἱ τε συνιστάμεναι κατὰ καιροὺς ἴριδες χειμῶνα μὲν ἐξ εὐδίας, εὐδίαν δ' ἐκ χειμῶνος προσημαίνουσιν. καὶ ὡς ἐπίπαν συνελόντι εἰπεῖν αἱ καθόλου τοῦ ἀέρος ἐπιγινόμεναι ἰδιόχροι φαντασῖαι τοιαῦτα δηλοῦσι. DE COMETIS Τοσαῦτα μὲν περὶ ἡλίου καὶ σελήνης καὶ τῶν καθ' ἑκατέρων αὐτῶν συμβαινόντων· Χωρητέον δὲ λοιπὸν ἐπὶ τὴν πρώτην ἡμῖν καὶ σχεδὸν μόνην τοῦ συγγράμματος πρόφασιν, φαμὲν δὲ τοὺς κομήτας ἀστέρας, ἐπεξιόντας τοῖς ὑπὲρ αὐτῶν δηλουμένοις, καθάπερ ἡμῖν ἐκ τῶν προειρημένων βιβλίων γέγονε δῆλον· γινόμενοι γὰρ κατὰ τοὺς ἐλλειπτικοὺς καιροὺς ἢ καὶ καθ' οἷονδήποτε χρόνον τοῖς τὰ τοιαῦτα ἐπιτηρεῖν ἐθέλουσι δῆλον ποιήσουσι διὰ τε τῶν τοῦ ζωδιακοῦ κύκλου μερῶν, καθ' ὧν ἂν αἱ τοιαῦται γένωνται συστάσεις, διὰ τε τῶν κατὰ τὰ σχήματα τῆς κόμης προσνεύσεων τοὺς τόπους, οἷς ἐπισκῆπτουσι τὰ δι' αὐτοὺς ἐκβησόμενα· καὶ διὰ μὲν αὐτῆς τῆς συστάσεως καὶ ὡσανεὶ μορφώσεως τό τε εἶδος τοῦ ἀποτελέσματος καὶ τὸ γένος περὶ ὃ τὸ πάθος συμβήσεται, διὰ δὲ τοῦ χρόνου τῆς ἐπιμονῆς τὴν τῶν συμπτωμάτων παράτασιν· ἔστι δ' ὅτε καὶ διὰ τῆς πρὸς τὸν ἥλιον σχέσεως τὴν καταρχήν· ἔῳι μὲν γὰρ ἐπιπολὺ φαινόμενοι τάχιον ἐπισημαίνουσι * καὶ τοσοῦτῳ μείζονας ὅσον ἂν ἐκ πλειόνων μερῶν καὶ ἐπιπολὺ ἢ σύστασις γίνηται.

Ost 10 Τὰ γὰρ καθολικὰ τῶν ἀποτελεσμάτων ἥτοι διὰ τῶν ἐκλειπτικῶν ἐστὶ ἢ διὰ τῶν ἐπιφανειῶν τῶν κομητῶν συμβαίνοντα ὁράται καὶ μάλιστα ὅταν πρὸ τῆς τοῦ ἡλίου ἐπιτολῆς τὰς κόμας ἐπιβάλῃ πρὸς ὀτιοῦν· διαφερόντως δὲ ὅταν ταῖς κόμαις ἐπικαλύπτῃ τινὰς τῶν πλανωμένων ἀστέρων. τῷ μὲν γὰρ τοῦ Διὸς ἐπιφέροντες τὰς κόμας, περὶ τοὺς βασιλικοὺς οἴκους τὰς ταραχὰς ἀποτελοῦσι· τῷ δὲ τοῦ Ἄρεος ὅταν ἐπενέγκῃ τὰς κόμας τῶν ἐν τοῖς ὅπλοις νόσους τε καὶ θανάτους, ἔτι δὲ καὶ πολέμων στάσεις ἀποτελοῦσι· τῷ δὲ τῆς Ἀφροδίτης γυναικῶν φθορὰν σημαίνει καὶ βασιλίδων θανάτους καὶ διαστάσεις ποιοῦνται· τῷ δὲ τοῦ Κρόνου καρπῶν ἐπισχέσεις, ἥτοι σπάνεις· τῷ δὲ τοῦ Ἑρμοῦ ταραχὰς τοῖς συναλλάγμασι παρέξουσιν καὶ φήμας ἀηδεῖς τῷ πλήθει. Τὸν γὰρ ἥλιον καὶ τὴν σελήνην ἀδύνατον περιλάμψαι κομήτην. εἰ δὲ φαίνεται, ἢ πρὸ ἀνατολῶν ἢ περὶ δυσμᾶς, περὶ τὸ διάφορον τῶν κλιμάτων τὴν

κάκωσιν ποιήσει· ἐν μὲν γὰρ ταῖς ἀνατολαῖς <τὰ> περὶ τὴν Ἀσίαν, πρὸς δὲ τῇ δύσει τὰ περὶ τὴν Εὐρώπην κακώσει. οὐ μέντοι τὸ τέλος οὔτε τὴν σύντομον τῶν χρόνων παρέστησαν ὑπόστασιν οἱ περὶ ταῦτα διατρίψαντες, γίνονται δὲ καὶ ἐκ τῶν κατὰ μῆνας συνόδων καὶ πανσελήνων, ὅταν οἱ λεγόμενοι κακοποιοὶ τούτοις μαρτυρῶσι τῶν ἀγαθῶν μὴ συσχηματιζομένων, ὀλίγαι τινὲς ἐναντιώσεις, αἱ ῥαδίως λύονται διὰ τὸ μὴ κατὰ τὰς ἐκλείψεις τῶν φώτων τὰ τοιαῦτα ἀποτελεῖσθαι. Διάφοροι δὲ αἱ τῶν κομητῶν ὄψει, ὡς καὶ διάφορα ἄλλα.

Ost 10a οὐ τὰ αὐτὰ δὲ ἀποτελοῦσι· κακὰ δὲ πάντες. ὁ μὲν γὰρ κομήτης ἐστὶ πυρώδης καὶ ταῖς κόμαις αἱματώδης· ὁ δὲ πωγωνίας ἐκ τῶν κάτωθεν δίκην πώγωνος ἔχει τὰς κόμας· ὁ δὲ ἀκοντίας ὁμοίος ἐστὶν ἀκοντίῳ καὶ ὥσπερ σίδηρος κραδαίνεται (οὗ φανέντος ἡ Ἰουδαία ἐάλω, ὡς καὶ Εὐσεβίῳ τῷ Παμφίλου εἴρηται)· ὁ δὲ ξιφίας βραχυτέρος μὲν, ὡχρὸς δὲ καὶ ξιφήρεις ἔχων τὰς ἀκτῖνας· ὁ δὲ δισκεὺς δίσκῳ παρεμφερῆς καὶ τὸ εἶδος ὡς ἤλεκτρος· ὁ δὲ πίθος καπνώδους μὲν φωτὸς πλήρης, τὸ δὲ σχῆμα ὁμοίος τῇ προσηγορίᾳ· μεθ' οὗ ὁ κεράστης κερατοειδεῖς ἔχων τοὺς πλοκάμους· ὁ λαμπαδίας πρὸς τούτοις ὁμοίος λάμπαδι καιομένη· ἔστι γε μὴν ὁ ἵππος, ὁ καὶ ἵππεὺς καλούμενος δίκην λοφιᾶς ἵππου διαρραίνων τὰς ἀκτῖνας, ὀξύτατος δὲ παρὰ τοὺς ἄλλους (διὸ καὶ τοιαύτης ἔτυχε τῆς προσηγορίας). σάλπιγγος ἔτι μέμνηται ὁ Πτολεμαῖος ἐν τοῖς πρὸς Σύρον, περὶ οὗ εἰπεῖν τι οὐκ ἔχομεν· οὐδὲ γὰρ εὐρίσκομεν παρ' ἐτέρῳ τοιοῦτόν τι κατάστημα. Γίνονται δὲ καὶ ἕτεροι κομήται οἱ λεγόμενοι τράγοι, δίκην μαλλῶν ἢ πόκων ἐρίων νεφέλας τινὰς περικείμενοι· καὶ τὴν μὲν ἀρχὴν οὕτω φαίνονται, εἰς δοράτων δὲ σχῆμα ἀποτελοῦνται.

Ost 10b οὗτοι δὲ πάντες οὐ πλείω ἢ ἐπὶ ἑπτὰ ἡμέρας πεφύκασιν φαίνεσθαι· ἀλλ' οὐδὲ εἰκὴ ἐφ' οἰουδήποτε κλίματος τοῦ οὐρανοῦ, περὶ δὲ μόνον τὸν γαλαξίαν κατὰ τὸν Ἀριστοτέλην. Οἱ γε μὴν τυφῶνες κατὰ τὸν νότιον πόλον, σφαῖραι δ' εἰσὶν οὗτοι πυρώδεις καὶ ὡσανεὶ σύνδεσμοι πυρός· οὗτοι δὲ ἐπὶ μὲν τῶν Ῥωμαϊκῶν καιρῶν οὐκ ἐφάνησαν, πρὸ δὲ αὐτῶν φανέντες ἔσεισαν τὴν Αἴγυπτον. ὅθεν αὐτοὺς Ἀριστοτέλης ἐξ ὑποκειμένης ὑγρᾶς οὐσίας ἀποτελεῖσθαι βούλεται· καὶ διὰ τοῦτο ἀραιῶς ἐπὶ τῆς Αἰγύπτου φαίνεσθαι διὰ τὴν ὑποκειμένην ξηρότητα. οἱ δ' ἄλλοι πάντες ἐπὶ τὸν βορέαν, καὶ ἢ πρὸς ἀνατολὰς ἢ δύσεις ὀρῶσι. Περὶ δὲ τὸν στέφανον ἄλλος ἀναδύεται κομήτης, ὅστις ὅταν φαίνηται τὴν τῶν Περσῶν ἀπειλεῖ κίνησιν. ἐφάνη δὲ καὶ ὅτε Νέρων τῆς μανίας ἐνήρχετο. Ἐκλάμπουσι δὲ πρὸς τούτοις καὶ λαμπάδες ἐν τῷ οὐρανῷ ἢ μᾶλλον ἐν τῷ ἀέρι (οὐδὲν γὰρ ἄστρον προσέπηγε τῷ οὐρανῷ) καὶ φαίνονται ὅταν ἐκπίπτωσιν· ὅποιον γέγονε ἐπὶ Γερμανικοῦ Καίσαρος, ὅτε ἀγομένου θεάτρου ἐπὶ τῆς Ῥώμης τοιοῦτόν τι συμβέβηκεν, ὡς μηδένα σχεδὸν ἀγνοῆσαι τῶν τότε. δύο δὲ σχήματα ἔστιν, ὧν τὰ μὲν λαμπάδες καλοῦνται, τὰ δὲ βολίδες. καὶ αἱ μὲν λαμπάδες ἐπὶ τῆς ἀρχῆς διακαίονται, αἱ δὲ βολίδες δι' ὅλου πυρώδεις καταφέρονται ἔλκουσαι αὐλακα μακράν. Φαίνονται δὲ καὶ δοκοὶ καὶ οὕτως αὐτὰς οἱ Ἕλληνες καλοῦσιν. γίνεται δὲ καὶ χάσμα ἐν τῷ οὐρανῷ, οὗ συμβαίνοντος σάλιοι καὶ ῥήξεις ἐξ αὐτῶν καὶ διαστάσεις τῆς γῆς γίνονται. καὶ ἕτερον δ' ἔτι ἐμπρησμῷ παραπλήσιον πολλάκις φαίνεται· ὅποιον ἐπὶ τῆς ἱστορίας εὐρίσκεται, ὅτε Φίλιππος ὁ Ἀμύντου ἐσάλευσε τὴν Ἑλλάδα. Φαίνονται δὲ καὶ περὶ τὸν ἥλιον ἀστέρες διὰ πάσης τῆς ἡμέρας καὶ περὶ τὸν δίσκον αὐτὸν καθάπερ στέφανος καὶ ποικιλόχροοι τινες κύκλοι, ὅποιοι ἐφάνησαν, ὅτε Αὐγουστος τοὺς ἐμφυλίους πολέμους ἐκδικῶν τὸν πατέρα ἀνανεοῦν ἔκρινεν. οὐδὲν δὲ ἥττον φαίνεσθαι συμβαίνει, ὡς ἔφαμεν (p. 34, 15), περὶ τὸν ἥλιον ὡσανεὶ τόξον καὶ μανιάκας πυρώδεις. Τοιαῦτα τινὰ οἱ περὶ τὸν Ῥωμαῖον Βάρρωνα Νιγίδιον τε καὶ Ἀπουλήιον προύθηκαν. Ὁ μέντοι Καμπέστριος, ἐξειλεγμένην τινὰ περὶ τούτων συντάξας πραγματείαν, αὐταῖς λέξει καθ' ἐρμηνείαν περὶ κομητῶν, καὶ ὃ τι ἀπειλοῦσι, ταῦτα λέγει. CAMPESTRIS DE COMETIS DISSERTATIO KOMHTΗΣ ΙΠΠΕΥΣ Ὁ λεγόμενος ἵππεὺς ἐστὶ μὲν Ἀφροδίτης, ἐκ δὲ τῆς ὀξύτητος

οὕτως ὠνόμασται· πλαγίους δὲ ἔλκει καὶ πυρώδεις πλοκάμους, αὐλακά τέ τινα φωτὸς ἀποτείνει, καὶ πάλιν εἰς βραχύν τινα κύκλον συνάγεται, ἀπείρω τινὶ συντομίᾳ καὶ ὀξύτητι ποτὲ μὲν περιρραίνων, ποτὲ δὲ συνάγων τοὺς λεγομένους αὐλακισμούς.

Ost 11 Οὗτος ὅταν πυρώδης ἀνίσχων ἀπὸ δύσεως πρὸς ἀνατολὰς ἀκοντίζῃ τοὺς ἑαυτοῦ πλοκάμους, τὴν Περσῶν ἀπειλεῖ ἐπανάστασιν, ὥστε [δεῖν] δυνάμεις πολλὰς στρατευμάτων ἐπὶ τὴν ἀνατολὴν συνδραμεῖν, τὰς τε Συρίας πληρῶσαι τὸν ὁποῖδήποτε γῆς ἀπωκισμένον στρατιώτην, καὶ ὥς οὐκ ἀρκούσης τῆς παρασκευῆς πρὸς τὸ πολεμίων κίνημα καὶ νεωτέρων γενέσθαι στρατολογίαν. ῥαγήσεται δὲ λοιμός, καὶ διαφερόντως τοῖς ἵπποις ἐνσκήψει, οὐ τοῖς Περσῶν ἀλλὰ τοῖς ἐκ τῆς Εὐρώπης ἐπ' ἐκείνους φερομένοις. καὶ τοῦτο ἐλάττωσις ἔσται πρώτη τοῖς λοιμώττουσιν. ἀλλ' οὐ μέχρι παντὸς τὰ Περσῶν εὐτυχήσει· μεγάλης γὰρ συντρεχούσης κατ' αὐτῶν παρασκευῆς φεύγονται, καὶ αἱ ληφθεῖσαι παρ' αὐτῶν πόλεις ἀφεθήσονται, ὁ δὲ βασιλεὺς αὐτῶν φεύγων ἀπολεῖται ταῖς τῶν ἰδίων χερσίν. εἴτα καὶ διαρπαγήσεται ὁ πλοῦτος Περσῶν, τὰ δὲ λήια ἄχρηστα τῶν γεωργῶν ἀναιρεθέντων ἢ καὶ λοιμῷ διαφθαρέντων γενήσεται. οὐ μὴν ἐμμενοῦσι τοῖς Περσῶν οὐδὲ ἐμβραδυνοῦσι τοῖς αὐτῶν οἱ ἀπὸ τῆς Εὐρώπης, ἀλλ' ἐκάτερον ἔθνος ὥσπερ τετελεσμένης τῆς μάχης ἐν τοῖς οἰκείοις ἐπανήξει. ταῦτα μὲν οὖν ἀπειλεῖ, ὅταν πυρώδης ἀνίσχῃ· εἰ δὲ ὠχρὸς, πολέμους μὲν τινας, ἀλλ' οὐ Περσικούς, σημαίνει, σεισμοὶ δὲ πάντως καὶ πένθη τινὰ τοῖς ἀνθρώποις ἐνσκήψουσι· λοιμός δὲ τοῖς βοσκήμασιν ἐπιπεσεῖται καὶ λιμὸς κάρτα βίαιος. Εἰ δὲ ὁ τοιοῦτος κομήτης ἐπὶ μεσημβρίαν ὄρᾳ, ὠχροὺς καὶ ὀξεῖς ἐπ' ἐκείνην βάλλων τοὺς πυρσοὺς, περὶ τὴν θερινὴν τροπὴν [λοιμ]ὸς βαρὺς ἐπιπεσεῖται τῇ Λιβύῃ καὶ πλῆθος ποικίλων κακῶν.

Ost 12 ὅταν δὲ ἐπὶ τὴν ἄρκτον ἴδῃ, ἐκ τοῦ ἐναντίου [ἢ Λιβύῃ] κατὰ τῶν βορείων στρατεύσεται, μεγίστης αὐτῇ συμμαχούσης δυνάμεως. ἐλαττωθεῖσα δὲ εἴτα καὶ δύναμιν ξενικὴν συλλαβοῦσα τὴν μὲν ἀρχὴν οὐκ ἀγεννῶς καθοπλίσεται τῶν ἐναντίων, οὐ μετὰ πολὺ δὲ εἰς παντελὴ κακοδαίμονίαν πεσεῖται, ὥστε μετὰ τὸ ἀναιρεθῆναι ἐγγὺς ἅπαντας καὶ αὐτὸν ἀνδραποδισθῆναι καὶ δεθῆναι τὸν ἡγεμόνα τοῦ ἔθνους. Ἰστέον δὲ ὡς Λιβύην τὴν ἀπὸ τῆς ἐρυθρᾶς θαλάσσης ἄχρι Γαδείρων ἢ Ταρτησοῦ ἢ τῆς λεγομένης παρὰ Μαυρουσίους Γάδεως λαμβάνειν χρεών. οὐδὲ γὰρ περὶ Αἴγυπτον μόνην τὸ ἀποτέλεσμα, ἀλλ' ἀπολύτως περὶ τὴν Λιβυκὴν ἅπασαν ζώνην καλῶς ἂν λαμβάνοιτο, καὶ διαφερόντως τὴν Μαυρουσίων, οἱ καὶ προσεχεῖς εἰσὶ τῇ πρὸς δυσμὰς Εὐρώπῃ, μόνῃ τῷ λεγομένῳ κατὰ τοὺς ἐπιχωρίους φρέτῳ οἶονεῖ πορθμῷ ἀπ' αὐτῆς διεστῶτες. Πέρας δὲ λοιμώζουσιν οἱ νικήσαντες, ὡς α[ἱρετὴν αὐτοῖς] γεν[έσθαι καὶ] τὴν ἐν πολέμῳ ἀπώλειαν, αὐχμὸς δὲ ἐξ αὐτοῦ καὶ λιμὸς [ἔσται καὶ] διαφερόντως [τῇ Αἰγύπτῳ], ὡς ἐλεεινὴν τὴν ζωὴν τοῖς περιλειφθεῖσι νομισθῆναι· νόσος γὰρ βαρεῖα ἐπιπεσεῖται τῇ νέᾳ ἡλικίᾳ, καὶ ὁ Νεῖλος ἀποστραφήσεται, καὶ ἀνομβρία λοιμώδης ἔσται. Εἰ δὲ ἐπὶ δύσιν ἀπίδοι, ἕως τῶν Ἑρακλέους στηλῶν πόλεμος καὶ ἀπώλεια ἔσται τῶν στρατευμάτων καὶ λιμὸς καὶ πτώσεις τῶν βοσκημάτων. Εἰ δὲ ἐπὶ τὸν Βοώτην νεύοι, κρύος ἀπηνὲς ἄχρι Εὐξείνου καὶ χειμῶνες ἀήθεις ἐπισχεθήσονται, καὶ πολέμιοι καταδραμοῦνται τὴν χώραν. καὶ τὴν μὲν ἀρχὴν ἐλαττωθήσονται οἱ ἐγχώριοι, δυνάμεως δ' ὕστερον συντρεχούσης οὐ μόνον ἡττηθήσονται οἱ πολέμιοι, ἀλλὰ καὶ αἰχμάλωτοι οἱ ἡγεμόνες αὐτῶν ἐν δεσμοῖς ἔσονται· εἴτα ἐκεῖθεν ἐπὶ μεσημβρίαν μετελεύσεται ὁ νικήσας στρατός, καὶ τῶν ἐ[κεῖ ἀνθέξεται πό]λεων, καὶ ἐν ἐπαίνοις ἔσται· καὶ αὐτὰ δὲ τὰ θεῖα καταλείψουσι τοὺς πολεμίους, ὥστε ἐκ περιστάσεως προστεθῆναι τοῖς νικηταῖς. Τοσαῦτα τὰ σημανόμενα, ὅταν ὠχρὸς φαίνεται ὁ ἵππεὺς μετρίως· ὅταν δὲ καθ' ὁμαλοῦ ὠχρότα[τος], ἐξωτικὸν μὲν οὐκ ἀπειλεῖ, ἐμφυλίους δὲ φράζει πολέμους, οὐκ ἐλάττους τῶν πρὸς τοὺς ἔξωθεν ἀπειλῶν τὰς συμφοράς, καὶ οὐ τοῦτο μόνον ἀλλὰ καὶ ἐλάττωσιν. ἐ[κείνῳ] δὲ μάλιστα προσεκτέον, ὡς ἐπὶ χρόνον φαινόμενος, ὡς εἴρηται (p. 32, 13), ἐπὶ τὸν γαλαξίαν (οὐδὲ γὰρ πρὸς ἀνατολὰς ὑπὲρ τὰς ἐπτὰ φανήσεται ἡμέ[ρας ὁ τοιοῦ]τος ἀστήρ), χρόνια τὰ κακά, πρὸς βραχύν

δὲ καιρόν, ἐπικάιρ[α] σημαίνει. ΚΟΜΗΤΗΣ ΞΙΦΙΑΣ Οὗτος ὁ ἀστήρ ἀναφέρεται μὲν Ἑρμῇ, οὐχ ἥττονας δὲ τοῦ προτέρου, δολιωτέρας μέντοι τὰς ἐνεργείας ποιεῖ.

Ost 13 ὅταν μὲν γὰρ ἐπὶ τὴν ἀνατολὴν βλέπη, οἱ δυνατοὶ Περσῶν καὶ Αἰθιοπῶν τοὺς ἑαυτῶν βασιλεῖς φαρμάκῳ διαφθεροῦσι· τὸ αὐτὸ δὲ καὶ ἐπὶ Φοινίκης πρὸς τινων τοῦ πλήθους κατὰ τῶν ἐν τέλει ἀμαρτηθήσεται. φῆμαι δὲ ἔσονται οὐκ ἀληθεῖς, ἐκδειματοῦσαι τοὺς ἀπανταχοῦ. εἰ δὲ ἐπὶ μεσημβρίας ἀνίσχοι, Αἰγυπτίοις καὶ τοῖς ἄλλοις Λιβυκοῖς ἔθνεσι δόλους ὡσαύτως θανατηφόρους ἐπιφέρει, καὶ Αἰγύπτιοι μὲν ἔξουσι μεταβολὴν τῶν κακῶν, Λίβυες δὲ ἐμφυλίοις πολέμοις δαπανηθήσονται. ὅτε δὲ ἐπὶ τὴν δύσιν ὄρᾳ, τοῖς ἐκεῖσε δυνατοῖς τὰ ὅμοια ἀπειλεῖ, ὡς ἐξ ὑπονοίας κατ' ἀλλήλων ἐξενεχθῆναι εἰς φανερόν πόλεμον. ὅτε δὲ ἐπὶ τὴν ἄρκτον ὄρᾳ, ἐπιμιζίαν δηλοῖ τῶν ἀρκτῶν καὶ Λιβυκῶν ἐθνῶν, ὥστε θυγατέρα Λίβυος δυνάστου δοθῆναι πρὸς γάμον ἀρκτῶν τυράννῳ, καὶ ἐπιβουλεύσαι τῷ πατρὶ τὴν παῖδα καὶ προδοῦναι αὐτόν, ἔρωτι ἀσεβεῖ περὶ τὸν ἄνδρα κρατουμένην. ΚΟΜΗΤΗΣ ΛΑΜΠΑΔΙΑΣ Λαμπαδίας κομήτης, οὕτω προσαγορευόμενος ἐκ τοῦ σχήματος, ἔστι μὲν Ἑρμοῦ καὶ αὐτός· ὅταν δὲ ἐπὶ ἀνατολὰς ἴδῃ, ἀχλυσὴν τὸν ἀέρα καὶ ἐξ αὐτοῦ βλάβην τῇ ἀμπέλῳ μαντεύεται· ἐκ γὰρ τῆς ἀχλὺς τίκτονται σκώληκες, οἱ λεγόμενοι ἱπες.

Ost 14 καὶ ἡ βλάβη μὲν καθολικὴ, μάλιστα δὲ τοῖς περὶ τὴν ἄνω Ἀρμενίαν, Εὐφρατησίαν τε καὶ Φοινίκην καὶ Ταυροκιλικίαν γενήσεται. καὶ οὐ μόνον ἐν ἡμέρᾳ, ἀλλὰ καὶ ἐν νυκτὶ οὕτως ἡ ἀχλὺς πυκνωθήσεται ὡς καὶ λαμπάδας ἀνημμένας ἀποσβέννυσθαι. τοῖς δὲ καρποῖς ἐμφυήσεται ἡ λεγομένη αἶρα καὶ ὕγρασία τις σηπτικὴ καὶ βλαπτικὴ τοῖς ἀμνητοῖς· ἐκτροπαί τε ποταμῶν καὶ ὄμβρων ῥήξεις βιαιότερων καὶ κεραυνῶν βολαὶ ἔσονται, καὶ οὐδὲν ἥττον ὁ αὐχμὸς ἐπιτελεῖ, ὡς καὶ τοὺς ἀεννάους τῶν ποταμῶν ἀναφρυγῆναι. εἰ δὲ ἐπὶ νότον, ἔτι μᾶλλον ξηρότερον ἔσται καὶ λοιμωδέστερον τὸ τοῦ ἀέρος κατάστημα, τοῦ Νείλου ὑποξηρανθέντος, ὥστε ἐρπετῶν πάντα πληρωθῆναι. εἰ δὲ ἐπὶ τὴν ἄρκτον, ὁ μὲν αὐχμὸς τῷ ψυχρῷ τοῦ κέντρου ἡττηθήσεται, πῦρ δὲ ταῖς ὕλαις ἀδοκῆτως καὶ τοῖς ὄρεσιν ἐμπεσεῖται, ὡς μηδὲ τοὺς ἐν τοῖς ἄκροις ἢ φρουρίοις διατρίβοντας ἔξω τῆς βλάβης γενέσθαι· θάνατός τε πολὺς ἔσται, καὶ μάλιστα ἐπὶ τῆς Αἰγύπτου. ὅταν δὲ ἀνίσχων πρὸς δυσμὰς ὄρᾳ, κεραυνοὺς μὲν τῇ χώρᾳ, πτῶσιν δὲ τοῖς βοσκήμασι μαντεύεται, ἐμπρησμοὶ τε ἔσονται βαρεῖς. ΚΟΜΗΤΗΣ Οὗτος ὁ ἀστήρ Διὸς μὲν ἔστιν, οὕτω δὲ ἔστιν ἐπίσημος, ὡς ἐξ αὐτοῦ πάντας τοὺς ἄλλους διοσημειακοὺς ἀστέρας κομήτας προσαγορεύεσθαι.

Ost 15 οὗτος δὲ ἡνίκα λαμπροὺς καὶ ἀργυροειδεῖς τοὺς πλοκάμους ἐπὶ τὴν ἀνατολὴν ἀκοντίσῃ, Διὸς <ἐν> καρκίνῳ ἢ σκορπίῳ ἢ ἰχθύσιν ὄντος, Πέρσαις ἀγαθὰ μεγάλα μαντεύεται. ἀναστήσονται γὰρ καὶ ἐπὶ τὰ Ῥωμαίων ἐκχυθέντες πόλεις τε καὶ φρούρια καθέξουσιν, αἰχμαλώτων τε ἄπειρον πλῆθος καὶ πλοῦτον πολὺν λαβόντες νικηταὶ εἰς τὴν ἑαυτῶν χώραν ἀναζεύξουσιν, μηδὲ συμβαλεῖν ὅλως τινὸς θαρροῦντος αὐτοῖς. ὅταν δὲ ἀποστρόφως ἀνίσχῃ ὁ κομήτης οὗτος, τοῖς καθ' ὧν ἀποστρέφεται, τὰς ἀστοχίας ἐπιφέρει. εἰ δὲ ἐπὶ τὸν νότον ἴδοι, ἐπιδώσει ὁ Νεῖλος ἀφθονώτερον, εἰρήνην τε καὶ εὐετηρίαν ἔσται ἐπὶ τῆς Αἰγύπτου, ὁμόνοιά τε καὶ εἰλικρινῆς τοῖς πᾶσιν ἡσυχία. εἰ δὲ ἀποστρεφόμενος καὶ κατὰ νῶτα ἔχων τὴν ἀνατολὴν ἐπὶ τὴν δύσιν ὄρᾳ, ἄπειρος ἔσται τοῖς Ῥωμαίοις εὐδαιμονία· Πέρσας τε γὰρ καταπολεμήσουσι καὶ αὐτοῦ ἀναιρουμένου τοῦ Περσῶν βασιλέως πάντων τε ὁμοῦ τῶν ἀγαθῶν ἀφθονία τῇ Ῥωμαίων πολιτείᾳ ἔσται· θέαι τε ἄφθονοι καὶ δωρεαὶ φιλότιμοι καὶ ἵππικοι ἀγῶνες σπουδαιότεροι μετὰ ψυχαγωγίας τοῦ πλήθους ἐπιτελεσθήσονται καὶ ἀπλῶς εἰπεῖν τοῖς πράγμασι καθολικὴ ἔσται ἰλαρία. εἰ δὲ ἐπὶ τὴν ἄρκτον ἴδοι κατὰ νῶτα τὸν νότον ἀφείς, καταδραμοῦνται Λιβύην οἱ ἀπὸ τῆς Εὐρώπης νόμῳ πολέμου καὶ οὐχ ἥκιστα οἱ ἀπὸ τοῦ ἀνατολικοῦ βορείου κατὰ τῶν δυτικῶν νοτίων. τοῖς δὲ ἐπὶ τὴν ἀνατολὴν καὶ Αἰγυπτον νοτίοις οἱ πρὸς βοήθειαν καὶ φυλακὴν τῶν

ὄρων ἐνιδρύμενοι στρατιῶται τὰ χεῖριστα ἐπάξουσιν. ΚΟΜΗΤΗΣ ΔΙΣΚΕΥΣ ὁ λεγόμενος δισκεὺς, ὡς εἴρηται (p.

Ost 15a 31, 11), ἀπὸ τοῦ σχήματος οὕτω προσηγορεύθη, ὥστε κυκλοτερὴς ὢν οὐκ ἔστι δῆλος ἐπὶ ποῖον μέρος τοῦ κόσμου δοκεῖ ἀφορᾶν. ἀνίσχων δὲ κοινὰ πᾶσι μαντεύεται κακὰ· καὶ οὐδενὶ τῶν πλανητῶν ἀνάκειται, ἀλλ' ἐξ ἀνταυγείας τοῦ ἡλίου γίνεται. ἀπειλεῖ τοίνυν θορύβους καθολικοὺς καὶ πολέμους ἀπὸ τῆς ἄρκτου καὶ μεγάλων προσώπων ἀπώλειαν καὶ εὐτελῶν καὶ ἀγενῶν εὐπραγίαν, κίνδυνον δὲ καὶ αὐταῖς ταῖς πρώταις τύχαις ἐπάγει. ἐλαττωθήσεται δὲ πανταχοῦ τὰ Ῥωμαίων στρατεύματα, ὡς ἐγγὺς παντελοῦς ἀπωλείας ἐλθεῖν. ΚΟΜΗΤΗΣ ΤΥΦΩΝ οὗτος γίνεται μὲν ἐξ ἀντανakλάσεως τοῦ ἀέρος· ἔστι δὲ δρεπανοειδὴς, ἀργός, καπνώδης, στυγνός.

Ost 15b ὅπου δ' ἂν βλέπῃ, καθολικὰ ἔσται κακὰ, πόλεμοί τε ἐξωτικοὶ καὶ ἐμφύλιοι βαρεῖς καὶ στάσεις δημοτικαὶ καὶ ἔνδεια τῶν ἀναγκαίων. ἀναιρεθήσονται δὲ καὶ ἡγεμόνες ἔνδοξοι ἐν πολέμοις καὶ μάλιστα εἰ ἐπὶ τρεῖς ἢ τέσσαρας ἡμέρας φαίνοιτο. Εἰ δὲ πλέον φανῇ, τοῦ παντὸς ἀπώλειαν καὶ ἀνατροπὴν ἀπειλεῖ καὶ πέρας τῶν κακῶν οὐδαμοῦ. ἀπολοῦνται δὲ πλεῖστοι ἐκ τοῦ Ῥωμαϊκοῦ στρατεύματος ἐν πολέμῳ, ληφθήσονται δὲ καὶ παρεμβολαὶ καὶ φρούρια Ῥωμαίοις προσήκοντα· καὶ αὐτοῖς δὲ τοῖς ἄρχουσι στασιάζων ὁ δῆμος ἐπελεύσεται. καὶ λοιμὸς ἔσται καὶ οὐδεὶς εὐχόμενος ἀκουσθήσεται· καὶ διαδοχαὶ κατάλληλοι τῶν ἀρχόντων ἐξ ἀβελτηρίας τῶν κρατούντων ἔσονται. ἔμπρηστοι δὲ διαφερόντως κάρτα βίαιοι καὶ φονικοὶ ὅλας πόλεις ἀποτεφροῦντες συμβήσονται. καὶ καθολικὰ μὲν ἔσται καὶ ἀνυπόστατα πανταχοῦ τὰ δεινὰ, τοῖς δὲ δυτικοῖς χεῖρονα. πόλεμος γὰρ αὐτοῖς ἐκ τῆς ἀνατολῆς δυνατὸς ἐπιπεσεῖται, διχονοοῦντων δὲ τῶν κινουμένων ἐκ τῆς ἀνατολῆς τὸ πλεῖστον τῆς στρατιᾶς ἀποφθαρήσεται· καὶ στάσεις ἐγερθήσονται τοῖς στρατεύμασι καὶ ἀλλήλοις τὰς ποινὰς ἐπικλώσουσιν αἱ στρατεῖαι. μετ' οὐ πολὺ δὲ αὐθις οἱ νικηταὶ δυστυχήσουσι καὶ διωχθήσονται καὶ ἀπλῶς τοῖς ἀπανταχοῦ κακὰ ἔσται ἐπὶ τοσοῦτους ἐνιαυτούς, ἐφ' ὅσας ἡμέρας ἢ τοιαύτη διοσημεία φανήσεται. OBSERVATIONES GENERALES AD LVNAM SPECTANTES Οἱ δεισιδαιμονίαις τισὶν ἀναδεδεμένοι—ταύτη γὰρ καὶ ῥελεγιῶνες παρ' Ἱταλοῖς καλοῦνται παρὰ τὸ ἀναδεσμεῖν ἀγκύρας δίκην τοὺς πίπτοντας—οὐ τάληθες σκοπεῖν φιλοῦσι, κἂν (εἰ τυχόν) παρὰ τοῖς μὴ τὰ αὐτὰ δοξάζουσιν ἢ αὐτοῖς, ἀλλ' ἔχειν νόμον συνεκτικὸν τῆς ἐκείνων δόξης ὑπολαμβάνουσι τὸ μάχεσθαι πρὸς τοὺς ἐναντίους εἰκῇ, καὶ τόδε σχετικώτερον, ἴσως καὶ αὐτοὶ συναισθανόμενοι τῆς αὐτῶν πλάνης εὐσεβὲς ὅμως νομίζουσιν, εἰ καὶ ψευδόμενοι ταῖς οἰκείαις συμμαχοῖεν πλάναις.

Ost 16 οὐ γὰρ ἐπίστανται τὴν φύσιν τῶν εἰκῇ διαβαλλομένων αὐτοῖς, φάσκοντες ὡς ψευδῆς καὶ διάφωνος τοῖς παλαιοῖς ἢ περὶ διοσημειῶν ἐξερεύνησις· καὶ συγγνώμης αὐτοῖς μεταδοτέον. Desunt plura. .

Ost 16a ..ἴαν τῷ παν[τὶ παρ]έχουσ[α καὶ ὅσα ἀ]πλῶς ἐν[τῷ περ[ὶ] γενέσ[εως καὶ] φθ[ορᾶς ὁ φιλόσοφος ἀνα]φ[έρει]. ὥστε ἀν[άγκη π[ᾶ]σα τῶν ὑπὸ σ [ἐλή ν]ην πάντων [μὴ] μίαν [μ]ηδὲ τὴν αὐτὴν εἶναι φύσιν. εἰ γὰρ ἀρχὴ γενέσεως καὶ φθορᾶς σελ[ήνη, εἰκὸς ἔστι] μὴ αἰε[ὶ] [ὡς] αὐτως θεωρεῖσθαι τὰ ὑπ' [αὐ]τὴν φυ[όμενα σύμπα]ντα. εἰ γὰρ ἔκκ[εντρ]ος παρὰ τ[οὺς ἄλλους τ]ῶν [π]λανωμένων αὐτῇ, λοξῶς καὶ οὐ πρὸς ὁξὺ τὰ τῶν ἀποτελεσμά[τ]ων γίνεται. οἱ μὲν γὰρ κατὰ τοὺς διαπλόκο[υς] πόλους [τὴν ἐπὶ ταῖς] διοσημεῖαις μαντεῖαν ἀπευθύνουσ[ιν, ἀ]λλ[οι δὲ κατὰ] τὰς [ἐπιτο]λὰς ἢ κατὰ τὰς φάσεις· καὶ οὗτοι μὲν π[ρὸς τὰ ζ]ώδια τὸν ἥλι [ον ἐ]πιτηρήσαντες, ἐκεῖνοι δὲ πρὸς τ[ὰς σεληνι α]κὰς συνόδους [καὶ ἀπο]στάσεις, ἄλλοι κατὰ φυσικ[ὰς τι]νας ἐπιτηρήσεις. κῆ[ρυξ δὲ τῶν ἀπορρήτ]ων ἢ φύσις. ὥσ[τ'] οὐκ ἔ[ξω φρενοβλαβείας] [μέμφον]ται [ταῖς μεθό]δοις δι' ὧν τοῦ μ[έλλοντος στοχάζ]εσθαι εἰσαγό[μεθα]· οὐδὲ [τὸ] περὶ τὴν τ[ῶν ἀστέ]ρων θεωρίαν δι[ασχολεῖν] [ἔξω θεοσεβ]είας [ποι]εῖ· ἀλλ' ἔτι μάλλον τὴν [πάνσο]φον ἔστι διὰ [τῶν ἔργ]ων αὐτῶν θεωρῆσαι πρόνοιαν τ[οῦ πάντ]ων ἀρρήτου [πατρ]ός, [καὶ θ]αυμάσαι

τὴν ψυ[χ]ὴν ἀνθρώπου δύνασθαι ἡγουμένου θεο[ῦ καὶ] περὶ τῶν οὐρανίων, ὡς δυνατόν, διαλέγ[εσθαι]. ταῦτα μὲν οὖν Φούλβιός φησιν, ἐκ τῶν τοῦ Νουμᾶ ἱστορήσας. ἡμεῖς δὲ μετὰ [τὰς ἐκ δια]φόρων συνειλεγμένας δόξας [καὶ τὰς ἐξ ὀ]μαλοῦ τοῖς πα [λαιοῖς γραφ]εῖσας ὑποθήσομεν, ἐκ τῶν περὶ [σ ε]λήνης σχηματισμῶν κατὰ τὰ ζῶδια τῆς θεωρίας λαμβάνοντες.
 VETERVM OBSERVATIONES AD LVNAM SPECTANTES SECVNDVM MENSES LVNARES
 DISCRETAE [Σελήν η] <έν> αἰγόκερ ω.

Ost 17 [ἐὰν κατὰ τὴν διχομηνίαν ἡ σελή]νη ἀμυδρὰ φανῇ, εὐθηνία ἔσται. [ἐὰν δὲ ἐν τῇ δευτέρᾳ φυλακῇ ὁμο]ίως ἀμυδρὰ φαίνεται, ἔφοδον πολε[μίων σημαίνει. εἰ].....ας τεκμήριον. εἰ δὲ [ἀ]πειλεῖ. εἰ δὲ ἄστρον διαδρά[μοι, ἀπώλειαν ἀνθρώπων σημαίνει. ἐὰν δὲ ὁμί]χλη γένηται, χάλαζα [πεσεῖται. ἐὰν δὲ ἄνεμοι βιασιτέρως] πν[εύσω]σιν, ἐφόδους πολέμων [φράζουσιν]. [Σελήνη <έν> ὑδρ ο]χό ω. [εἰ κατὰ τὴν πρώτην ἢ δευτέραν φυλ]ακὴν ἡ σελήνη ἀμυδρὰ φαίνοιτο, πόλεμος ἔσται· εἰ δὲ κατὰ τῇ[ν ἑωθι]νήν, εἰρήνην μετ[ὰ ἑλλεί]ψεως τῶν ἐπι[τηδ]είων δηλοῖ. εἰ δὲ σεισμός ἢ ἥχος ἐκ τοῦ οὐρανοῦ γένηται, νόσους σημαίνει. εἰ δὲ ὁμίχλη γένηται, σίτου κα[ὶ ο]ἴνου δαψίλειαν δηλοῖ. εἰ δὲ παρ' ὅλον τὸν μῆνα ἐπιτείνουσι πνεύματα, [ὑε]τὸς ἦ[ξει. εἰ ὁ] Ἑσπερος ἐν τῇ σελήνῃ εἰσέλθῃ, [ἴδιοι ἰ]δίους δυνατοὶ ἐπ[ιβουλεύσο]υσιν. εἰ δὲ δ[όξ]η ἐκλιπεῖν ἡ σελήνη ** σελήνης συνέλθωσι, σίτου ἀφθονία ἔσται. εἰ δὲ ἄστρον ἐκτρέχον ἐπὶ τὸν [οὐ]ρανὸν αὐλακίζει, κίνδυνον τοῖς παραλίοις ἀπειλεῖ. Σελήνη <έν> ἰχθύσι ν. εἰ ὁ ἥλιος φάυλως ἐκλάμπειν δόξη, φθορὰ ἔσται ἀνθρώπων. [εἰ δὲ] ἐν τῇ πρώτῃ φυλακῇ ἡ σελήνη τὰς κεραίας συνάγῃ, εἰρήνην [ἔσται]. εἰ δὲ σ[εισ]μὸς γένηται, ἀπορίαν σημαίνει τοῖς συναλλάγμασιν. ἐὰ[ν] ἄστρον ἐν ἡμέρᾳ φανῇ, ἀνάγκη τὰ κοινὰ περ[ιστήσ]εται. ἐὰν [κε]ραυνὸς [εἰς] γῆν [πέσῃ, π]αῦλα τῶν κακ[ῶν]. ἐὰν ὁμίχλη εἰς τὴν γῆν πέσῃ, συνοίσει τοῖς καρποῖς. [Σελήνη ἐν κρι ῶ].

Ost 18 εἰ ἡ σελήνη ταρ[αχώ]δης φανῇ, πόλεμοι ἔσονται καὶ ἐπ[ανα]στάσεις. εἰ δὲ κατὰ τὴν [δευ]τέραν φυλακὴν ἡ σελήνη αἱματώδ[ης] φανῇ, ὁ σῖτος ἔσται ἀφθονώτατος. ἐὰν ὁ Ἑσπερος ἐγγίξῃ τῇ σελ[ήνῃ, πό]λεις π[ό]λεσι συρ[ραγή]σονται καὶ λιμοὶ ἔσονται. εἰ νυκτὸς πρηστὴρ κατ[εν]εχθεῖ, βασιλ[εὺς τοῖς] ἑαυτοῦ ἐπιβουλεύσει. εἰ δὲ σεισμός γ[ένηται], ἔνδειαν σί[του ση]μαίνει. εἰ δὲ ἥχος ἐκ τοῦ οὐρανοῦ γ[ένηται, οἱ τῆς] Εὐρώπης τοῖς τῆς ἄνω Ἀσίας πολεμήσουσιν. ἐὰν ἡ ἀ[ριστερὰ κεραία] τῆς σελήνης δόξη ὑπερβάλλειν τὴν ἄλλ[ην, αὐχμὸς ἔσται καὶ σίτου] ἀπορία. ἐὰν ἐν ἡμέρᾳ πρώτη τῆς φων[ῆς] ἄνεμοι τὸν μῆνα καταπν[εύσουσιν]. Σελήνη ἐν ταύρ ω. εἰ ἐκλίπῃ <ό> ἥλιος, ἐρήμωσιν ἀπ[ειλεῖ] τοῖς ἀνθρώποις. εἰ ἡ σελήνη ἐπὶ τῆς δευτέρας φυλακῆς τα[ραχώ]δης φανῇ, φθορὰ ἀνθρώπων ἔσται. εἰ ἡ σελήνη ἐξ ἴσου τὰς κε[ραίας] ἀνίσχουσα ἔχῃ, θόρυβον τῇ βασιλείᾳ ἀπειλεῖ· εἰ δὲ κατ[ὰ τὴν] μί[αν μόνον] ἐξέχῃ, θό[ρυβοι] ἔσονται καὶ φυγαί. εἰ δὲ σ[εισ]μὸς γένηται ἀπὸ πρώτης τοῦ μηνὸς ἕως δωδεκάτης, ἀφαίρεσιν τῆς ἀρχῆς τῷ ἡγουμένῳ τοῦ τόπου, ἐφ' οὗ γενήσεται, καὶ φόβον οὐκ ἀκίνδυνον ἀπειλεῖ. εἰ δὲ ἀπὸ δωδεκάτης γένηται, οὐ μόνον ἀποκινεῖται ὁ ἐπιτροπεύων τὸ ἔθνος, ἀλλὰ καὶ ἀπόλλυται. καθολικῶς δέ, ὅποι ἂν σεισμός ἀπὸ δεκάτης ἕως τριακοστῆς τοῦδε τοῦ μηνὸς συμβῇ, θορύβους καὶ πολέμους ἀποτελεῖ. εἰ ἀπὸ πρώτης φυλακῆς ἕως ἑκτῆς σεισμός γένηται, πολέμου ἐθνικοῦ κίνησις ἔσται, ὁ δὲ ἡγούμενος τοῦ κινήματος ἀναιρεθήσεται. Σελήνη <έν> διδύμοις . εἰ ἔκλειψις γένηται ἡλιακὴ, μεταβολὴ ἔσται καὶ ἐπὶ τῶν πραγμάτων [ἐτ]εροι ἔσονται. εἰ δὲ τῆς πρώτης φυλακῆς ἐκλίπῃ ἡ σελήνη, ἀκρίδες ἔσονται· εἰ δὲ ταραχώδης φανῇ, πόλεις πρὸς πόλεις καταφεύξονται. ἐὰν ὁ τῆς Ἀφροδίτης ἀστὴρ ταραχώδης γένηται, ἀνθρώπων φθορὰ ἔσται. ἐὰν νυκτὸς ἀστὴρ πέσῃ, κακῶν σημείον, ὥπερ εἰ ἐν ἡ[μέρᾳ] ὀφθῇ. ἐὰν πρηστὴρ πέσῃ, θόρυβος ἔσται ταῖς πόλεσι ταῖς πρὸς τὴν ἀνατολήν. εἰ σεισμός γένηται, χάσματα τοπικὰ ἔσονται. ἐὰν ὁμίχλη πυκνωθεῖσιν εἰς γῆν πέσῃ, σῖτος ἔσται πολὺς. εἰ ὁ ἥλιος αἱματώδης γένηται, ἀποβολὴ ἔσται ἀνθρώπων. ἐὰν πνεῦμα ἐξαίσιον πνεύσῃ ἐπὶ ἑπτὰ ἡμέρας, σῖτος ἔσται πολὺς.

ἐὰν ἀπὸ νεομηνίας ἕως ἐννάτης τοῦ μηνὸς τούτου σεισμὸς γένηται, φθορὰν ἀνθρώπων ἀπειλεῖ. εἰ δὲ ἀπὸ ἐννάτης ἕως δεκαεννάτης σεισμὸς γένηται, ὁ κρατῶν τῶν πραγμάτων κάκιστα διαγενήσεται, ἔσται δὲ καὶ λιμὸς τοῖς κτήνεσι καὶ ὕδατος λείψις. εἰ ἀπὸ εἰκοστῆς σεισμὸς γένηται, ταπείνωσιν τοῖς διὰ λόγων ἀπειλεῖ, τῷ δὲ τόπῳ ἐναλλαγὴν ἄρχοντος. εἰ ἀπὸ εἰκοστῆς πέμπτης ἕως τριακοστῆς σεισμὸς γένηται, χειμῶνας μεγάλους σημαίνει, [καὶ] πόλεμος ἔσται καὶ ἀπόπτωσις ἄρχον[το]ς κλεινοῦ.

Ost 18 (50) εἰ ἐπὶ τῆς τριακάδος [σει]σμὸς γένηται, χειμῶνας μεγάλους σημαίνει. [Σελήνη <ἐν> κ α]ρκίνω.

Ost 19 [εἰ] ἡ σελ[ήνη] ἀμυδ[ρὰ] ὀφθείη, στράτευμα ἀλλότριον ἐπὶ τὴν βασιλέως ἤ[ξει] χώραν. ἐὰν ἦχος ἐκ τῆς γῆς γένηται, τύραννος ἀναιρεθήσεται. [ἐὰν κε]ραυνὸς πέσῃ εἰς γῆν, πόλεις παράλιοι ἐρημωθήσονται καὶ ἀπ[ο]ρία ἔσται ἀνθρώπων. ἐὰν ἡ σελήνη αἵματώδης φανῇ, ἄνδρες δυνατοὶ κακοδαίμονήσουσιν· ἐὰν ἡ [σελήνη] ἐξ ἴ[σου] ἔχῃ τὰς κεραίας, εἰρήνην ἔσται καὶ εὐθηνία· εἰ δὲ ὑπέρεχῃ <ἡ> ἐτέρ[α] τὴν ἐτέραν, ὕδατος ἔσται λείψις. εἰ σεισμὸς γένηται ἀπὸ πρωῒ ἕως μεσημβρίας, θεοχολωσίαν ἀπειλεῖ· εἰ ἀπὸ ἑκτῆς ἡμέρας ἕως τριακάδος σεισμὸς γένηται, τοῖς μὲν πρωτεύουσι τῆς χώρας μετανάστασιν, τοῖς δὲ λοιποῖς θόρυβον ἀπειλεῖ. εἰ δὲ ἀπὸ πρώτης φυλακῆς τῆς νυκτὸς ἕως τρίτης ἀρχομένης σεισμὸς γένηται, τοῖς μὲν διὰ λόγων ὀφθεῖσιν ἀτιμίαν ἀπειλεῖ, τοῖς δὲ βιβλίοις φθορὰν καὶ [τοῖς] περὶ τὴν ἀνατολὴν πολέμους. Σελήνη <ἐν> λέοντι. εἰ ὁ ἥλιος ἀμαυρὸς γενήσεται, μέγας ἀνὴρ ἀπολεῖται, ἐπὶ δὲ τῶν πραγμάτων ἕτερος ἔσται ἀρχικώτερος. εἰ ἡ σελήνη ἀμαυρὰ γέ[νηται] τῇ ἑωθινῇ φυλακῇ, στράτευμα ἀλλότριον ἐπελεύ[σεται] τῇ τοῦ βασι[λ]έως χώρᾳ. ἐὰν σεισ[μὸς] γένηται, θόρυβος ἔσ[ται] καὶ ἀνδρὸς δυ[να]τοῦ ἀναίρεσις. εἰ κεραυνὸς πεσεῖται, πόλεις πα[ρ]άλ[ιοι] ἐρημω[θή]σονται. εἰ ἡ σελήνη αἵματοειδὴς φανῇ, ἀπώ[λειαν] δυνατ[ῶν] δη[λοῖ]. εἰ ἄνεμος σφοδρὸς πνεύσῃ, τῇ χώρᾳ συνοίσει. ἐὰν ὁμίχλη [πέσῃ, ἀ]νάγκη συμπεσεῖται ἀνδρὶ μεγάλῳ. ἐὰν σεισμὸς γένῃ[ται ἀπὸ] νου[μηνίας] ἕως δεκάτης, φόνους καὶ στενώσεις καὶ φθορὰν τῶν κτηνῶν ἀπειλεῖ [ἢ] λιμόν, [με]ταλλάξει δὲ καὶ ὁ ἡγούμενος τῆς χώρας. εἰ ἀπὸ δεκάτης ἕως τριακοστῆς σεισμὸς [γένηται], σημαίνει μὲν ταραχὰς καὶ φυγὰς, ἐλπίδα δὲ ἀγαθῶν. εἰ σεισμὸς γένηται „νύκτα παρ’ ἀμφιλύκην“, πρὸς μὲν βραχὺ ἀγα[θὰ] ἔσται, ἀκολουθήσει δὲ τὰ πάντων ἀλγεινότατα. Σελήνη <ἐν> παρθένῳ. εἰ ὁ ἥλιος ἐρυθρὸς γένηται, [σύμ]μαχοι ἀποστήσονται. εἰ ἡ σελήνη ἀμαυρὰ γένηται τῇ πρώτῃ φυλακῇ, φ[θορὰ] κτηνῶν ἔσται. εἰ τῇ ἑωθινῇ φυλακῇ τὸ αὐτὸ γένη[ται, μέγας ἀνὴρ] ἀπολεῖται. εἰ ὁ τῆς [Α]φρο[δί]της ἀστὴρ πλησίον τῇ σε[λήνῃ] γένηται, πολέμους ἐμφ[υλίου] ἀπειλεῖ. εἰ πρηστήρ πέ[σῃ, αἱ] παράλιοι πόλεις ἀφ[ανισθ]ήσονται. εἰ ἀπὸ γῆς ἦχος γένηται, πόλεμον τοῖς παραλίοις [ἀπει]λεῖ. [εἰ σελήν]ης ἀνισχύσης αἱ κεραῖαι [αὐτῆς] ἀλλήλαις πλησιάσωσι, κατο[μβρίαν] δηλοῖ εἰς ἀπώλειαν καρπῶν. εἰ ἐκλίπῃ ἡ σελήνη, μέγας ἀ[νὴρ] ἀπολεῖται. εἰ σεισμὸς γένηται, ἀνθρώπων φθορὰν ἀπειλεῖ. εἰ ἐν ἡμέρᾳ ἀστέρες φανῶσιν, ἀναίρεσις ἔσται ἀνθρώπων. εἰ ἄνεμος βίαιος πνεύσῃ, εἰρήνην παρ’ ὅλον τὸν ἐνιαυτὸν δηλοῖ.

Ost 19 (50) εἰ σεισμὸς γένηται ἀπὸ νομηνίας ἕως ἐβδόμης, εὐθηνίαν, ἅμα δὲ καὶ βίαιον θάνατον προσδοκῆτόν καὶ Περσῶν ἔφοδον. εἰ ἀπὸ ὀγδῆς ἕως δεκάτης σεισμὸς γένηται, ἔνδειαν σίτου ἀπειλεῖ. εἰ σεισμὸς γένηται νυκτός, φθορὰν τῶν πρωτευόντων τοῦ ἔθνους καὶ ἀλλοίωσιν τῶν πραγμάτων ἀπειλεῖ. εἰ πολλάκις γένηται σάλος, ταραχὰς καθολικὰς προλέγει καὶ τῶν δυναστῶν μετάπτωσιν. Σελήνη <ἐν> ζυγῷ.

Ost 20 εἰ ὁ οὐρανὸς ταραχώδης γένηται ἐπὶ τῆς πρώτης φυλακῆς τῆς νυκτός, λιμὸν ἀπειλεῖ· εἰ δὲ ἐπὶ δευτέρας, δυτικάι πόλεις αἰχμαλωτισθήσονται· εἰ δὲ ἐπὶ τῆς ἑωθινῆς, λικητὸν ἀνθρώποις ἀπειλεῖ. εἰ ἦχος ἀπὸ τῆς γῆς γένηται, φθόνους ἀπειλεῖ. εἰ πρηστήρ πέσῃ, παλαιαὶ πόλεις ἐρημωθήσονται. εἰ ὁ Ἑσπερος ὑπὸ τῆς σελήνης διέλθῃ, ἀνὴρ δυνατὸς ἀναιρεθήσεται. εἰ παρὰ

πάντα τὸν μῆνα βίαιος ἄνεμος ῥεύσῃ, ταραχὰς ἀπειλεῖ. εἰ σεισμὸς ἀπὸ νουμηνίας ἕως δεκάτης γένηται, φθορὰ κτηνῶν ἔσται καὶ πτώσις τοῦ ἡγουμένου τῆς χώρας· εἰ δὲ ἀπὸ ἐνδεκάτης ἕως λ', προνομὴν ἀπειλεῖ τῆς χώρας. Σελήνη <ἐν> σκορπίῳ. [εἰ κατὰ τὴν] πρώτην τῆς νυκτὸς φυλακὴν αἱματώδης ἡ σελήνη φανῇ, ἀντ' αὐτοῦ προαγωγὴν δηλοῖ. εἰ ὁμίχλη ἀνὰ τὴν γῆν ῥίψῃ τὴν ἀχλύν, φθορὰ ἔσται σίτου. εἰ δὲ διάττη ἀστήρ, [φθορὰ] σίτου καὶ ἀνθρώπων ἀπειλεῖ, ὅταν μέντοι ἀπὸ ἀνατολῶν εἰς δυσμὰς ἐκτρέχῃ. εἰ δὲ ἡ [χὸς ἐκ τῆς γῆς] γένηται, φυγὴν ἀπ' αὐτοῦ. εἰ δὲ αἱ κεραῖαι τῆς σελήνης σὺμπέσωσι, σῖτος μὲν ἔσται πολὺς, τετραπόδων δὲ θάνατος καὶ θηρίων ἔσται. εἰ σεισμὸς γένηται, ἀνὴρ ἀπολείπεται μέγας. εἰ δ' ὁ Ἑσπερος ἐγγίσῃ τῆς σελήνης, θόρυβοι ἔσονται. Σελήνη <ἐν> [τοξότῃ]. [εἰ ἡ σελήνη αἱματώδης φανῇ, πόλεις μεγάλας ἀνάστατοι ἔσονται. εἰ ἡ σελήνη ἀμαυρὰ γένηται κατὰ τὴν πρώτην φυλακὴν ἢ κατὰ τὴν μεσομηνίαν, οἱ περὶ τὰ βασιλῆα ταραχθήσονται· εἰ δὲ κατὰ τὴν δευτέραν φυλακὴν, τοῖς ἐν θαλάσσαις πόλεμον δηλοῖ· εἰ δὲ τῇ ἐπιφάνει, ἀνὴρ δυνατὸς ὑπὸ βασιλέως ταραχθήσεται. εἰ κατὰ τὸν αὐτὸν καιρὸν ἡ σελήνη αἱματώδης φανῇ, σφαγὰς ἀπειλεῖ. εἰ πνεῦμα βίαιον παρ' ὅλον πνεῦσιν τὸν μῆνα, ἄνδρες μεγάλοι ἀπολοῦνται. εἰ ἀστήρ διάττει ἀπὸ τοῦ νότου ἐπὶ τὸν βορρᾶν, οὐ μόνον αὐτὸν πνεῦσαι τὸν νότον, ἀλλὰ καὶ πόλεμον τοῖς ἐπιθαλασσίους δηλοῖ. εἰ ὁμίχλη πέσῃ εἰς τὴν γῆν, βλαβερὸν τῷ σπόρῳ. εἰ ἐκλείψῃ ἡ σελήνη, φθορὰ ὑποζυγίων ἔσται. εἰ ἡ χὸς ἐκ τῆς γῆς γένηται, ἀνθρώπων φυγὴ ἔσται. εἰ αἱ κεραῖαι τῆς σελήνης σὺμπέσωσι, σῖτος ἔσται πολὺς καὶ θάνατος τετραπόδων καὶ φθίσις ἀνθρώπων. ΠΕΡΙ ΒΡΟΝΤΩΝ Πολλῶν καὶ ὑπὲρ ἀριθμὸν ὄντων ὅσα τοῖς φυσικοῖς περὶ βροντῶν ἐδόκει, κέκριται συμβαίνειν αὐτὰς ἀπορρηγνυμένων τῶν νεφῶν καὶ ἐπικυλισμένων ἑαυτοῖς κινήσει σφοδρᾷ, τῇ τε προσήξει ἐξαπτομένων εἰς ἀστραπὰς καὶ ἤχους κάρτα βιαίους, ἀλλοιοῦσθαι δὲ τὸν ἀνάμεσον τῆς ὑψηνέμου ζώνης καὶ τῆς γῆς ἅερα.

Ost 21 Χαλδαῖοί γε μὴν δυνάμεων ἀερίων εἶναι φωνὰς μὲν τὰς βροντάς φασι, δρόμους δὲ τὰς ἀστραπὰς. τῷ δὲ Ἐπικούρῳ ἀπὸ ξηρᾶς ὀγκώσεως ἐκ τῆς γῆς, εἴτα ἐγκλειομένης τοῖς ὄρεσι, δίκην τῶν ἐν τοῖς σώμασιν ὄγκων, οὕτω διεξόδου τυχόντων, στρόφους καὶ τροχώσεις ἐμποιοῦσι τῷ κατ' αὐτὸν λεγομένῳ κενῷ· οὐδὲ γὰρ δυνάμεων εἶναι πλήρη τὸν ἀνάμεσον οὐρανοῦ καὶ τῆς γῆς δίδωσι χώρον κατὰ τοὺς Πυθαγορείου ς. καὶ ἀληθῶς ἀξιοῖ λέγειν τῷ μὴ καθ' ἑτέραν ἢ κατὰ τὴν θερινὸν ὥς ἐκ τοῦ πλείονος ὥραν βροντὰς ἐπιρρήγνυσθαι, καὶ διαφερόντως ἐκδίδοσθαι ξηροτέρας, ἡνίκα βαθείας οὔσης τῆς ἐν τῷ μέσῳ χώρας ὄρεσιν ὑψηλοῖς ὁ τόπος ἐγκλείοιτο. καὶ ἅμα μὲν οὖν αὐτοῖν ἑκάτερον γίνεται, ἢ τε βροντὴ ἢ τε ἀστραπή· ἐπειδὴ δὲ ὀξύτερα τῆς ἀκοῆς ἢ ὄψις τῷ θᾶττον ἐπὶ πᾶν ἐκτείνεσθαι, πρώτην ὀρᾶσθαι πολλάκις συμβαίνει τὴν ἀστραπήν. Πᾶσα δὲ βροντὴ, καὶ τούτων αἱ μετέωροι καὶ διηχέσταται μάλιστα, σημαίνουσί τι, καὶ διαφερόντως <αἱ> ἐκ τοῦ ἀριστεροῦ μέρους τοῦ κόσμου· τοῦτο δ' ἂν εἴη τὸ νότιον (αἱ γὰρ πρὸς νότου εἰσὶ θεϊότεραι κατὰ τὸν ποιητὴν), ἐπεὶ καὶ πρὸς τοῦ τῆς γῆς ἐφόρου ἐπιτροπεύεται, ὡς Αἰγυπτίοις δοκεῖ, τοῦ Κρόνου λέγω, ὥσπερ τὸ βόρειον ὑπὸ τοῦ τῆς γενέσεως αἰτίου· ὅθεν καὶ πρὸς νότον τὰ ἱερὰ ἀπευθύνεσθαι Ἑβραίοις καὶ Αἰγυπτίοις δοκεῖ.

Ost 22 τὰ δὲ οὖν χρησιμώτατα τῶν περὶ τούτου θεωρημάτων καταμαθὼν καὶ τῶν κιβδηλῶν ἐκκαθάρας τὴν θεωρίαν ὑποθήσω τῷ λόγῳ· ποικίλης γε μὴν οὔσης καὶ πολυσχιδοῦς τῆς θεωρίας, τέως χρειῶδες διαρθρῶσαι τὴν παράδοσιν. Οἱ μὲν δὲ παλαιοὶ τῶν περὶ ταῦτα σπουδαίων πρὸς τὴν σελήνην καὶ τὰς ἐν αὐτῇ φάσεις τὸν περὶ βροντῶν σκοπὸν ἀπευθύνουσιν, ἐπεὶ καὶ μᾶλλον ἐπιβέβηκεν αὕτη τῷ γένει τῷ παντὶ καὶ πάντα προσεχῶς διοικεῖται δι' αὐτῆς, ὅθεν καὶ Τύχη πρὸς τινῶν καὶ Πρόνοια λέγεται· οἱ δὲ Αἰγύπτιοι πρὸς ἥλιον καὶ τοὺς τῶν ἐν οὐρανῷ ζωδίων οἴκους τὸν στοχασμὸν ἀρμόζειν δισχυρίζονται. καὶ οἱ μὲν καθ' ἑκάστην ἡμέραν τοῦ ἡλιακοῦ μηνός ς, οἱ δὲ ὡσαύτως ἐφήμερον τὸν σεληνιακὸν μῆνα διαλαμβάνουσι. καὶ οὗτοι μὲν πρὸς τὰ ζωδία τὸν ἥλιον, ἐκεῖνοι δὲ τὴν σελήνην ἀνιχνεύουσιν. ὥστε χρειῶδες

πάντων ἀνὰ μέρος καὶ μὴ ὑφ' ἐν ἐπιμνησθῆναι, καὶ πρῶτον τῶν ἡλιακῶν σημείων· δεῖ γὰρ
〈τὸν〉 ἥλιον κάλλει καὶ δυνάμει τὴν πᾶσαν διακόσμησιν ἀναβεβηκότα καὶ τοσούτω
κρείττονα τῶν αἰσθητῶν, ὅσῳ τάγαθὸν τῶν νοητῶν, κάνταῦθα τὰ πρῶτα λαβεῖν. TONITRVALE
EX AEGYPTIORVM DOCTRINA SECVNDVM MENSES SOLARES DISCRIPTVM Ὁ ἥλιος 〈ἐν〉
αἰγοκέρωτι μηνὶ Ἰανουαρίῳ.

Ost 23 τοῦ ἡλίου πρὸς αἰγόκερων παριόντος, εἰ βροντὴν ἐπιρραγῆναι συμβαίη, ἀχλὺς ἔσται παχεῖα καὶ
καπνώδης, ὡς ἄώρους τοὺς καρποὺς ἐναπομαρανθῆναι τοῖς φυτοῖς, καὶ ἄποιοις ὁ οἶνος. εἰ δὲ
μέχρι τῆς ἐπιτολῆς τοῦ κυνὸς ἡ ἀχλὺς ἐπιμένοι, ἐπίνοσος ὁ ἐνιαυτὸς ἔσται καὶ σίτου ἐνδεής.
διαφερόντως δὲ ταῦτα συμβήσεται ἐπὶ τε Μακεδονίας, Θράκης, Ἰλλυρίδος καὶ τῆς ἄνω Ἰνδικῆς,
Ἀριανῆς τε καὶ Γεδρωσίας· καὶ γὰρ αὗται ὑπὸ τὸν αἰγόκερων. ταραχαὶ δὲ καὶ φόβοι τοῖς θήλεσι
τῶν ζώων, λογικῶν τε καὶ ἀλόγων, ἐπιγενήσονται, ὅτι θῆλυ ζῴδιον ὁ αἰγόκερος. Ὁ ἥλιος
〈ἐν〉 ὑδροχόῳ μηνὶ Φεβρουαρίῳ. τοῦ ἡλίου ἐπὶ ὑδροχόον ἰόντος εἰ βροντὴν γενέσθαι
συμβαίη, Σαυρομάταις, Ὁξيانοῖς, Σογδιανοῖς, Ἀραβίᾳ μικρᾷ, Ἀζανίᾳ μέσῃ, Αἰθιοπία (ὑδροχόῳ
δὲ ἀνάκεινται αὗται αἱ χῶραι) ἀφθονίαν μὲν τοῦ σίτου διασημαίνει, πτώσιν δὲ ἀνδρῶν
ἐνδόξων ἐν ταῖς εἰρημέναις διαφαινομένων χώραις, καὶ οὐκ ἀνδρῶν μόνον ἀλλὰ καὶ τῶν ἐν
τοῖς ἄλλοις ζώοις ἀρσενικῶν, ὅτι ἄρρεν ζῴδιον ὁ ὑδροχόος. Ὁ ἥλιος 〈ἐν〉 ἰχθύσι μηνὶ Μαρτίῳ.
τοῦ ἡλίου 〈ἐν〉 ἰχθύσι γενομένου εἰ τυχὸν ἐν ἡμέρᾳ βροντὴ γένηται, ὁ ἄμητος ἔσται
γεννημάτων ἀφθονώτατος, οἳ τε ὑγροὶ καρποὶ οὐχ ἥκιστα ἐπιδώσουσιν ἐπὶ τε τῆς καθ' ἡμᾶς
Λυδίας, Κιλικίας, Παμφυλίας, Φαζανίας, Νασαμωνίτιδος καὶ Γαραμαντικῆς (καὶ γὰρ ὑπὸ τοῖς
ἰχθύσιν αἱ χῶραι). τὰ δὲ θήλεα τῶν ζώων ἀπὸ λογικῶν ἕως ἀλόγων σκυθρωπάσει, ὅτι θῆλυ
ζῴδιον οἱ ἰχθύες. Ὁ ἥλιος 〈ἐν〉 κριῶ μηνὶ Ἀπριλίῳ.

Ost 24 τοῦ ἡλίου ἐπὶ τὸν κριὸν ἀνιόντος εἰ βροντὴν γενέσθαι συμβαίη ἀλλὰ μὴ βροχήν
ἐπακολουθῆσαι, ἐπὶ Βρεταννίας, Γαλατίας, Γερμανίας, Βασταρνῶν, Συρίας κοίλης, Ἰουδαίας,
Ἰδουμαίας πτώσις ἀνθρώπων ἔσται θόρυβοί τε κατὰ πόλεις καὶ πνιγμοὶ καὶ αὐχμοὶ καὶ τῶν
φυτῶν ἀκαρπία, καὶ διαφερόντως τῶν ἀρρενωπῶν, ὅτι ἄρρεν ζῴδιον ὁ κριός. Ὁ ἥλιος 〈ἐν〉
ταύρῳ μηνὶ Μαΐῳ. κατὰ τοῦτο τοῦ καιροῦ εἰ βροντὴν ἐπιτροχάσαι συμβαίη, ἐνδειαν τῶν
ἐπιτηδείων προσδοκῆτέον, οὐχ ἥκιστα δὲ τὰ ἀκρόδρυα ἀποτεύξεται· καὶ γὰρ ἀπαλὰ καὶ ὡς πρὸς
τοὺς ἄλλους καρποὺς μαλακώτατα. οὐδὲν δὲ ἥττον καὶ πόλεις αἱ πρὸς τῇ θαλάττῃ πολεμίοις
παραστήσονται, ἐπὶ τε τῶν Κυκλάδων καὶ τῶν παραλίῳν τῆς μικρᾶς Ἀσίας (καὶ γὰρ Ἀφροδίτης
ἡ θάλαττα), Κύπρου, Μηδίας τε καὶ Περσίδος αὐτῆς, ἐπεὶ καὶ μαλακώτερα τὰ ἔθνη, ὅτι θῆλυ
ζῴδιον ὁ ταῦρος. ταύτῃ γὰρ καὶ ταῦρος Εὐρώπης ἐρασθῆναι λέγεται, ὅτι τοῦ ἀνατολικοῦ
κέντρου 〈ὑπὸ〉 κριῶ, ἔστι δ' ὅπου καὶ πρὸ αὐτοῦ, νέους ὀρῶντος καρποὺς μόλις Εὐρώπῃ ὑπὸ
τῷ ταύρῳ βλέπει. Μηνὶ Ἰουνίῳ. εἰ ἐν διδύμοις τοῦ ἡλίου ὄντος βροντὴν γενέσθαι συμβαίη,
ὕγρων μὲν καὶ ξηρῶν καρπῶν ἀφθονίαν ἐλπιτέον, ἀνδρὸς δὲ δυνατοῦ ἀθρόαν ἀπόπτωσιν.
Ἵρκανία δὲ καὶ Ἀρμενίαι δύο, Ἀμαδιανή, Μαρμαρική, Αἴγυπτος ἡ κάτω παρὰ τὰς ἄλλας χώρας
ἀτυχήσουσι, καὶ διαφερόντως περὶ τοὺς ἄνδρας· καὶ γὰρ ἀρσενικὸν ζῴδιον οἱ διδύμοι καὶ
ἀνθρωποειδὲς καὶ φίλιον. Μηνὶ Ἰουλίῳ.

Ost 25 ὅτι μὲν ὁ μὴν Κουϊντίλιος οὗτος τὸ πρὶν ὠνομάζετο, πρὸς δὲ τιμῆς Ἰουλίου Καίσαρος εἰς
ταύτην μετετέθη τὴν προσηγορίαν, εἰς πλάτος ἡμῖν εἴρηται ἐν τῇ περὶ Μηνῶν πραγματείᾳ. εἰ
τοίνυν 〈ἐν〉 καρκίνῳ ἡλίου γενομένου βροντὴν γενέσθαι συμβαίη, οἶνου μὲν δαψίλεια, τοῦ
δὲ ἄερος ξηρότης ἔσται. νόσοι τε φρικώδεις καὶ πυρεκτικοὶ καὶ κινδύνων ἐγγὺς ἐπὶ τε Βιθυνίας
καὶ Φρυγίας ὅλης, Κολχικῆς, Νουμιδίας, Καρχηδόνης καὶ Ἀφρικῆς ταῖς θηλείαις διαφερόντως
προσπεσοῦνται. φθαρήσεται δὲ καὶ τὰ ἐνάγια, τὰ ὀστρακώδη μάλιστα· καὶ γὰρ θῆλυ ζῴδιον καὶ
σελήνης οἶκος ὁ καρκίνος. Μηνὶ Αὐγούστῳ. Σεξτίλιος τὸ πάλαι καὶ οὗτος ὁ μὴν· Αὐγουστος δὲ
τῷ ἴσῳ τρόπῳ πρὸς μνήμης Αὐγούστου Καίσαρος μετεκλήθη, ὡς ἡ ἱστορία λέγει. ἐφ' οὗ ἡ

βροντὴ γενομένη τοῦ ἡλίου ὄντος ἐν λέοντι θόρυβον ἐξαΐσιον τοῖς πράγμασι καὶ φθορὰν τοῖς καρποῖς ἐκ θηρίων ἀπειλεῖ ἐπὶ τε Ἰταλίας, Γαλλίων, Σικελίας, Φοινίκης, Ὀρχηνίας ἤτοι Ἄντορχηνίας. οὐχ ἥκιστα δὲ ταραχθήσονται οἱ ἄνδρες τῶν ἐθνῶν τούτων· καὶ γὰρ ἄρρεν ζῴδιον ὁ λέων. Μηνὶ Σεπτεμβρίῳ. τοῦ ἡλίου <ἐν> παρθένῳ γενομένου εἰ βροντὴν γενέσθαι συμβαίη, φθορὰν ζώων εὐλαβητέον, ἀρπαγὰς τε πολεμίων καὶ ἀνδραποδισμοὺς ἀνθρώπων, καὶ διαφερόντως τῶν παρθένων, ἐπειδὴ θῆλυ ζῴδιον ἢ παρθένος. ἐπὶ Ἑλλάδος δὲ ταῦτα συμβήσεται, Κρήτης, Βαβυλωνίας, Μεσοποταμίας καὶ Κοίλης Συρίας. <Ὁ> ἥλιος <ἐν> ζυγῷ μηνὶ Ὀκτωβρίῳ.

Ost 26 τοῦ ἡλίου ἐν ζυγῷ γενομένου ἂν βροντὴ γένηται, θορύβους καὶ στάσεις σφαλερὰς μετὰ δυσμὰς ἡλίου ἀναφθῆναι προλέγει, καὶ τῇ ἀμπέλῳ τὴν ἐκ θηρίων βλάβην ἀπειλεῖ ἐπὶ τε Βακτρίας, Κασπίας, Σηρικῆς, Θηβῶν τῶν ἄνω, Ὀάσεως, Τρωγλοδυτικῆς. ἡ δὲ ἐκ τοῦ θορύβου βλάβη οὐ γυναικῶν, ἀνδρῶν δὲ μᾶλλον καθάψεται, ἐπεὶ καὶ ἄρρεν τὸ ζῴδιον. <Ὁ> ἥλιος <ἐν> σκορπίῳ μηνὶ Νοεμβρίῳ. εἰ κατὰ τοῦτο τοῦ καιροῦ βροντὴν γενέσθαι συμβαίη, ἀνὴρ μὲν δυνατὸς ἐκ τοῦ πολιτεύματος πεσεῖται, ὁ δὲ σῖτος ἄφθονος ἔσται ἐπὶ τε Κομμαγενῆς Συρίας, Κασπίας, Μαυριτανίας καὶ Γαιτουλίας. τὸ δὲ θῆλυ γένος τῶν ζώων κακωθήσεται, καὶ διαφερόντως ἐπὶ τῶν χωρῶν τούτων, ὅτι θῆλυ ζῴδιον ὁ σκορπίος. Μηνὶ Δεκεμβρίῳ. τοῦ ἡλίου ἐπὶ τοξότην ἰόντος εἰ βροντὴν ἐπιρραγῆναι συμβαίη, τοῖς Περσῶν βασιλεῦσι κίνδυνος ἐπιπεσεῖται τῷ τε ἔθνει παντί. ἡ δὲ Κελτικὴ πρὸς Ἰσπανίας καὶ Τυρρηνίαν καὶ ἡ εὐδαίμων Ἀραβία σφόδρα ταραχθήσεται, καὶ διαφερόντως τοῖς ὅπλοις, ἐπεὶ καὶ ἄρρεν ὁ τοξότης. ΕΦΗΜΕΡΟΣ ΒΡΟΝΤΟΣΚΟΠΙΑ ΤΟΠΙΚΗ ΠΡΟΣ ΤΗΝ ΣΕΛΗΝΗΝ ΚΑΤΑ ΤΟΝ ΡΩΜΑΙΟΝ ΦΙΓΟΥΛΟΝ ΕΚ ΤΩΝ ΤΑΓΗΤΟΣ ΚΑΘ' ΕΡΜΗΝΕΙΑΝ ΠΡΟΣ ΛΕΞΙΝ Εἰ ἐπὶ πάσαις <ταῖς> τῆς διοσημείας παραδόσεσι τὴν σελήνην φαίνονται λαβόντες οἱ ἀρχαῖοι (ὅπ' αὐτὴν γὰρ τὰ τε βροντῶν τὰ τε κεραυνῶν ἐκδέδοται σημεῖα), καλῶς ἂν τις ἄρα καὶ τὸν σελήνης οἶκον ἐπιλέξαιτο, ὥστε ἀπὸ τοῦ καρκίνου καὶ ἐνταῦθα τὴν ἐφήμερον ἀπὸ τῆς σεληνιακῆς νομηνίας κατὰ τοὺς σεληνιακοὺς μῆνας ληψόμεθα τῶν βροντῶν ἐπίσκεψιν· ἐξ ἧς τὰς τοπικάς, ἐφ' ὧν ρήγνυνται χωρίων αἱ βρονταί, παρατηρήσεις οἱ Θεοῦσκοι παρέδωκαν.

Ost 27 ΜΗΝΙ ΙΟΥΝΙΩ Σελ. α'. ἂν βροντήσῃ, τῶν καρπῶν εὐφορία ἔσται, ἐξηρημένων κριθῶν· νοσήματα δὲ ἐπισφαλῆ τοῖς σώμασιν ἐπισκῆψει. β'. ἂν βροντήσῃ, ταῖς μὲν ὠδινούσαις ἀπαλλαγὴ μᾶλλον ῥαδία, τοῖς δὲ θρέμμασι φθορά, ἰχθύων γε μὴν ἀφθονία ἔσται. γ'. ἂν βροντήσῃ, καύσων ἔσται ξηρότατος, ὥστε μὴ τοὺς ξηροὺς μόνους ἀλλὰ καὶ τοὺς ὑγροὺς καρποὺς διαφρυγένας ἀποκαυθῆναι. δ'. ἂν βροντήσῃ, νεφελώδης καὶ υετώδης ὁ ἀήρ ἔσται, ὥς ἐκ σηπτικῆς ὑγρότητος φθαρῆναι τοὺς καρπούς. ε'. ἂν βροντήσῃ, ἀπαΐσιον τοῖς ἀγροῖς· οἱ δὲ χωρίοις ἢ πολίχναις ἐφεστῶτες ταραχθήσονται. ς'. ἂν βροντήσῃ, ἀκμάσας τοῖς καρποῖς ἐντευχθήσεται τι θηρίον τὸ βλάπτον αὐτούς. ζ'. ἂν βροντήσῃ, νοσήματα μὲν ἐνσκήψει, ἀλλ' οὐ πολλοὶ ἐξ αὐτῶν τεθνήξονται· καὶ οἱ μὲν ξηροὶ καρποὶ ἐπιτεύζονται, οἱ δὲ ὑγροὶ ξηρανθήσονται. η'. ἂν βροντήσῃ, ἐπομβρίαν καὶ φθορὰν σίτου δηλοῖ. θ'. ἂν βροντήσῃ, φθορὰ τοῖς θρέμμασιν ἔσται ἐξ ἐπιδρομῆς λύκων. ι'. ἂν βροντήσῃ, θάνατος μὲν ἔσται συχνός, εὐθηνία δὲ ὅμως. ια'. ἂν βροντήσῃ, καύματα μὲν ἀβλαβῆ, τὰ δὲ πολιτικά ἐν εὐφροσύνῃ ἔσται. ιβ'. ἂν βροντήσῃ, ὁμοίως ὥς ἐπὶ τῇ πρὸ ταύτης. ιγ'. ἂν βροντήσῃ, δυνάστου πτώσιν ἀπειλεῖ. ιδ'. ἂν βροντήσῃ, καυσῶδες μὲν τὸ περιέχον ἔσται, εὐφορία δὲ τῶν καρπῶν καὶ εὐροια τῶν ποταμίων οὐχ ἥκιστα ἰχθύων. τὰ σώματά γε μὴν ἐξασθενήσει. ιε'. ἂν βροντήσῃ, τὰ μὲν πτηνὰ λυμανθήσεται τῷ θέρει, οἱ δὲ ἰχθύες φθαρήσονται. ις'. ἂν βροντήσῃ, οὐκ ἐλάττωσιν μόνον τῶν ἐπιτηδείων ἀλλὰ καὶ πόλεμον ἀπειλεῖ, ἀνὴρ δὲ τις εὐτυχὴς ἀφανισθήσεται. ιζ'. ἂν βροντήσῃ, καύματα ἔσται καὶ μυῶν καὶ ἀσφαλάκων καὶ ἀκρίδων φορὰ· εὐθηνίαν δὲ ὁμῶς καὶ φόνους τῷ δήμῳ φέρει.

Ost 27 (50) ιη'. ἐὰν βροντήσῃ, φθορὰν τῶν καρπῶν ἀπειλεῖ. ιθ'. ἐὰν βροντήσῃ, τὰ λυμαινόμενα τοῖς καρποῖς θηρία φθαρήσεται. κ'. ἐὰν βροντήσῃ, διχόνοιαν ἀπειλεῖ τῷ δήμῳ. κα'. ἐὰν βροντήσῃ, ἐλάττωσιν μὲν οἴνου, ἐπίδοσιν δὲ τῶν ἄλλων καρπῶν δηλοῖ καὶ ἀφθονίαν ἰχθύων. κβ'. ἐὰν βροντήσῃ, ἐπίφθορον ἔσται τὸ καῦμα. κγ'. ἐὰν βροντήσῃ, εὐφροσύνην καὶ κακῶν ἀπαλλαγὴν καὶ νόσων ἀφανισμόν δηλοῖ. κδ'. ἐὰν βροντήσῃ, εὐθηνίαν δηλοῖ. κε'. ἐὰν βροντήσῃ, πόλεμοι καὶ μυρία ἔσονται κακά. κς'. ἐὰν βροντήσῃ, ὁ χειμὼν τοῖς καρποῖς ἐπιβλαβὴς ἔσται. κζ'. ἐὰν βροντήσῃ, κίνδυνος στρατιωτικὸς τοῖς κρατοῦσιν ἔσται. κη'. ἐὰν βροντήσῃ, εὐετηρία ἔσται τῶν καρπῶν. κθ'. ἐὰν βροντήσῃ, τὰ τῆς βασιλίδος πόλεως ἔσται κρείττονα. λ'. ἐὰν βροντήσῃ, πρὸς βραχὺ θάνατος ἔσται συχνός. ΙΟΥΛΙΟΣ α'.

Ost 28 Ἐπὶ τῆς σεληνιακῆς νομηνίας ἐὰν βροντήσῃ, εὐθηνία μὲν ἔσται, τῶν δὲ θερεμμάτων πτώσις. β'. ἐὰν βροντήσῃ, καλὸν τῷ φθινοπώρῳ. γ'. ἐὰν βροντήσῃ, χειμῶνα βαρὺν σημαίνει. δ'. ἐὰν βροντήσῃ, ἀέριοι ἔσονται ταραχαί, ὡς ἐξ αὐτῶν σπάνιν γενέσθαι. ε'. ἐὰν βροντήσῃ, εὐθηνία μὲν σίτου, ἄρχοντος δὲ ἀγαθοῦ πτώσις ἔσται. ς'. ἐὰν βροντήσῃ, νόσους θανατηφόρους ταῖς δουλικαῖς τύχαις ἀπειλεῖ. ζ'. ἐὰν βροντήσῃ, κατομβρία ἔσται βλαβερὰ τοῖς σπορίμοις. η'. ἐὰν βροντήσῃ, εἰρήνην μὲν τοῖς κοινοῖς, ὄλεθρον δὲ τοῖς βοσκήμασι καὶ βῆχα ξηρὸν ἐνσκῆψαι δηλοῖ. θ'. ἐὰν βροντήσῃ, ἐποψίαν θεῶν καὶ ἀγαθῶν πολλῶν πρόσοδον δηλοῖ. ι'. ἐὰν βροντήσῃ, σωτηριώδῃ ἔσται τὰ ποτάμια ὕδατα. ια'. ἐὰν βροντήσῃ, καῦμα σημαίνει καὶ ὄμβρον βίαιον καὶ σπάνιν σίτου. ιβ'. ἐὰν βροντήσῃ, ψυχὸς τῷ θερεὶ ἔσται ἀδόκητον, δι' οὗ φθαρήσεται τὰ ἐπιτήδεια. ιγ'. ἐὰν βροντήσῃ, ἐρπετὰ φανεῖται βλαβερώτατα. ιδ'. ἐὰν βροντήσῃ, εἰς ἓνα τὴν πάντων δύναμιν ἐλθεῖν φράζει· οὗτος δὲ ἔσται τοῖς πράγμασιν ἀδικώτατος. ιε'. ἐὰν βροντήσῃ, διχόνοια ἔσται τοῦ δήμου καὶ τοῦ σίτου ἔνδεια. ις'. ἐὰν βροντήσῃ, πόλεμον ὁ τῆς ἀνατολῆς βασιλεὺς ἐκδεχέσθω καὶ νόσον ἀπὸ ξηροῦ καύματος. ιζ'. ἐὰν βροντήσῃ, διαδοχὴν μεγάλου ἄρχοντος δηλοῖ. ιη'. ἐὰν βροντήσῃ, ἔνδειαν καρπῶν ἐξ ἐπομβρίας ἀπειλεῖ. ιθ'. ἐὰν βροντήσῃ, πόλεμον δηλοῖ καὶ ἀπώλειαν δυνατῶν· ἀφθονία δὲ ἔσται τῶν ξηρῶν καρπῶν. κ'. ἐὰν βροντήσῃ, αὐχμὸν νοσώδῃ ἀπειλεῖ. κα'. ἐὰν βροντήσῃ, διχόνοια ἔσται τοῖς ὑπηκόοις, ἀλλ' οὐκ εἰς μακράν. κβ'. ἐὰν βροντήσῃ, ἀγαθὰ μὲν τοῖς κοινοῖς πράγμασι, νόσους δὲ τοῖς σώμασι περὶ τὴν κεφαλὴν σημαίνει. κγ'. ἐὰν βροντήσῃ, ἡ διχόνοια τοῦ δήμου παυθήσεται. κδ'. ἐὰν βροντήσῃ, δυνατοῦ ἀνθρώπου δηλοῖ δυνατόν ἀτύχημα. κε'. ἐὰν βροντήσῃ, τῇ νεολαίᾳ κάκωσις καὶ τοῖς καρποῖς μετ' αὐτῆς, νοσώδης δὲ ὁ καιρὸς ἔσται. κς'. ἐὰν βροντήσῃ, ἀπὸ μεγάλης εὐθηνίας ἔνδεια ἔσται. κζ'.

Ost 28 (50) ἐὰν βροντήσῃ, ἐκβρασμὸν τοῖς σώμασιν ἀπειλεῖ. κη'. ἐὰν βροντήσῃ, ἔνδεια ὑδάτων καὶ ὄχλος ἐρπετῶν ἐπιβλαβῶν ἔσται. κθ'. ἐὰν βροντήσῃ, εὐετηρίαν δηλοῖ. λ'. ἐὰν βροντήσῃ, οἱ ἄνθρωποι ἐκ ποινηλασίας ἐπὶ τὰ χεῖριστα τῶν πταισμάτων ὀλισθήσουσιν. ΑΥΓΟΥΣΤΟΣ α'.

Ost 29 Ἐὰν βροντήσῃ, καὶ τὰ τῆς πολιτείας ἡρέμα πως καλλίονα καὶ εὐθηνία ἔσται. β'. ἐὰν βροντήσῃ, νόσους ἅμα καὶ ἔνδειαν τῶν ἐπιτηδείων ἀπειλεῖ. γ'. ἐὰν βροντήσῃ, δίκας καὶ λέσχας τῷ δήμῳ ἀπειλεῖ. δ'. ἐὰν βροντήσῃ, ἔνδεια τροφῶν λογικοῖς ἅμα καὶ ἀλόγοις ἔσται. ε'. ἐὰν βροντήσῃ, τὰς γυναῖκας συνετωτέρας δηλοῖ. ς'. ἐὰν βροντήσῃ, μέλιτος μὲν ἀφθονία ἔσται, ὕδατος δὲ καὶ τῶν λοιπῶν τροφίμων λεῖψις. ζ'. ἐὰν βροντήσῃ, ἀνέμους τραχεῖς καὶ νόσους ὁμοῦ σημαίνει. η'. ἐὰν βροντήσῃ, νόσον ἀκίνδυνον τοῖς τετραπόδοις ἀπειλεῖ. θ'. ἐὰν βροντήσῃ, ὑγίειαν μὲν ἀνθρώποις ὡς ἐκ τοῦ πλείονος ἐπαγγέλλεται. ι'. ἐὰν βροντήσῃ, λύπας καὶ μοχθηρίας τῷ πλήθει ἀπειλεῖ. ια'. ἐὰν βροντήσῃ, εὐετηρία μὲν ἔσται, πτώσις δὲ ἐρπετῶν καὶ βλάβη τοῖς ἀνθρώποις. ιβ'. ἐὰν βροντήσῃ, χόρτου καὶ βαλάνου ἀφθονία ἔσται, τῇ δὲ πρώτη ἡλικίᾳ κάκωσις. ιγ'. ἐὰν βροντήσῃ, ὄλεθρος ἔσται τοῖς σώμασι λογικῶν τε καὶ ἀλόγων. ιδ'. ἐὰν βροντήσῃ, πόλεμον μὲν τοῖς κοινοῖς, ἀφθονίαν δὲ τοῖς καρποῖς δηλοῖ. ιε'. ἐὰν βροντήσῃ, ἐπὶ τὸ χεῖρον τὰ πράγματα. ις'. ἐὰν βροντήσῃ, εἰρήνην βαθεῖαν ἐπαγγέλλεται. ιζ'. ἐὰν βροντήσῃ, οἱ χεῖρους τῶν ἀνθρώπων

στουγνάσουσιν. ιη'. ἐὰν βροντήσῃ, πόλεμον ἐμφύλιον ἀπειλεῖ. ιθ'. ἐὰν βροντήσῃ, φόνους αἱ γυναῖκες καὶ τὸ δουλικὸν τολμήσει. κ'. ἐὰν βροντήσῃ, ὄλεθρον βοῶν καὶ ταραχὰς τοῖς πράγμασιν ἀπειλεῖ. κα'. ἐὰν βροντήσῃ, εὐθηνίαν ἅμα καὶ διχόνοιαν τῷ δήμῳ δηλοῖ. κβ'. ἐὰν βροντήσῃ, καλὰ μετρίως τὰ πράγματα ἀνὰ πάντα τὸν ἐνιαυτόν. κγ'. ἐὰν βροντήσῃ, κεραυνὸν πεσεῖσθαι δηλοῖ καὶ φόνους ἀπειλεῖ. κδ'. ἐὰν βροντήσῃ, ἀπώλειαν εὐγενῶν νέων ἀπειλεῖ. κε'. ἐὰν βροντήσῃ, χειμῶνα καὶ σπᾶνιν ὀπωρῶν ἔσεσθαι προλέγει. κς'. ἐὰν βροντήσῃ, πόλεμον σημαίνει. κζ'. ἐὰν βροντήσῃ, πολέμους ἅμα καὶ δόλους ἀπειλεῖ. κη'. ἐὰν βροντήσῃ, εὐθηνίαν μὲν τῶν καρπῶν, φθορὰν δὲ τῶν βοῶν σημαίνει. κθ'. ἐὰν βροντήσῃ, οὐδεμίαν ἐναλλαγὴν σημαίνει. λ'.

Ost 29 (50) ἐὰν βροντήσῃ, νόσους τῇ πόλει, ἐφ' ἧς ῥαγήσεται, ἀπειλεῖ. ΣΕΠΤΕΜΒΡΙΟΣ α'.

Ost 30 Ἐὰν βροντήσῃ, εὐετηρίαν ἅμα καὶ εὐφροσύνην δηλοῖ. β'. ἐὰν βροντήσῃ, διχόνοια τῷ δήμῳ ἔσται. γ'. ἐὰν βροντήσῃ, κατομβρίαν καὶ πόλεμον δηλοῖ. δ'. ἐὰν βροντήσῃ, δυνατοῦ πτώσιν παὶ πολέμου παρασκευὴν δηλοῖ. ε'. ἐὰν βροντήσῃ, κριθῆς μὲν ἀφθονίαν, σίτου δὲ ἐλάττωσιν δηλοῖ. ς'. ἐὰν βροντήσῃ, δύναμις ἔσται ταῖς γυναῖξιν κρείττων ἢ κατ' αὐτάς. ζ'. ἐὰν βροντήσῃ, νόσον καὶ πτώσιν τῷ δουρικῷ ἐξ αὐτῆς ἀπειλεῖ. η'. ἐὰν βροντήσῃ, τοὺς μάλιστα δυνατοὺς τοῦ πολιτεύματος σκολιὰ ἐννοεῖν, ἀποτεύξεσθαι δὲ τῶν νοουμένων κατηγορεῖ. θ'. ἐὰν βροντήσῃ, ἄνεμον πνεῦσαι ἐπίνοσον ἀπειλεῖ. ι'. ἐὰν βροντήσῃ, ἔρις ἔσται τῷ τόπῳ ἐφ' οὗ ῥαγήσεται πρὸς ἕτερον οὐκ ἄλογος. ια'. ἐὰν βροντήσῃ, οἱ ὑπεξούσιοι τῶν εὐγενῶν σκέψονταί τι καινὸν ἐν τοῖς κοινοῖς. ιβ'. ἐὰν βροντήσῃ, ἔπομβρον τὸν τοῦ ἀμητοῦ καιρὸν καὶ λιμὸν ἔσεσθαι λέγει. ιγ'. ἐὰν βροντήσῃ, λιμὸν βαρὺν ἀπειλεῖ. ιδ'. ἐὰν βροντήσῃ, νόσους ἀπειλεῖ. ιε'. ἐὰν βροντήσῃ, κατομβρίαν μὲν δηλοῖ, εὐθηνίαν δὲ ὅμως. ις'. ἐὰν βροντήσῃ, ὁ σπόρος πολλὸς, ἄκαρπος δὲ δηλοῦται. ιζ'. εἰ βροντήσῃ, ἔνδειαν τῶν ἀναγκαίων ἀπειλεῖ. ιη'. εἰ βροντήσῃ, λιμὸν ἅμα καὶ πολέμους σημαίνει. ιθ'. εἰ βροντήσῃ, ὁ μὲν δενδρώδης καρπὸς ἐπιτεύξεται, νόσοι δὲ καὶ στάσεις δημοτικαὶ ἔσονται. κ'. εἰ βροντήσῃ, ἀπώλειαν κλεινοῦ ἀνθρώπου καὶ πόλεμον ἀπειλεῖ. κα'. εἰ βροντήσῃ, λύπας καὶ ζημίας τῷ δήμῳ ἀπειλεῖ. κβ'. εἰ βροντήσῃ, εὐθηνίαν μὲν, χειμῶνα δὲ βαρὺν καὶ ὕγρὸν σημαίνει. κγ'. εἰ βροντήσῃ, τὸν χειμῶνα τοῦ ἔτους ἐνδεᾶ προλέγει. κδ'. εἰ βροντήσῃ, λειψυδρίαν ἀπειλεῖ. τῶν δὲ ἀκροδρύων εὐφορία ἔσται, περὶ δὲ τὸ φθινόπωρον θυέλλαις διαφθαρήσεται. κε'. εἰ βροντήσῃ, ἐκ διχονοίας τοῦ πολιτεύματος τύραννος ἀναστήσεται, καὶ αὐτὸς μὲν ἀπολείται, ζημίας δὲ ἀφορήτοις οἱ δυνατοὶ ὑποστήσονται. κς'. εἰ βροντήσῃ, ὁ κακὸς δυνάστης βουλῇ θεοῦ πεσεῖται. κζ'. εἰ βροντήσῃ, δυνατοὶ πρὸς ἑαυτοὺς διενεχθήσονται καὶ ἀλλήλους διαβαλοῦσιν. κη'.

Ost 30 (50) εἰ βροντήσῃ, σημεῖα ἔσται πραγμάτων μεγάλων μηνυτικά. εὐλαβητέον δὲ μὴ καὶ πῦρ ἐπομβρήσῃ ἐνιαχοῦ. κθ'. εἰ βροντήσῃ, αὐχμὸν ἐπιβλαβὴ ἀπειλεῖ. λ'. εἰ βροντήσῃ, ἀπὸ χειρόνων ἐπὶ τὰ κρείττω τὰ κοινά. ΟΚΤΩΒΡΙΟΣ α'.

Ost 31 Εἰ βροντήσῃ, κακὸν τύραννον τοῖς πράγμασιν ἀπειλεῖ. β'. εἰ βροντήσῃ, εὐθηνία μὲν ἔσται, φθορὰ δὲ τῶν χερσαίων μυῶν. γ'. εἰ βροντήσῃ, θυέλλας καὶ ταραχὰς δηλοῖ, δι' ὧν τὰ μὲν δένδρα φθαρήσεται· μεγάλων δὲ ζαλῶν ἔσται τοῖς κοινοῖς μήνυμα. δ'. εἰ βροντήσῃ, οἱ ἐλάττους <τὰ> τῶν κρειττόνων καθέξουσιν, ὑγιεινὸν δὲ ἔσται τὸ τοῦ ἀέρος κατάστημα. ε'. εἰ βροντήσῃ, πάντων ἐπιδόσεις τῶν ἀναγκαίων, ἐξηρημένου σίτου. ς'. εἰ βροντήσῃ, ἡ ὄψις μὲν εὐθηνίας, ἀμητὸς δὲ ἐλάττων, καὶ τὸ φθινόπωρον ἐγγὺς ἄκαρπον. ζ'. εἰ βροντήσῃ, ὄσπρια μὲν ἀφθονα, οἶνος δὲ ἐλάττων ἔσται. η'. εἰ βροντήσῃ, σεισμὸν μετὰ μυκήματος προσδοκῆτεον. θ'. εἰ βροντήσῃ, ὄλεθρον θηρίοις ἀπειλεῖ. ι'. εἰ βροντήσῃ, ἀνδρὸς ἐπαινουμένου πτώσιν δηλοῖ. ια'. εἰ βροντήσῃ, ἀλληλανεμίαν ἐπισφαλῇ ταῖς βοτάναις δηλοῖ. ιβ'. εἰ βροντήσῃ, εὐθηνία μὲν ἔσται, σκηπτοὶ δὲ ἐκθλιβήσονται. ιγ'. εἰ βροντήσῃ, καλὰ τὰ συναλλάγματα, καὶ εὐθηνία πρὸς αὐτοῖς· ὁ δὲ ἐπὶ τῇ πολιτείᾳ βαρὺς οὐκ ἐπὶ πλεόν ἰσχύσει. ιδ'. εἰ βροντήσῃ, πόλεμον καὶ φθορὰν

βοσκημάτων ἀπειλεῖ. ιε'. εἰ βροντήσῃ, σπάνις ἔσται πνεύματος ξηροῦ καὶ καυστικοῦ ἐμπίπτοντος τοῖς καρποῖς. ιζ'. εἰ βροντήσῃ, ἔξασθενήσουσιν οὕτως ἄνθρωποι, ὥς ἄγνωστοι εἶναι δοκεῖν. ιζ'. εἰ βροντήσῃ, πλουσίου ἀνδρὸς καὶ εὐγενῶν εὐτυχήματα. ιη'. εἰ βροντήσῃ, ἐπέισακτον εὐθηνίαν δηλοῖ. ιθ'. εἰ βροντήσῃ, δυνάστου πτώσιν ἢ βασιλέως ἐκβολὴν ἀπειλεῖ, διχόνοιάν τε τῷ δήμῳ καὶ ἀφθονίαν δηλοῖ. κ'. εἰ βροντήσῃ, ἔλκη ξένα ἀπειλεῖ, τῷ δὲ πλήθει ἐκ διχονοίας ἐσχάτην ἀτυχίαν. κα'. εἰ βροντήσῃ, νόσοι βηχῶδεις ἔσονται καὶ στηθῶν κακώσεις. κβ'. εἰ βροντήσῃ, μοχθηρίας τῷ δήμῳ καὶ νόσους ποικίλας ἀπειλεῖ. κγ'. εἰ βροντήσῃ, ὁ δῆμος εὐφρανθήσεται παραδόξως. κδ'. εἰ βροντήσῃ, ἐκ διχονοίας τῶν κρατούντων ὁ δῆμος περιέσται. κε'. εἰ βροντήσῃ, βαρεῖα ἔσται ἀπὸ τῶν κακῶν δειλία.

Ost 31 (50) κζ'. εἰ βροντήσῃ, αὐξηθήσεται μὲν τὰ θηρία, λιμῶξει δὲ ὅμως. κζ'. εἰ βροντήσῃ, ἐπομβρίαν δηλοῖ. κη'. εἰ βροντήσῃ, ἔνδεια ἔσται τῶν ἀναγκαίων. κθ'. εἰ βροντήσῃ, ἐπίνοσος ὁ ἐνιαυτός. λ'. εἰ βροντήσῃ, οὐκ εὐθηνίαν μόνον ἀλλὰ καὶ ἐλάττωσιν τῶν πολεμίων καὶ εὐφροσύνην τοῖς πράγμασι δηλοῖ. NOEMBPIOΣ α'.

Ost 32 Εἰ βροντήσῃ, διχόνοιαν δηλοῖ τῇ πόλει. β'. εἰ βροντήσῃ, εὐθηνίαν προλέγει. γ'. εἰ βροντήσῃ, πράγματα ἀναφύεται, δι' ὧν οἱ ἐλάττους περιέσονται τῶν μειζόνων. δ'. εἰ βροντήσῃ, κρείττων ὁ σῖτος. ε'. εἰ βροντήσῃ, ζάλην τοῖς πράγμασι δηλοῖ, αἰσθητοῖς τε καὶ ἀλόγοις νόσον. ζ'. εἰ βροντήσῃ, σκώληκες τῷ σίτῳ λυμανοῦνται. ζ'. εἰ βροντήσῃ, τοῖς ὑπὸ τὴν δύσιν ἀνθρώποις τε καὶ ἀλόγοις νόσοι. η'. εἰ βροντήσῃ, ἀδδηφαγίας ἔσσεσθαι δεῖ διὰ νόσους ἀπειλουμένας. θ'. εἰ βροντήσῃ, δημοτῶν ἀνασκολοπισμοὶ ἔσονται, ἀλλὰ μὴν καὶ ἀφθονία τῶν ἐπιτηδείων. ι'. εἰ βροντήσῃ, πέρας ἔχει τὰ κακῶς βουλευθέντα τοῖς κρατοῦσιν, ἄνεμος δὲ καυσώδης τοῖς δένδροις λυμαίνεται. ια'. εἰ βροντήσῃ, εὐχαριστείτωσαν ἄνθρωποι τῷ θεῷ· ἄνεμος γὰρ ἐξ ἀνατολῶν ρεύσει. ιβ'. εἰ βροντήσῃ, ἐνύπνια τοῖς ἀνθρώποις πλείονα δόξει. ιγ'. εἰ βροντήσῃ, ἐπικερδὴ μὲν τὸν καιρὸν, λοιμικὸν δὲ ἀπειλεῖ, ἔλμισι δὲ ἐντοσθίοις κακοῖ τὰ σώματα. ιδ'. εἰ βροντήσῃ, ἐρπετὰ τοῖς ἀνθρώποις ἡρέμα πως λυμαίνεται. ιε'. εἰ βροντήσῃ, ὁ μὲν ἰχθύς ἀφθονώτατος, λοιμῶξει δὲ τὰ ἔνυδρα θηρία, καὶ τὰ κοινὰ δῆθεν καλλίονα. ιζ'. εἰ βροντήσῃ, ἀκρίδες καὶ μυῶν ἀρουραίων γενεαί, τῷ δὲ βασιλεῖ κίνδυνος, καὶ σίτου ἀφθονία ἔσται. ιζ'. εἰ βροντήσῃ, νομὴν ἄφθονον τοῖς κτήνεσι δηλοῖ. ιη'. εἰ βροντήσῃ, πόλεμον δηλοῖ καὶ τοῖς ἀστειοτέροις λύπας. ιθ'. εἰ βροντήσῃ, γυναικῶν εὐπραγίας. κ'. εἰ βροντήσῃ, λιμὸν ἀλλ' οὐκ εἰς μακρὰν δηλοῖ. κα'. εἰ βροντήσῃ, οἱ μύες φθαρήσονται, εὐθηνία δὲ οὐ σίτου μόνον ἀλλὰ καὶ νομῆς, καὶ ἰχθύων πλῆθος. κβ'. εἰ βροντήσῃ, εὐετηρίαν δηλοῖ. κγ'. εἰ βροντήσῃ, ἄνεμος νοσώδης πνεύσει. κδ'. εἰ βροντήσῃ, φρούριον τῇ πολιτείᾳ χρηστὸν ὑπὸ πολεμίοις τελέσει. κε'. εἰ βροντήσῃ, πόλεμος ἐπικίνδυνος ἔσται καὶ ἄνεμος νοσώδης πνεύσει. κζ'. εἰ βροντήσῃ, πόλεμον ἐμφύλιον καὶ πτώσιν πολλῶν δηλοῖ· ὄμβροι τε ἔσονται λοιμῶδεις. κζ'. εἰ βροντήσῃ, τὰ αὐτὰ ἀπειλεῖ. κη'. εἰ βροντήσῃ, τῆς συγκλήτου πολλοὶ ἀθυμία φθαρήσονται. κθ'. εἰ βροντήσῃ, οἱ μὲν χεῖρους κάλλιον πράξουσιν, αἱ δὲ ἐσόμεναι ὁπῶραι φθαρήσονται. λ'.

Ost 32 (50) εἰ βροντήσῃ, θεοφιλέστερον οἱ ἄνθρωποι ζήσονται καὶ εἰκότως σύμμετρα τὰ κακά. ΔΕΚΕΜΒΡΙΟΣ α'.

Ost 33 Εἰ βροντήσῃ, εὐετηρίαν μεθ' ὁμονοίας δηλοῖ. β'. εἰ βροντήσῃ, ἀφθονία ἰχθύων καὶ καρπῶν διαφερόντως. γ'. εἰ βροντήσῃ, τοῖς θρέμμασιν ἄνθρωποι καταχρήσονται δι' ἔνδειαν ἰχθύων. δ'. εἰ βροντήσῃ, βαρὺς ἔσται χειμῶν, εὐθηνία δὲ ὅμως. ε'. εἰ βροντήσῃ, νόσους ψωρῶδεις ἀπειλεῖ. ζ'. εἰ βροντήσῃ, αἰσίους ὀνείρους οἱ ἄνθρωποι ἐνυπνιασθήσονται, οἱ κακὸν πέρας ἔξουσιν. ζ'. εἰ βροντήσῃ, τὸ αὐτὸ δηλοῖ πᾶσιν. η'. εἰ βροντήσῃ, νότος ἐπικρατήσει· ἐξ οὗ εὐθηνία μὲν καρπῶν ἔσται, ὄλεθρος δὲ θρεμμάτων. θ'. εἰ βροντήσῃ, κλεινοῦ ἀνδρὸς πτώσις ἔσται. ι'. εἰ βροντήσῃ, φθορὰν ἀνθρώποις ἐκ νοσημάτων ἀπειλεῖ, οἱ δὲ ἰχθύες ἐπιδώσουσιν. ια'. εἰ βροντήσῃ, καυσώδης ἢ θερινή ἔσται τροπή, καὶ ἀφθονία ἐπέισακτος. ιβ'. εἰ βροντήσῃ, ἐκ γαστρορροίας

νόσους ἀπειλεῖ. ιγ'. εἰ βροντήσῃ, εὐθηνίαν, νόσους δὲ ἀπειλεῖ. ιδ'. εἰ βροντήσῃ, ἐμφύλιον ἄμα πόλεμον καὶ εὐθηνίαν δηλοῖ. ιε'. εἰ βροντήσῃ, πολλοὶ ἐπὶ πόλεμον πορεύσονται, ὀλίγοι δὲ ἀναστρέψουσιν. ις'. εἰ βροντήσῃ, καινοπρεπῇ πράγματα ἐπὶ τῆς πολιτείας. ιζ'. εἰ βροντήσῃ, ἀκρίδας φύσεσθαι λεπτὰς ἀπειλεῖ, εὐθηνίαν δὲ ὅμως. ιη'. εἰ βροντήσῃ, πόλεμος ἔσται βαρὺς. ιθ'. εἰ βροντήσῃ, ἐπίτασιν τοῦ πολέμου ἀπειλεῖ. κ'. εἰ βροντήσῃ, ἔνδειαν τῶν ἀναγκαίων λέγει. κα'. εἰ βροντήσῃ, ἄνεμον θερμὸν καὶ νοσοποιὸν ρεῦσαι ἀπειλεῖ. κβ'. εἰ βροντήσῃ, καυσῶδες ἔσται τὸ θέρος καὶ πολὺκαρπον. κγ'. εἰ βροντήσῃ, ἀνθρώποις νόσον δηλοῖ, ἀλλ' ἀκίνδυνον. κδ'. εἰ βροντήσῃ, ἐμφυλίους πολέμους τῇ πόλει καὶ ὄλεθρον τοῖς ὑλαίοις θηρίοις ἀπειλεῖ. κε'. εἰ βροντήσῃ, ἐκστρατείας κίνησις ἐπὶ πόλεμον, ἀλλ' εὐτυχῆσει. κς'. εἰ βροντήσῃ, νόσους τοῖς θεράπουσιν ἀπειλεῖ. κζ'. εἰ βροντήσῃ, ὁ βασιλεὺς πολλοὺς ὠφελήσει. κη'. εἰ βροντήσῃ, ἀκρίδων γένεσις. κθ'. εἰ βροντήσῃ, ἰσχνότητα τοῖς σώμασιν ὑγιεινὴν δηλοῖ. λ'. εἰ βροντήσῃ, ἀνταρσία κατὰ τῆς βασιλείας δηλοῖ καὶ εἰκότως πόλεμον. ΙΑΝΟΥΑΡΙΟΣ α'.

Ost 34 Εἰ βροντήσῃ, ἐλαφρὸς ἄνεμος ρεύσει, ἀλλ' ἀκίνδυνος. β'. εἰ βροντήσῃ, ἀδόκητος ἔσται πόλεμος. γ'. εἰ βροντήσῃ, μετὰ νίκην ἦτταν τοῖς ἐν πολέμῳ φράζει· εὐθηνία δὲ ἔσται. δ'. εἰ βροντήσῃ, ὁμοιοῖται ὁ δῆμος πρὸς εἰρήνην. ε'. εἰ βροντήσῃ, ὑγίειαν τοῖς κτήνεσι σημαίνει. ζ'. εἰ βροντήσῃ, βηχώδη νόσον ἀπειλεῖ, ἀφθονίαν δὲ ἰχθύων καὶ καρπῶν δηλοῖ. ζ'. εἰ βροντήσῃ, δουλομαχία ἔσται καὶ νόσος συχνή. η'. εἰ βροντήσῃ, ὁ δυνάστης τῆς πολιτείας πρὸς τοῦ δήμου κινδυνεύσει. θ'. εἰ βροντήσῃ, ὁ τῆς ἀνατολῆς βασιλεὺς κινδυνεύσει. ι'. εἰ βροντήσῃ, ἀνέμου κίνησιν σφοδρὰν καὶ σίτου μὲν εὐφορίαν τῶν δ' ἄλλων καρπῶν ἀφορίαν δηλοῖ. ια'. εἰ βροντήσῃ, λιμὸν σημαίνει καὶ μέχρις ἀλόγων. ιβ'. εἰ βροντήσῃ, οἱ ἄνθρωποι τὰς ὄψεις νοσήσουσιν, ἔσται δὲ πολὺς χόρτος καὶ ἰχθύων ἐπίδοσις. ιγ'. εἰ βροντήσῃ, νόσους ἀπειλεῖ. ιδ'. εἰ βροντήσῃ, σπάνιν καὶ μυῶν γένεσιν καὶ ὄλεθρον τετραπόδων ἀπειλεῖ. ιε'. εἰ βροντήσῃ, στάσιν δουλικὴν καὶ τιμωρίαν αὐτοῖς καὶ εὐθηνίαν καρπῶν. ις'. εἰ βροντήσῃ, ὁ δῆμος ὑπὸ τοῦ βασιλέως ταραχθήσεται. ιζ'. εἰ βροντήσῃ, νόσους ἀκινδύνους ἀπειλεῖ. ιη'. εἰ βροντήσῃ, πράγματα ἐκδειματοῦντα τὸν δῆμον ἀναστήσεται. ιθ'. εἰ βροντήσῃ, καὶ ὁ βασιλεὺς νικήσει καὶ ὁ δῆμος τὴν κρεῖττοναν ἔξει τάξιν. κ'. εἰ βροντήσῃ, εὐθηνία μὲν ἐπέισακτος ἔσται, βηχώδης δὲ νόσος ἐνοχλήσει τοῖς σώμασιν. κα'. εἰ βροντήσῃ, ὁ βασιλεὺς πολλοῖς ἐπιβουλεύσας τέλος ἐπιβουλεύεται. κβ'. εἰ βροντήσῃ, εὐθηνία μὲν ἔσται, μυῶν δὲ καὶ ἐλάφων πλῆθος. κγ'. εἰ βροντήσῃ, εὐταξίαν τῇ πόλει δηλοῖ. κδ'. εἰ βροντήσῃ, νόσον μετὰ ἐνδείας δηλοῖ. κε'. εἰ βροντήσῃ, δουλομαχία ἔσται. κς'. εἰ βροντήσῃ, πολλοὶ πρὸς τοῦ κρατοῦντος ἀναιρεθήσονται, τέλος δὲ καὶ αὐτός. κζ'. εἰ βροντήσῃ, νόσους ἀκινδύνους δηλοῖ. κη'. εἰ βροντήσῃ, οἱ μὲν ἐνάλιοι ἰχθύες ἐπιδώσουσι, τὰ δὲ θρέμματα φθαρήσεται. κθ'. εἰ βροντήσῃ, λοιμικὸν καὶ νοσῶδες ἐπὶ πᾶσι τὸ τοῦ ἀέρος κατάστημα. λ'. εἰ βροντήσῃ, θάνατον συχνὸν ἀπειλεῖ. ΦΕΒΡΟΥΑΡΙΟΣ α'.

Ost 35 Εἰ βροντήσῃ, πόλεμον καὶ πτώσιν ἀνδρῶν εὐπόρων ἀπειλεῖ. β'. εἰ βροντήσῃ, ὁ μὲν σῖτος ἐλάττων, ἡ δὲ κριθὴ κρεῖττων, καὶ θηρίων μὲν αὐξήσις, φθίσις δὲ ἀνθρώπων ἔσται. γ'. εἰ βροντήσῃ, ἐμφύλιος ἔσται στάσις. δ'. εἰ βροντήσῃ, οἱ ἄνθρωποι οὐ προσώποις μόνον ἀλλὰ καὶ διανοίαις αὐταῖς ταραχθήσονται. ε'. εἰ βροντήσῃ, ἄμνητος πολὺς καὶ ἀνθρώπων ἀπώλεια ἔσται. ζ'. εἰ βροντήσῃ, φθορὰ τῶν ξηρῶν καρπῶν, καὶ διαφερόντως τῶν κριθῶν. ζ'. εἰ βροντήσῃ, φθορὰν οὐκ εἰς μακρὰν ἀνθρώποις ἀπειλεῖ. η'. εἰ βροντήσῃ, πρᾶγμα μέγιστον ἀναφύσεται τῇ πολιτείᾳ, καὶ οἱ μὲν ἰχθύες ἐπιδώσουσι, τὰ δὲ θηρία φθαρήσεται. θ'. εἰ βροντήσῃ, ἐλάττων ἡ κριθή. ι'. εἰ βροντήσῃ, τὰ θηρία τοῖς ἀνθρώποις λυμανεῖται. ια'. εἰ βροντήσῃ, εὐτοκία γυναικῶν. ιβ'. εἰ βροντήσῃ, θάνατον συχνὸν ἀπειλεῖ καὶ ἀνέμους ἀήθεις. ιγ'. εἰ βροντήσῃ, εὐθηνία μὲν ἔσται, στάσις δὲ ὅμως πολιτικὴ. ιδ'. εἰ βροντήσῃ, ἀποβολὴν τέκνων καὶ ἔφοδον ἐρπετῶν ἐπιβλαβὴ ἀπειλεῖ. ιε'. εἰ βροντήσῃ, λοιμικὸς ἀήρ ἔσται, θηρίων τε καὶ μυῶν γένεσις. ις'. εἰ βροντήσῃ, τῷ μὲν δήμῳ αἴσιον, τοῖς δὲ δυνατοῖς ἐκ διχονοίας κακόν. ιζ'. εἰ βροντήσῃ,

θέρος ἔσται ἀφθονώτατον. ιη'. εἰ βροντήσῃ, ἄνεμον βαρὺν καὶ φλυκταίνων ἀνάστημα τοῖς σώμασιν ἀπειλεῖ. ιθ'. εἰ βροντήσῃ, ἔρπετων καὶ ἐλμίνθων πρὸς αὐτοῖς ὄχλος ἔσται. κ'. εἰ βροντήσῃ, καλοὺς ἀέρας δηλοῖ. κα'. εἰ βροντήσῃ, εὐθηνίαν δηλοῖ. κβ'. εἰ βροντήσῃ, ἐπίνοσος ὁ ἀήρ, ἀλλ' οὐ φθαρτικός ἔσται. κγ'. εἰ βροντήσῃ, ἀνθρώποις μὲν δυσμορφίαν, ὀρνέοις δὲ φθορὰν ἀπειλεῖ. κδ'. εἰ βροντήσῃ, ὑγίειαν μὲν ἀνθρώποις, ἰχθύσι δὲ καὶ ἔρπετοῖς ὄλεθρον ἀπειλεῖ. κε'. εἰ βροντήσῃ, τοῖς τρυφώσιν ἐναντίον· πόλεμοι γὰρ ἔσονται, καὶ ζάλη βαρεῖα. κζ'. εἰ βροντήσῃ, αὐχμὸν καὶ λειψυδρίαν καὶ ψώρωσιν τοῖς σώμασιν ἀπειλεῖ. κζ'. εἰ βροντήσῃ, στάσιν τῷ δήμῳ δηλοῖ. κη'.

Ost 35 (50) εἰ βροντήσῃ, εὐθηνίαν μὲν, ἄνεμον δὲ νοσοποιὸν ῥεῦσαι μαντεύεται. κθ'. εἰ βροντήσῃ, πόλεμον καὶ εὐθηνίαν δηλοῖ. λ'. εἰ βροντήσῃ, ἀγαθὰ σημαίνει μετὰ μακρᾶς τιнос τοῦ δήμου διχοστασίας. ΜΑΡΤΙΟΣ α'.

Ost 36 Εἰ βροντήσῃ, ἅπαν τὸ ἔτος ἀψιμαχίαι καὶ διχόνοιαι ἔσονται. β'. εἰ βροντήσῃ, παύσεται τὰ προαπειλούμενα. γ'. εἰ βροντήσῃ, κακοδαιμονία μετὰ ἐνδείας τοῖς πράγμασιν. δ'. εἰ βροντήσῃ, εὐθηνία ἀφθονωτάτη ἔσται. ε'. εἰ βροντήσῃ, εὐήλιον τὸ ἔαρ καὶ εὐκαρπον τὸ θέρος ἔσται. ζ'. εἰ βροντήσῃ, ὅμοια τοῖς πρὸ ταύτης. ζ'. εἰ βροντήσῃ, ἄνεμος βαρὺς ἀναστήσεται, ὁ δὲ κρατῶν τὰ πράγματα κινήσει. η'. εἰ βροντήσῃ, βροχὰς σημαίνει. θ'. εἰ βροντήσῃ, φθορὰν μὲν ἀνθρώπων, γένεσιν δὲ θηρίων ἀπειλεῖ. ι'. εἰ βροντήσῃ, φθορὰ τοῖς τετραπόδοις. ια'. εἰ βροντήσῃ, κατομβρίαν καὶ ἀκρίδων γένεσιν δηλοῖ. ιβ'. εἰ βροντήσῃ, δυνατὸς τοῦ πολιτεύματος ἡ στρατηγὸς κινδυνεύσει, διὸ μάχαι συρραγήσονται, καὶ τὰ θηρία τοῖς ἀνθρώποις ἐπέλθῃ. ιγ'. εἰ βροντήσῃ, εὐθηνία ἔσται, τὰ δὲ θηρία φθαρθήσεται, καὶ οἱ ἰχθύες ἐπιδώσουσι· καὶ ἔρπετὰ τοῖς οἰκήμασιν ἐνοχλήσει, οὐ μὴν βλάβῃ. ιδ'. εἰ βροντήσῃ, εὐθηνίαν μὲν σημαίνει, θάνατον δὲ ἀνθρώπων καὶ γένεσιν θηρίων ἀπειλεῖ. ιε'. εἰ βροντήσῃ, καύματα σημαίνει καὶ λειψυδρίαν καὶ μυῶν ὄχλον καὶ ἰχθύων πολύν. ις'. εἰ βροντήσῃ, ὑγεινὸν μὲν τὸ ἔτος, ἀλλ' ἐνδεὲς τῶν ἐπιτηδείων. ιζ'. εἰ βροντήσῃ, πρᾶγμα παράδοξον τῷ δήμῳ συμβήσεται, συχνὴ δὲ φθορὰ ἀνθρώποις τε καὶ θηρίοις τετράποσιν. ιη'. εἰ βροντήσῃ, κατομβρίαν καὶ νόσον καὶ ἀκρίδων γένεσιν καὶ ἐγγὺς ἀκαρπίαν δηλοῖ. ιθ'. εἰ βροντήσῃ, αὐχμὸς ξηρότατος καὶ φθοροποιός. κ'. εἰ βροντήσῃ, εὐπορώτερον οἱ ἄνθρωποι ἅμα καὶ ἀφθονώτερον ζήσονται. κα'. εἰ βροντήσῃ, εὐθηνίαν μετὰ πολέμους καὶ φθορώδεις αὐχμοὺς δηλοῖ. κβ'. εἰ βροντήσῃ, φθορὰν μὲν ὀρνέων, ἐπίδοσιν δὲ τῶν ἐπιτηδείων. κγ'. εἰ βροντήσῃ, στάσεις δηλοῖ. κδ'. εἰ βροντήσῃ, εὐθηνίαν σημαίνει. κε'. εἰ βροντήσῃ, καινὰ πράγματα τῷ δήμῳ ἀναφύεται. κζ'. εἰ βροντήσῃ, κτῆσιν ἐπεισάκτων ἀνδραπόδων δηλοῖ. κζ'. εἰ βροντήσῃ, ἐπείσακτον εὐθηνίαν δηλοῖ. κη'.

Ost 36 (50) εἰ βροντήσῃ, ἀφθονία ἰχθύων θαλαττίων ἔσται. κθ'. εἰ βροντήσῃ, αἱ γυναῖκες τῆς κρείττονος δόξης ἀνθέξονται. λ'. εἰ βροντήσῃ, δυνατὸς τις τῆς βασιλείας ἐγκρατὴς ἔσται, δι' οὗ εὐφροσύνη. ΑΠΡΙΛΙΟΣ α'.

Ost 37 Εἰ βροντήσῃ, ἐμφύλιον στάσιν καὶ ἀποπτώσεις οὐσιῶν ἀπειλεῖ. β'. εἰ βροντήσῃ, δίκης σημείον, ἐσθλοῖς ἐσθλὰ φερούσης καὶ φαύλοις φαῦλα. γ'. εἰ βροντήσῃ, κέρδη ἐξ ἐπείσακτου εὐθηνίας δηλοῖ. δ'. εἰ βροντήσῃ, ὀργὴν τῶν κρειττόνων ἀπειλεῖ τοῖς ἀξίοις. ε'. εἰ βροντήσῃ, αὐχμὸν μὲν τῷ ἥρι, ὑγεινὸν δὲ τὸν ἐνιαυτὸν σημαίνει. ζ'. εἰ βροντήσῃ, πόλεμοι ἐμφύλιοι ἀναστήσονται. ζ'. εἰ βροντήσῃ, ἀγαθὰ πάντα καὶ ἄφθονον εὐετηρίαν δηλοῖ. η'. εἰ βροντήσῃ, κατομβρίαν δηλοῖ ἐπίνοσον. θ'. εἰ βροντήσῃ, νίκην τῇ βασιλείᾳ δηλοῖ καὶ τοῖς δυνατοῖς εὐφροσύνην. ι'. εἰ βροντήσῃ, ἀνδρῶν ἀγαθῶν προκοπαὶ ἔσονται. ια'. εἰ βροντήσῃ, τὰ αὐτὰ σημαίνει. ιβ'. εἰ βροντήσῃ, βροχὰς καὶ εὐθηνίας καὶ φθορὰν ἰχθύων δηλοῖ. ιγ'. εἰ βροντήσῃ, ἀνθρώποις καὶ κτῆνεσι φθορὰν ἀπειλεῖ. ιδ'. εἰ βροντήσῃ, ὑγίειαν καὶ εὐθηνίαν δηλοῖ. ιε'. εἰ βροντήσῃ, λοιμὸν σημαίνει. ις'. εἰ βροντήσῃ, εὐθηνίαν μὲν, μυῶν δὲ ἀρουραίων γένεσιν δηλοῖ. ιζ'. εἰ βροντήσῃ, ἀφθονίαν τῶν ἐπιτηδείων σημαίνει. ιη'. εἰ βροντήσῃ, διχόνοιαν καὶ ἀνδρῶν ἀστοχίαν σημαίνει.

ιθ'. εἰ βροντήσῃ, δυνατὸς ἀνὴρ τῆς πολιτείας οὐσίας ἅμα καὶ δόξης ἀφαιρεθήσεται. κ'. εἰ βροντήσῃ, θεοχολωσίαν σημαίνει. καί. εἰ βροντήσῃ, τοῖς μὲν καρποῖς δεξιόν, τῇ δὲ πολιτεία πόλεμον σημαίνει. κβ'. εἰ βροντήσῃ, φθορὰ τῶν μυῶν ἔσται. κγ'. εἰ βροντήσῃ, βροχὴν ὠφέλιμον τοῖς σπορίμοις δηλοῖ. κδ'. εἰ βροντήσῃ, διχόνοια ἔσται τῶν δυνατῶν, τὰ δὲ σκέμματα αὐτῶν ἀναφανήσεται. κε'. εἰ βροντήσῃ, εἰρήνην ἀνὰ πάντα τὸν ἐνιαυτόν. κς'. εἰ βροντήσῃ, ἐλπίδα καρπῶν μεγάλην καὶ ἀμήτων σπάνιν δηλοῖ. κζ'. εἰ βροντήσῃ, διοσημεία παράδοξος ὀφθήσεται. κη'. εἰ βροντήσῃ, ὅπλοις ὁ δῆμος ἀναζώσεται. κθ'. εἰ βροντήσῃ, ἐπικρατήσῃ ὁ ζέφυρος. λ'. εἰ βροντήσῃ, πραγμάτων καλῶν ἐπομβρία. ΜΑΙΟΣ α'.

Ost 38 Εἰ βροντήσῃ, φυγὴν τῷ δήμῳ καὶ ἀτιμίαν δηλοῖ. β'. εἰ βροντήσῃ, λιμὸν ἀπειλεῖ. γ'. εἰ βροντήσῃ, ἐπίσακτον εὐθηνίαν δηλοῖ. δ'. εἰ βροντήσῃ, εὐκρατος ἀήρ, καὶ οἱ καρποὶ εὐθινοὶ ἔσονται. ε'. εἰ βροντήσῃ, ἐναλλαγὴ τῶν λυπηρῶν τοῖς πράγμασιν ἔσται, καὶ πλείων ὁ σῖτος ἥπερ ἡ κριθή· τὰ δὲ ὄσπρια φθαρήσεται. ς'. εἰ βροντήσῃ, θάττον ἀκμάσαι τοὺς καρποὺς καὶ φθαρῆναι δηλοῖ. ζ'. εἰ βροντήσῃ, ὀρνέων καὶ ἰχθύων ἀφθονία ἔσται. η'. εἰ βροντήσῃ, ἀπαίσιον τῷ δήμῳ. θ'. εἰ βροντήσῃ, λοιμὸν σημαίνει, ἀλλὰ μετρίως ἐπικίνδυνον. ι'. εἰ βροντήσῃ, ταραχὰς κατομβρίας καὶ ὑπερχύσεις ποταμῶν ἐπιβλαβεῖς δηλοῖ, σαυρῶν τε καὶ ἐρπετῶν πλῆθος. ια'. εἰ βροντήσῃ, εὐθηνίαν κατὰ τε τὴν γῆν κατὰ τε τὴν θάλασσαν ἐλπιδέον. ιβ'. εἰ βροντήσῃ, φθορὰ ἰχθύων ἔσται. ιγ'. εἰ βροντήσῃ, ἐπίδοσιν ποταμίων ὑδάτων δηλοῖ, νόσους δὲ τοῖς ἀνθρώποις. ιδ'. εἰ βροντήσῃ, ἀνατολικὸς ἔσται πόλεμος καὶ φθορὰ πολλή. ιε'. εἰ βροντήσῃ, εὐθηνίαν δηλοῖ. ις'. εἰ βροντήσῃ, εὐχεσθαι δεῖ διὰ τὰ ἀπειλούμενα. ιζ'. εἰ βροντήσῃ, ὑετὸν σημαίνει. ιη'. εἰ βροντήσῃ, στάσιν καὶ ἐξ αὐτῆς πόλεμον καὶ ἔνδειαν τῶν ἐπιτηδείων. ιθ'. εἰ βροντήσῃ, εὐνοία τοῦ δήμου ἀνὴρ τις εἰς ἄκρον εὐδαιμονίας ἀρθήσεται. κ'. εἰ βροντήσῃ, τοῖς μὲν περὶ τὴν ἀνατολὴν εὐθηνία, τοῖς δὲ ἐπὶ δύσιν οὐχ οὕτως. κα'. εἰ βροντήσῃ, εὐχῶν δεῖ διὰ τὰ ἀπειλούμενα. κβ'. εἰ βροντήσῃ, κατομβρίαν καὶ φθορὰν τῶν θαλαττίων ἰχθύων σημαίνει. κγ'. εἰ βροντήσῃ, εὐομβρίαν καρποφόρον δηλοῖ. κδ'. εἰ βροντήσῃ, μεγάλα κακά, ὡς ἐξ ἀθυμίας λειποθυμῆσαι τοὺς ὑπηκόους. κε'. εἰ βροντήσῃ, ἀνάπαυλαν καὶ ὕφεσιν τῶν κακῶν ἐλπιδέον. κς'. εἰ βροντήσῃ, καλὸν τοῖς περὶ γεωργίαν ἔχουσιν. κζ'. εἰ βροντήσῃ, διοσημεία ἔσται καὶ κομήτης ἐξαφθήσεται. κη'. εἰ βροντήσῃ, ὡσαύτως ἔσται. κθ'. εἰ βροντήσῃ, πόλεμον ἀρκτῶον σημαίνει, ἀλλ' ἀκίνδυνον τοῖς πράγμασιν. λ'. εἰ βροντήσῃ, τὰ φυτὰ τῷ ἀνέμῳ συντριβήσεται. Ταύτην τὴν ἐφήμερον βροντοσκοπίαν ὁ Νιγίδιος οὐ καθολικὴν ἀλλὰ μόνης εἶναι τῆς Ῥώμης ἔκρινεν.

Ost 39-41t BRONTOΣΚΟΠΙΑ ΕΚ ΤΩΝ ΦΟΝΤΗΙΟΥ ΤΟΥ ΡΩΜΑΙΟΥ ΚΑΘ' ΕΡΜΗΝΕΙΑΝ ΠΡΟΣ ΛΕΞΙΝ Σελήνης ἐχούσης τὸν αἰγόκερον εἰ ἐν ἡμέρᾳ βροντὴ γένηται, τύραννον ἐπαναστήσεσθαι ἀπειλεῖ τοῖς ἀπὸ τῆς στενῆς θαλάσσης ἄχρι Νείλου χωρίοις, ἐκπεσεῖν δὲ ὅμως αὐτὸν τῆς ἐγχειρήσεως.

Ost 39 οὐχ ἥκιστα δὲ καὶ τῶν ἐπιτηδείων ἔσται ἐλάττωσις. ὑπονοστήσει δὲ καὶ ὁ Νεῖλος, καὶ διχόνοια ἔσται τέκνοις πρὸς γονεῖς, καὶ ταραχαὶ τῶν ἀρχόντων ἐνίοις. Πέρσαι δὲ καὶ οἱ τῆς Εὐρώπης τὸ δυτικὸν ἔχοντες ἡρεμήσουσιν. εἰ δὲ νυκτὸς, ἔθνη βάρβαρα κατ' ἀλλήλων ἐξεनेχθήσεται, καὶ δογμάτων ἔνεκα τὰ τῆς Ῥωμαϊκῆς εἰρήνης σαλευθήσεται, καὶ τόπους δὲ τινὰς τοῦ πολιτεύματος πολέμιοι πρὸς βραχὺ καθεξουσιν. ἄρχοντες ἐκ τῶν δυτικῶν ὁρμώμενοι ἡγήσονται παρανόμως τῶν κοινῶν. δυσδαίμονες δὲ ἔσονται οἱ τῶν ἀνθρώπων πλείους, καὶ χειμῶνες πικροί, καὶ ναυάγια, καὶ σάλιοι σφαλεροί. Σελήνης <ἐν> ὑδροχόῳ οὐσῃς εἰ ἐν ἡμέρᾳ βροντήσῃ, κλεινῶν ἀνθρώπων καταλύσεις <δηλοῖ> ἐμπρησμούς τε βαρεῖς. καὶ ὁ μὲν ἄμητος ἰλαρός, ἀκρίσι δὲ καὶ θηρίοις ἐκβρωθήσεται, ἡ δὲ σταφυλὴ σφηξί. καὶ τὸ πάντων σχετλιώτερον, φάσματα τοῖς σώμασιν ἐνοχλήσει μετὰ νόσων, καὶ τῶν ὑδάτων διαμαρτήσῃ τὸ νόστιμον. καὶ οἱ μὲν ἐλάττονες τὰς τύχας ἐπὶ τὸ βέλτιον ἀνασπασθήσονται, οἱ δὲ μείζους ἐπὶ τὸ χεῖρον ἐκπεσοῦνται. ἀμετρία τε τῶν νόμων τὴν εἰρήνην ταραξεί, καὶ ἐθνικῶν ἔσται ἐπὶ τῆς πολιτείας πάροδος. εἰ δὲ νυκτὸς βροντήσῃ, ἀπολεγέτω μὲν τῇ εἰρήνῃ τὸ δυτικόν, ὁ δὲ ἄμητος τῆς Ἀσίας

εὐκταϊότατος, καὶ οἱ ἄρχοντες παρὰ τὸ κρατοῦν ἐν αὐτοῖς οὐ σφόδρα τοὺς ὑπηκόους
λυπήσουσι. Σελήνης <ἐν> ἰχθύσιν οὔσης ἐὰν βροντῇ ἐν ἡμέρᾳ γένηται, ὑδάτων ἐπίδοσι
δηλοῖ οὐ ποταμίων μόνον ἀλλὰ καὶ θαλαττίων, ἀχλὺν τε τῷ ἀέρι, ἀλλὰ καὶ ἀφανισμόν τοῖς
ἰχθύσιν ἀπειλεῖ. τὰ δὲ θηρία πρὸς τὰς παγίδας αὐτομολήσῃ· φυτεύειν δ' ὅμως φυτὰ ἐπευκταῖον.
καὶ νοσῶδες μὲν τὸ κατάστημα, οἱ δὲ ἄρχοντες ἀνωμάλως διακείσονται. εἰ δὲ νυκτὸς
Σελήνης οὔσης <ἐν> κριῶ ἐὰν βροντῇ γένηται ἐν ἡμέρᾳ, φυγὴν μὲν Ἀραβίοις, λοιμὸν δὲ
Πέρσαις ἀπειλεῖ.

Ost 40

εἰ δὲ νυκτί, Ἀσίαν καὶ Εὐρώπην ταραξοῦσι πολέμιοι, οἳ τε ναυτιλλόμενοι οὐκ ἔξω κινδύνων
ἔσονται. καὶ ἀφθονία μὲν τῶν καρπῶν ἔσται, δυνατοῦ δὲ προσώπου πτώσις· καὶ τὰ κοινὰ ἐγγὺς
εὐθηνίας ἔσται. Σελήνης οὔσης <ἐν> ταύρῳ εἰ ἐν ἡμέρᾳ βροντήσῃ, ἐπομβρίαν δηλοῖ καὶ
χαλαζῶδη τὸν ἀέρα, καὶ ποταμῶν προχεύματα. καὶ ὁ μὲν ἰχθύς ἄφθονος, οἱ δὲ περὶ τοὺς
θαλαττίους πόρους ἀγρυπνοῦντες λυπηρότατοι. καὶ ὁ μὲν ἄμητος ἀγαθός, τοῖς δὲ κτήνεσι
λοιμός. εἰ δὲ νύκτωρ, καρπῶν μὲν ἔνδειαν, ὑετῶδες δὲ καὶ χαλαζῶδες τὸ θερινὸν κατάστημα.
ἄμβλωσις τε γυναικῶν συμβήσεται, καὶ τὸ νόστιμον ὕδωρ ἐπιλείψει· καὶ κινήσεις μὲν
στρατευμάτων λυπηραί, τῇ δὲ ἀνατολῇ τύραννος οὐκ εὐτυχὴς ἐνοχλήσῃ. Σελήνης οὔσης
<ἐν> διδύμοις εἰ ἐν ἡμέρᾳ βροντήσῃ, θεοσεβέστατα ἔσται τὰ κοινὰ· εἰ δὲ ἐν νυκτί, τὰ ἐναντία.
Σελήνης οὔσης <ἐν> καρκίνῳ εἰ ἐν ἡμέρᾳ βροντῇ γένηται καὶ νεκρὰ συμβαίῃ, ταραχαὶ τοῖς
κοινοῖς πράγμασιν ἔσονται καινοτομίαι τε τοῖς πράγμασιν ἐπὶ τὸ χεῖρον· οἱ δὲ καρποὶ
ψεύσονται. ἀλλὰ μὴν καὶ ἡ θάλασσα τοῖς ναυτιλλομένοις ὀλεθρία ἔσται, καὶ φθορὰ μὲν
ἀνθρώπων, ἀφθονία δὲ ἰχθύων. εἰ δὲ ἐν νυκτί, Αἰθίοψι καὶ Πέρσαις ὀλεθρος ἐνσκήψει· τὰ δὲ
δυτικὰ οὕτως λιμῶξει, ὥς καὶ εἰς Αἴγυπτον δι' ἔνδειαν καταφυγεῖν. Σελήνης οὔσης <ἐν>
λέοντι ἐὰν βροντῇ ἐν ἡμέρᾳ γενέσθαι συμβαίῃ, δόλον κατὰ τῆς βασιλείας μελετᾶσθαι δηλοῖ.
καινισμοὶ τε νόσων ἔσονται, καὶ θάνατοι τοῦ πλήθους ἐκ τιμωριῶν. καὶ ὁ μὲν ἄμητος ἄφθονος
ἔσται, ὑπὸ δὲ πολεμίων διαρπαγῆσεται, καὶ διαφερόντως κατὰ τὸ δυτικόν. κατισχύσουσί τε καὶ
ἀδικήσουσιν οἱ ὑπερέχοντες τὸ ὑπήκοον. εἰ δὲ νυκτός, καὶ οὕτως ἡ βασιλεία ἐπιβουλευθήσεται,
καὶ μέρος τῆς ἀνατολῆς ὑπὸ βαρβάρους τελέσει. κατόμβρισις δὲ τοῖς ὕδροις καρποῖς λυμανεῖται.
ἐπισυρήσονται δὲ τοῖς κτήνεσιν ἐρπετὰ θανατηφόρα· δυνατοὶ δὲ τῆς πολιτείας πεσοῦνται.
Σελήνης οὔσης <ἐν> παρθένῳ εἰ ἐν ἡμέρᾳ βροντήσῃ, ὑγρότερον ἔσται τὸ τοῦ ἀέρος
κατάστημα, ἀφθονία δὲ τῶν ξηρῶν καρπῶν, ὥς ἡρέμα πως ἐπιρρεπεστέρους γενέσθαι τοὺς
ἀνθρώπους ἐπὶ τὰ πταίσματα.

Ost 41

ἔσται δὲ καὶ φθορὰ τοῦ γυναικείου ἔθνους. εἰ δὲ νυκτός, λοιμὸς ἐνσκήψει τοῖς δυτικοῖς· τὰ δὲ
θηρία οὕτως ἐπελεύσεται τοῖς ἀνθρώποις, ὥς φωλεοῖς αὐτοὺς ἐγκατακρύπτεσθαι· καὶ δυνατῶν
δὲ ἀνδρῶν ἔσται πτώσις, καὶ ἔνδεια ξηρῶν καρπῶν. Σελήνης οὔσης <ἐν> ζυγῷ εἰ ἐν ἡμέρᾳ
βροντήσῃ, ἀγαθὰ ἐκδεχέσθωσαν ἄνθρωποι, ἐξηρημένων Αἰγυπτίων. εἰ δὲ νυκτός, ἡ μὲν
νεολαία ἐν ὅπλοις τελέσει καὶ ἐν πολέμοις φθαρήσεται, ἀφθονία γε μὴν τῶν καρπῶν ἔσται,
ὑπὸ δὲ βαρβάρων δαπανηθήσεται. Σελήνης οὔσης <ἐν> σκορπίῳ ἐὰν ἐν ἡμέρᾳ βροντῇ ἢ
ἀστραπὴν γενέσθαι συμβαίῃ, Ἀράβιοι ταραχθήσονται, ἔνδεια δὲ τῶν καρπῶν ἔσται, καὶ οἱ
ἄνθρωποι κατ' ἀλλήλων χωρήσουσιν· Ἀσσυρία γε μὴν πιεσθήσεται λιμῷ. εἰ δὲ νυκτός,
πυρκαϊαὶ μὲν ἔσονται, πτώσεις δὲ πόλεων παραλίῶν καὶ διαφθορὰ καρπῶν καὶ τετραπόδων,
θηρίων δὲ παντοίων ἐπιδρομή· ὅθεν εὐχεσθαι δεῖ, ὅπως μὴ καὶ κεραυνῶν ἐνσκήψουσιν
ἀναλωθῶσι. Σελήνης οὔσης <ἐν> τοξότῃ ἐὰν ἐν ἡμέρᾳ βροντήσῃ, Πέρσαις ἀφανισμόν
ἀπειλεῖ, καὶ ὁ βασιλεὺς δὲ αὐτῶν δολοφονηθήσεται, εὐκαρπία δὲ ἔσται καὶ χειμῶνες εὖδιοι
ἔσονται, <καὶ> φθορὰ μὲν ἀνθρώπων, ἀνδραποδισμοὶ δὲ πόλεων. εἰ δὲ ἐν νυκτί, ἐπομβρίαν
δηλοῖ, καὶ κάματον δὲ τοῖς ἐγκύμοσι καὶ νόσους καὶ θανάτους αἰφνιδίους, ὥς περιττεῦν μὲν
τοὺς καρπούς, ἀπολείπεσθαι δὲ τοὺς δαπανῶντας. ἔσονται δὲ σάλιοι καὶ ἄνεμοι βίαιοι, καὶ

ἀφανισθήσεται ἀνὴρ δυνατὸς καὶ βαρὺς τοῖς πράγμασιν. ΚΑΘΟΛΙΚΗ ΕΠΙΤΗΡΗΣΙΣ ΠΡΟΣ ΣΕΛΗΝΗΝ ΑΠΟ ΤΗΣ ΘΕΡΙΝΗΣ ΤΡΟΠΗΣ ΕΚ ΤΩΝ ΛΑΒΕΩΝΟΣ ΚΑΘ' ΕΡΜΗΝΕΙΑΝ ΠΡΟΣ ΛΕΞΙΝ Εἰ κατὰ τὴν ἐνδεκάτην τοῦ καρκίνου μοῖραν σελήνη εἶη <έν> κρι ῶ , ἔσονται ἀχλύες καὶ βρονταὶ καὶ χάλασαι, ταραχαὶ δὲ τοῖς δένδροις ἐκ βιαιοτέρων πνευμάτων, καὶ ζάλη ἀερία, τίμιοι τε οἱ καρποί, καὶ αὐχμηρὸν τὸ περιέχον ἐκ λοιμικῆς θερμασίας.

Ost 42 Εἰ δὲ <έν> ταύρ ῶ, ἔνδεια μὲν ἔσται τῶν ἐπιτηδείων, ἐλαίου δὲ διαφερόντως, τὰ μέντοι σταθμῶ ἀποδιδόμενα εὐτελῆ ἔσται. <Έν> διδύμοις γε μὴν οὔσης τῆς σελήνης ἐπὶ τῆς θερινῆς τροπῆς ἀμφίβολος ἔσται ὁ ἐνιαυτός· ἡγήσεται μὲν γὰρ ὑγρότης, ἔψεται δὲ ξηρότης, καὶ ὁ μὲν σῖτος ἐλάσσων, κρείττων δὲ ὁ οἶνος, καὶ οὐχ ἥκιστα τὸ ἔλαιον ἀφθονώτατα διαρκέσει. <Έν> καρκίνῳ δὲ οὔσης σελήνης ἐπὶ τῆς θερινῆς τροπῆς, ὡς προὑποδέδεικται (p. 62, 12), εὐφορος ὁ ἐνιαυτός ἔσται περὶ πάντας τοὺς καρπούς, ξηροὺς τε καὶ ὑγροὺς· εἰκότως οὖν εὐθηνίαν προσδοκητέον. Εἰ δὲ ἐπὶ τοῦ λέοντος σελήνης οὔσης ἡ θερινὴ συνέλθοι τροπή, βροντώδη καὶ θυελλώδη ἂν τις ἐκδέξαιτο τὸν ἀέρα· νεφώδης γὰρ ἔσται καὶ ἀχλυώδης, ὡς περιττεούσης τῆς ἐξ ὑπερώων ὑγρασίας τοὺς μὲν ξηροὺς καρπούς ἐλαττωθῆναι, τοὺς δὲ ὑγροὺς ἐπιδοῦναι. Ὅταν δὲ ἐπὶ τῆς θερινῆς τροπῆς σελήνη τὴν παρθένον ἔχῃ, στεῖρος μὲν καὶ ἐγγὺς ἄκαρπος ὁ ἐνιαυτός, ἐκ δὲ ἀδοκῆτου περὶ τε τοὺς ξηροὺς καρπούς καὶ ὑγροὺς ἔσται τις παραψυχή. <Έν> ζυγῶ οὔσα σελήνη εἰ τὴν θερινὴν καταλάβοι τροπήν, εὐφορον μὲν καὶ αὐτάρκη τὸν ἐνιαυτὸν ἐμφαίνει περὶ τοὺς ξηροὺς καρπούς, ὑγρὸν δὲ ὅμως καὶ ἔπομβρον· καὶ τὰ σταθμῶ διδόμενα τίμια ἔσται, τὸ δὲ ἔλαιον σὺν καὶ τῷ οἴνῳ ἔσται τιμιώτατον. <Έν> σκορπίῳ σελήνης ἐπὶ τῆς μὲν θερινῆς τροπῆς τυγχανούσης ξηρὸς καὶ ὄψιμος ὁ ἐνιαυτός ἐπὶ τοῖς καρποῖς ἔσται, χαλαζώδης δὲ οὐχ ἥκιστα καὶ ταρακτικός· ὃ γε μὴν σπόρος, καὶ εἴ τι ὑπὸ γῆν, ἔξω ἐλπίδος· λιμὸς οὖν ἔσται πάντως καὶ φθορὰ τῶν ἀνθρώπων. Τοξότην ἐχούσης σελήνης ἐπὶ τῆς τοῦ θερινοῦ κέντρου τροπῆς, πλημμύρα ἔσται ὑδάτων ἀτμοί τε καὶ χαλαζώδεις ὄμβροι, καὶ φθορὰ τῶν πτηνῶν, καὶ ναυάγια οὐ μικρά, καὶ ἐλαττώσεις μὲν τῶν ὑγρῶν καρπῶν, ἀφθονία δὲ τῶν ξηρῶν. Ὅταν γε μὴν τὸν αἰγόκερων ἔχῃ σελήνη ἐπὶ τῆς ἐν θέρει τροπῆς, οὕτως ἐπομβρήσει ὁ ἀὴρ ὡς ἐμποδῶν γενέσθαι τῇ συναγωγῇ τῶν καρπῶν καὶ μεταμελῆσαι τοῖς γεωργοῖς τῆς ἐπὶ τῷ σπόρῳ σπουδῆς· ἐκ παραδόξου δὲ οἶονεῖ τῆς προνοίας οἴνου μὲν καὶ ἐλαίου ἀφθονία, ἥκιστα δὲ λοιμῶδες τὸ τοῦ ἀέρος κατάστημα. Τῷ δ' ὕδροχόῳ ἢ τοῖς ἰχθύσιν ἐνδιατριβούσης σελήνης τὰ αὐτὰ μὲν ἔσται σχεδὸν περὶ τὴν τῶν καρπῶν ἐκδοχήν, ἐλάττους δὲ ἔσονται οἱ ἰχθύες πρὸς αὐτούς, καὶ διαφερόντως οἱ ποτάμιοι καὶ ὅσοι θαλάσσης ἔξω μειωθήσονται.

Ost 43-46t ΠΕΡΙ ΚΕΡΑΥΝΩΝ Τὰς φύσεις τῶν πραγμάτων λέγειν, καὶ ὅπως γίνεσθαι κεραυνοὺς ἡ παλαιότης ὑπολαμβάνει, τοῖς ἀρχαιότεροις ἀποχρώντως τῆς περὶ τῶν τοιούτων θεωρίας διαληφθείσης οὐ τούτου καιρός, οὐδὲ τὸ ἐπάγγελμα τουτὶ προύθηκεν, ἀλλ' ὅπως κατὰ τὴν Θούσκων παράδοσιν ἐπιγνωσθεῖεν οἱ κεραυνοί, τί ἄρα παραδηλοῦσιν ἐκρίπτοντες.

Ost 43 ἐν τούτοις μὲν εἰδέναι χρή ὡς οὐ κατὰ πάντα τὸν ἐνιαυτὸν κεραυνοὶ ἀποθλίβονται· οὐδὲ γὰρ ἐπὶ θέρους ἢ ἐπὶ χειμῶνος τοῦτο συμβαίνειν πέφυκε καθόλου, ἀλλ' ἐν ἥρῃ ἢ μετοπώρῳ, περὶ τὴν πλειάδος καὶ ἀρκτούρου ἐπιτολήν. ὅθεν οὔτε ἐν Σκυθίᾳ ἢ συνελόντι εἰπεῖν ἐπὶ τὸ ἀρκτῶον κέντρον κεραυνοὺς βάλλεσθαι, <οὔτε ἐν Αἰγύπτῳ> ἡγουν ἐπὶ τὸ νότιον, κέκριται, διὰ τὸ ψυχρὸν καὶ θερμὸν τοῦ κατὰ τοὺς χώρους ἐκείνους καταστήματος. ἐπὶ δὲ τῆς Ἰταλίας ὡς μάλιστα· εὐκρατος γὰρ σχεδὸν παρὰ πᾶν χωρίον ὁ κατ' ἐκείνην ἀήρ, ἀπὸ μὲν ἄρκτου πλευρᾶς ἐκατέρας τῷ βορρᾶ ἰάπυγί τε κώρῳ τε ἐξ Ἄλπεων καταπνεομένης πάσης τῆς ὑποκειμένης τῷ Ἀπεννίνῳ βαθείας, ἀπὸ δὲ τοῦ πρὸς λίβα νεύματος τῷ νότῳ, καὶ νότῳ οὐ τῷ ξηρῷ καὶ βαρεῖ ἀλλὰ τῷ γονιμωτάτῳ πάντων, οἷον εἶναι τοῦτον ἡ παρήκουσα πρὸς Γάδειρα ἐπὶ τὸ Ἀτλαντικὸν μεγάλη παρασκευάζει θάλασσα, κινῶσα ταῖς ψυχραῖς ἀναθυμιάσεσι τὴν ἀτμώδη καὶ λοιμικὴν τοῦ μεσημβρινοῦ νότου θερμότητα. καὶ τὸ δὴ πάντων τῇ χώρᾳ τῆς εὐκρασίας αἰτιώτατον,

ἄνωθεν τῷ Ἰονίῳ, κάτωθεν δὲ τῷ Τυρσηνικῷ παρακλύζεται πελάγει. ὅθεν δὴς τε τὰ θρέμματα τοῦ ἔτους ἀπογεννᾶν πέφυκε, τυρός τε οὐ λείπει „οὐτ’ ἐν θέρει οὐτ’ ἐν ὀπώρῃ.“ τοιαῦτα μὲν ἄν τις περὶ Ἰταλίας εἴποι. Διάφορος δὲ καὶ οὐ μονοειδὴς ἡ τῶν κεραυνῶν φύσις.

Ost 44

τοὺς μὲν γὰρ ψολόεντας ἡ παλαιότης καλεῖ, τοὺς δὲ ἀργῆτα ς, σκηπτούς τε καὶ πρηστῆρα ς. οὐδὲ γὰρ πάντες ταῦτο πράττουσιν. εἰσὶ δὲ οἱ καὶ ἀναστρέφουσι πρὸς τὰς ῥήξεις τῶν νεφῶν, ὅθεν καὶ ἐξεθλίβησαν. καὶ οἱ μὲν διάπυροι πρηστήρε ς, οἱ δὲ μὴ πυρώδεις τυφῶνε ς, οἱ δ’ ἔτι μᾶλλον ἀναιμῆνοι ἐκνεφία ι. αἰγίδες γε μὴν λέγονται οἱ ἐν συστροφῇ ἀέρος φερόμενοι. ταύτη αἰγίδα Διὶ περιτίθησιν ὁ λόγος, οἶονεὶ τὸν ἀέρα καταιγίδος καὶ συσσεισμοῦ αἴτιον παραινιττόμενος. εἰσὶ δὲ καὶ ἕτερα σχήματα κεραυνῶν· ἐλικίας αὐτοὺς τὰ βιβλία καλεῖ, ὅτι ἐλικοειδῇ γραμμῇ ἐν τῷ καταφέρεσθαι παραδεικνύουσιν. Ἔστι δὲ θαυμάσαι κἂν τούτῳ τὴν φύσιν καὶ τὸ ἄβατον τῶν ἐν αὐτῇ θεωρημάτων. οὐδὲ γὰρ πάντες (καίτοι πάντες ἐξ ἀέρος καὶ συστροφῆς νεφῶν φερόμενοι) τὰ αὐτὰ ἀλλήλοις δρῶσιν. ὁ γὰρ ἐν αὐτοῖς λεγόμενος ἀργῆ ς, ὃν καὶ λαμπρὸν ἐξαιρέτως καλοῦσιν οἱ ἀρχαῖοι, πολλάκις ἐμπεσὼν ἐπὶ πίθον ἢ ἄγγος ἀπλῶς ἢ οἴνου ἢ ὕδατος, τὸ μὲν περιέχον ἀπήμαντον τὸ δὲ ἐμπεριεχόμενον ἄφαντον ἐποίησεν. οὐχ ἥκιστα δὲ καὶ ἐν σκεύεσι χρυσίον ἢ ἀργύριον φέρουσιν ἐμπεσὼν τῷ ἴσῳ τρόπῳ τὰ μὲν ἔνδον ἔτῃξε, τὰ δὲ ἔξωθεν ἔσωσε. καὶ τὸ δὴ πάντων θαυμασιώτατον ἐπὶ γυναικὸς ἐγκύμονος συμβῆναί φησιν ὁ μέγας Ἀπουλήιος, καὶ γυναικὸς οὐκ ἡγνοημένης, Μαρκίας δὴ ἐκείνης τῆς Κάτωνι τῷ τελευταίῳ συνοικησάσης. ἐμπεσὼν γὰρ αὐτῇ κεραυνὸς ὁ λεγόμενος ἀργῆς ἦτοι λαμπρὸς αὐτὴν μὲν παντελῶς ἐφύλαξεν ἀβλαβῇ, τὸ δὲ ἐν αὐτῇ διεφόρησεν οὕτως ἀνεπαισθήτως, ὥς μηδὲ αὐτὴν συνιδεῖν ὅ τι γέγονε τὸ ἐν αὐτῇ, καίτοι πρὸς ἔξοδον ἔχον. τοιαύτην μὲν κατ’ ἐξαίρετον ἐνέργειαν ἡ τοῦ ἀργῆτος εἴληχε φύσις. Γενικῶς δ’ εἶπεῖν, ἀβλαβῶς φυλάττεται ἀπὸ κεραυνῶν καὶ οὐδὲ βάλλεται τὴν ἀρχὴν ἐν μὲν φυτοῖς δάφνη καὶ συκῇ· καὶ γὰρ ἡλίου ταῦτα.

Ost 45

ὅθεν καὶ δάφνην φιλεῖν Ἀπόλλων μυθεύεται, οἶον ὁ ἥλιος καὶ εἰς λέοντα μεταβαλλόμενος, ἀντὶ τοῦ εἰς πῦρ, οὐ φθείρει τὴν δάφνην. ἐν δὲ πτηνοῖς ἀετός, ἐν δὲ ὑδροῖς φώκη· ὅθεν καὶ κεραυνοφόρος ὁ ἀετὸς καὶ Διὸς εἶναι νενόμισται. ἡ δὲ φώκη ὡς ἀπήμαντος ἐπιβολῇ κεραυνοῦ, μάρτυς ἡ πεῖρα ἀποδέδωκε· τῶν γὰρ νεῶν τὰ ἱστία, ἐν αἷς οἱ βασιλεῖς πλέουσι, φωκείοις εἴθισται ἀποδιφθεροῦσθαι δέρμασιν. οὐ πλέον δὲ πέντε ποδῶν κατακρύπτεσθαι κεραυνὸς πέφυκεν εἰς γῆν, ἐξωθούμενος ἄνωθεν· ὁ γὰρ ἀριθμὸς γηϊνώτατος. Ἔστι δ’ ὅτε καὶ ὑπ’ αἰθρίῳ τῷ ἀέρι πίπτουσι κεραυνοί· ὅπερ εἰ συμβαίη, οὐκέτι τὸν ἐπὶ τοῖς ζωδίοις ἥλιον ἢ ἐτέραν γοῦν τῶν ἐγνωσμένων δέοι ἐρμηνεῖαν τοῦ ἐσομένου θηρᾶσθαι, ἀλλ’ αὐτόθεν ἀποφίνασθαι ἀνατροπὴν μὲν τοῖς κοινοῖς, ἀπώλειαν δὲ τῷ παντελεῖ χωρίῳ, ἐν ᾧ τοιοῦτό τι συμβήσεται. Ἄλλην δὲ ἐκ τοῦ ἐναντίου ὁ Νιγίδιος ἐν τῇ τῶν Ὀνειρῶν ἐπισκέψει παραδίδωσιν ἐπὶ τοῖς κεραυνοῖς ἐρμηνεῖαν. φησὶ γὰρ πᾶσι μὲν καθόλου ἀπευκταίαν εἶναι τὴν τῶν σκηπτῶν φορὰν, κἂν εἰ μὴ τυχὸν βλάπτειεν, τοῖς δ’ ὄναρ τουτὶ πάσχειν φανταζομένοις αἰσιώτατον καὶ λαμπρᾶς τύχης προμάντευμα. Ἀξίον δὲ ζητῆσαι τίνος χάριν ἐπὶ μὲν τῶν ἄλλων διοσημειῶν τὴν σελήνην, ἐπὶ δὲ μόνων τῶν κεραυνῶν τὸν ἥλιον ἡ ἀρχαιότης ἐπετήρησεν.

Ost 46

εἴρηται τοίνυν πολλαχοῦ, ὡς πάσης τῆς ὁποιδήποτε τυχευομένης θερμῆς φύσεως καὶ πυρὸς ταμίης καὶ αἴτιος ἡλίου ἐστὶ, καὶ διαφερόντως ἐκείνου τοῦ πυρὸς λέγω, τοῦ κατ’ ἐνέργειαν δραστικοῦ, καὶ ἐν ᾧ οὐδεμίαν ἢ σελήνη μετουσίαν ἔχειν φαίνεται. τί γὰρ κεραυνοῦ δραστικώτερον ἢ πυρῶδέστερον; ἐν ᾧ τοσαύτη τίς ἐστὶν ἡ κατὰ φύσιν ὀξύτης, ὡς μηδὲ ἐν σῶμα παντελῶς ὑπομένειν αὐτόν· ὥστε ἐπειδὴ μὴ μόνον ἐστὶν ὑγρότητος ἔξω, ἀλλὰ καὶ πάσης τῆς ὁπωσδήποτε ὑποπιπτούσης αὐτῷ φύσεως σκεδαστής, δῆλον ὅτι ἡ σελήνη ἄλλοτρία κεραυνῶν ἐστί. καὶ γὰρ ὑγρὰ τὴν φύσιν καὶ ἐπὶ τῆς ὑγρᾶς τεταγμένη ζώνης, εἰκότως τε οὐ δυναμένη τὰ διὰ τῶν κεραυνῶν προλεγόμενα δηλῶσαι, ὥστε ἥλιος αἴτιος κεραυνῶν. ταύτη Ζεὺς ὁ αὐτὸς καὶ

Ἥλιος τοῖς μυθικοῖς λέγεται, καὶ κεραυνὸν ἐπιφέρειται, καὶ ἀετὸς ὑπηρετῆς αὐτῷ καὶ ὅσα κατὰ φύσιν θερμά, καὶ ἡλίῳ προσφυῇ. ὀρθῶς οὖν τὸν ἥλιον οἱ ἀρχαῖοι, καὶ οὐ τὴν σελήνην, ἐπὶ τῆς τῶν κεραυνῶν θεωρίας ἐπετήρησαν. ἐκείνοις τοίνυν ἀκολουθοῦντες τὰ εἰρημένα αὐτοῖς καθ' ἐρμηνείαν ἐροῦμεν. LABEONIS LIBER FVLGVRALIS Ἥλιος <έν> κρι ῶ .

Ost 47

κεραυνὸς ἐνσκήπτων ἐπὶ γῆς εἰ μὲν δένδρῳ ἐμπέσοι, τηρεῖν δεῖ ποίῳ τούτῳ· οὐδὲ γὰρ πλανᾶσθαι πέφυκε καταφερόμενος, ἀλλὰ ῥοιζήδον καὶ κατ' εὐθείαν καὶ οὕτως ἀπλανῶς καταφέρεται. καὶ εἰ μὲν ἀμπέλου καθάψεται, ἐλάττωσις ἔσται τοῦ οἴνου, εἰ δὲ ἐτέρου τινὸς τῶν δένδρων, τὴν ἐξ ἐκείνου καρπῶν ἔνδειαν παραδηλοῖ. εἰ δὲ ἐπὶ ποταμὸν κατενεχθεῖ, ἐνδεὴς μὲν ὁ ποταμὸς ὑδάτων ἔσται, ὅσον πρὸς αὐτόν, ὄλεθρος δὲ τοῖς ἐν αὐτῷ νηχομένοις ἐπιγενήσεται. εἰ δὲ ἐπὶ θαλάσῃ, τὸν τόπον ἐπιτηρεῖν δεῖ, καθ' οὗ φέρεται ἢ φλόξ· πάντως γὰρ ἐκεῖνος ὁ τόπος, καὶ οὐκ αὐτὸς μόνος ἀλλὰ καὶ τὸ περὶ αὐτὸν κλίμα ἢ πολέμῳ ἢ πειρατῶν δόλοις ταραχθήσεται. εἰ δὲ ἐν πολιτικῷ ἢ δημοσίῳ κατενεχθεῖ τόπῳ, ἐμφυλίου τε πολέμου καὶ στάσεις καὶ τοῦ πολιτεύματος ἀνατροπὴν δηλοῖ· αὐτὸν δὲ τὸν τόπον, καθ' οὗ ἐξαιρέτως φέρεται, οὐκ ἀλλοιώσει μόνον, ἀλλὰ καὶ τὴν ἐν αὐτῷ τύχην παντελῶς ἀναβάλλῃ. εἰ δὲ ἐπὶ τείχους πέσῃ, βλάβῃ δὲ μηδὲν, πολεμίων ἔφοδον σημαίνει· εἰ δὲ διαφθείρῃ τοῦ τείχους μέρος τι, σκοπητέον, κατὰ ποίου τινὸς μέρους καὶ πρὸς ποῖον ἀφορῶντος κέντρον τὸ τῆς διοσημασίας γένοιτο· ἐξ ἐκείνου γὰρ πάντως τοῦ κλίματος πολεμίου ἀναμένειν δεῖ κατὰ τοῦ τείχους. εἰ δὲ καθ' ἱεροῦ πέσῃ κεραυνός, τοῖς ἐνδόξοις τοῦ πολιτεύματος καὶ τοῖς περὶ τὴν βασιλείαν αὐλήν ὁ κίνδυνος ἐνσκήψει. εἰ δὲ κατ' ἀγαλμάτων κατενεχθῇ, ποικίλας καὶ ἐπαλλήλους τὰς συμφορὰς τοῖς πράγμασιν ἀπειλεῖ· εἰ γὰρ χαρακτηρὲς ἰδεῶν τινῶν καὶ κόσμια πόλεων τὰ ἀγάλματα ὑπωπτεύθῃ τοῖς παλαιοῖς, ἀρὰ τοῖς πράγμασιν ἢ περὶ αὐτὰ ὕβρις. Ἥλιος <έν> ταῦρ φ.

Ost 48

ἐὰν κεραυνὸς κατενεχθῇ ἐπὶ καρποφόρον δένδρον, εὐκαρπίαν τοῖς κατ' αὐτὸ καρποῖς σημαίνει· τῷ δὲ γένει τῶν βοῶν ἐπιβλαβὲς τὸ σημεῖον τοῦτο. εἰ δὲ ἐπὶ ποταμὸν κατενεχθεῖ ὁ κεραυνός, λοιμῶξαι τὸ ὕδωρ καὶ τρόμος ἐπιγενήσεται τοῖς σώμασι τῶν ἀνθρώπων, ἀνατροπὴ δὲ τῶν ποταμίων ἰχθύων γενήσεται. εἰ δὲ εἰς θάλασσαν κατὰ τὸδε καιροῦ κατενεχθεῖ ὁ κεραυνός, ἀγαθὰ σημαίνει τοῖς πλησιοχώροις· οἱ γὰρ πειρατεύοντες χεῖρῳ πράξουσιν. εἰ δὲ ἐπὶ τείχους κατενεχθεῖ, οὐ καλὸν τοῖς βοσκήμασιν· ἢ γὰρ διαφθαρήσονται ἢ ὑπὸ πολεμίων διαρπαγῇσονται. εἰ δὲ καὶ μέρος τοῦ τείχους τῇ βολῇ τοῦ κεραυνοῦ καταφθαρεῖ, ταῖς νομαῖς τῶν χωρίων ἔσται λοιμὸς καὶ ἔφοδος πολεμίων οὐκ εὐχερὴς εἰς ἄμυναν, καὶ ἄλλαι δέ τινες βλάβαι κάρτα σφαιραῖ προσγενήσονται. εἰ δὲ κατὰ τὸν καιρὸν τοῦτον ἐπὶ ἱερὸν ὁ κεραυνὸς κατενεχθεῖ, χωρίων δημοσίας ζημίας ἀπειλεῖ· δεῖ δὲ ὅμως τοὺς ἐφόρους τῶν τοιούτων ἱερῶν θεραπεύειν εἰς τὸ ἀποστρέψαι τὰ ἀπειλούμενα. εἰ δὲ κατ' ἰδιωτικῆς ἢ βασιλικῆς οἰκίας κατενεχθεῖ κεραυνός, συμφορὰς ἀναισίου παραδηλοῖ τοῖς κεκτημένοις. Ἥλιος <έν> διδύμοις.

Ost 49

κατὰ τὴν ἐπιτολὴν ταύτην εἰ κεραυνὸς ἐπὶ δένδρου καρπίμου κατενεχθεῖ, βλάβῃ τοὺς γεωργικοὺς καὶ τὰ καρποφόρα δένδρα, οὐχ ἥκιστα δὲ ποταμοὺς καὶ πηγὰς· λοιμῶξαι δὲ τὸ ὕδωρ ὥς πᾶσαν καταφθεῖραι ἡλικίαν. εἰ δὲ ἐπὶ θαλάσσης, πολεμίων ἔφοδον ἀπειλεῖ· τὸ δὲ πολὺ μέρος ἢ νόσῳ φθαρήσεται ἢ πολεμίοις παραδοθήσεται, ὥς σφόδρα μετρίους ἀπολειφθῆναι. εἰ δὲ νότου πνέοντος κατὰ δημοσίου χωρίου κατενεχθεῖ κεραυνός, παντελῇ φθορὰν ἀνθρώποις ἀπειλεῖ· δύο δὲ τινες κατὰ τῆς βασιλείας ἐπαναστήσονται, ὥς μερισθῆναι τὴν βουλὴν καθ' ἑαυτὴν· μικρὸν δὲ ὕστερον ἑκάτερος αὐτῶν ἀποφθαρήσεται, πολλοὶ δὲ χάριν ἐκείνων κινδυνεύουσιν. εἰ δὲ ἐπὶ τείχους κατὰ τὸδε καιροῦ σκηπτὸς ἐκπέσῃ, τὰ αὐτὰ σημαίνει· πόλεμοι γὰρ ἔσονται, ἀλλ' οὐκ εὐτυχεῖς τοῖς πολεμίοις. ἐπισημῆνασθαι δὲ χρεῶν ἐκ ποίου κλίματος τοῦ ἀέρος ἐκπίπτει ἢ φλόξ· ἐπ' ἐκείνου γὰρ φυλακῆς καὶ ἀσφαλείας δέον· καὶ γὰρ ἐξ αὐτοῦ πολεμίων ἔφοδος ἔσται. Ἥλιος <έν> καρκίν φ. εἰ κατὰ τὴν ἐπιτολὴν τοῦ καρκίνου κεραυνὸς

ἐπὶ ὕλην κατενεχθείη, μετριώτερον ἔσται τὸ καυσῶδες τοῦ καιροῦ, λειψυδρία δὲ ἔσται. εἰ δὲ ἐπὶ θαλάσσης κατενεχθείη, στόλοις πολέμων καὶ ναυμαχίαις ταραχθήσεται τὸ κλίμα, ἀλλ' οὐκ ἐπιμενεῖ χρόνῳ, ἔσται δὲ κρείττονα τὰ πράγματα, καὶ οἱ πολέμιοι ἡττηθήσονται, καὶ ὁ στόλος αὐτῶν καταβυθισθήσεται. εἰ δὲ κατὰ δημοσίου τόπου κατενεχθείη τὸ πῦρ, θηρία ἐρπετὰ τοῖς κτήνεσιν ἐνοχλήσουσι, καὶ οὐχ ἥκιστα ἀνθρώποις· βιαιοτέρα δὲ ἔσται ἡ ἐξ αὐτῶν βλάβη τῷ τοῦ ἀέρος βαρεῖ καταστήματι θερμαινομένῃ. εἰ δὲ ἐπὶ τεῖχους κατενεχθείη, ἐμπρησμοὺς σημαίνει· καὶ πόλεμος δὲ κινήσεται οὐκ εὐτυχῆς τοῖς πράγμασιν. εἰ δὲ παντελῶς καταφθαρείη τῷ σκηπτῷ τὸ τεῖχος, ἐμπρησμοὺς κατὰ τῶν ἀναγκαίων τῆς πόλεως μερῶν προσδοκητέον, δόλοις δὲ οὗτοι καὶ ἐπιβουλαῖς γενήσονται, ἔψεται δὲ καὶ πόλεμος οὐ μικρός, καὶ βλάβη γενήσεται τοῖς τόποις. Ἥλιος <ἐν> λέοντ ι.

Ost 50 κατὰ τοῦτον τὸν καιρὸν εἰ κατενεχθείη κεραυνὸς καθ' οἷου δῆποτε τόπου ἢ μέρους ἢ ποταμοῦ ἢ θαλάσσης, ὄλεθρον τοῖς βασιλεῦσι καὶ τοῖς ἐν δυναστείαις σημαίνει· καὶ οὐκ ἔστι τις διαφορὰ περὶ τούτου. εἰκότως τε κοιναὶ συμφοραὶ τοῖς δημοσίοις βλαστήσουσι· συγκινδυνεύουσιν γὰρ εἰκὸς αὐτοὺς τοῖς βασιλεῦσι. καὶ οὐκ ἔσται ὁ νικῶν ἐν τοῖς μαχομένοις, ἀλλὰ καθολικὴ φθορὰ αὐτῶν τε τῶν ἐν δυνάμει καὶ οὐχ ἥκιστα τῶν ὑπὲρ αὐτῶν ἐνισταμένων ταῖς μάχαις. καὶ τὸ δὴ πάντων σχετλιώτερον, καταφθαρήσονται καὶ αἱ περιουσίαι τῶν πολλῶν, καὶ αἱ πόλεις πυρίφλεκτοι ἔσονται. Ἥλιος <ἐν> παρθέν ω. ἡλίου δὲ ἐπὶ τὴν παρθένον ἰόντος εἰ κατενεχθείη κεραυνός, φθορὰν γυναικῶν ἀπειλεῖ σωφρόνων, πτῶσιν δὲ καὶ αὐτῇ τῇ βασιλίδι καὶ τοῖς αὐτῆς τέκνοις. ἐλάττωσις δὲ ἔσται τῶν δήμων, ἀποτεύξεται δὲ καὶ ἡ ἄμπελος ταῖς δὲ παρθένοις καὶ γυναιξὶ γενήσονται συμφοραὶ ὡς καὶ ὑπὸ πολέμων ἀλῶναι. Ἥλιος <ἐν> ζυγ ῶ. ἐὰν δὲ <ἐν> ζυγῷ ὁ ἥλιος γένηται, εἰ συμβῇ κεραυνὸν καταβληθῆναι, πᾶσα ἀδικία καὶ ἀπληστία καὶ φιλαρχία κατακρατήσῃ τῶν πραγμάτων, ὡς καὶ περὶ τὰ θεῖα αὐτὰ τὰ τῆς ὕβρεως ἀνενεχθῆναι. ἀπορριφήσονται δὲ ὑπὸ τῶν βασιλέων οἱ χρηστοὶ τοῦ πολιτεύματος. τὰ δὲ μέτρω ἢ σταθμῷ ἀποδιδόμενα οὐχ ἔξει τὸ δίκαιον. πάντων δὲ βαρυτέρα ἔσται ἡ περὶ τὰ δημόσια τελέσματα σπουδή, οἱ τε νόμοι καταφρονηθήσονται, καὶ οἱ δῆμοι ἐξ ἀλογίας ταραχθήσονται, καὶ ἐκ παντὸς τρόπου καὶ ἡ τοῦ θεοῦ δειχθήσεται ὀργή. Ἥλιος <ἐν> σκορπί ω.

Ost 51 ὅταν δὲ <ἐν> σκορπίῳ γένηται, εἰ κατὰ δένδρου κατενεχθείη κεραυνός, πλοῦτον μὲν τοῖς κυρίοις τοῦ δένδρου ἐπαγγέλλεται, τὸ δὲ γεωργικὸν ἐλαττωθήσεται. ἐπικίνδυνος δὲ καὶ ὁ πλοῦς ἔσται, καὶ συχνοὶ ἐπὶ τῆς θαλάσσης ἐκπεσοῦνται κεραυνοί, ναυαγία τε πολλὰ συμβήσεται. εἰ δὲ κατὰ δημοσίου τόπου ἐνσκήψῃ κεραυνός, νεανίας ἀναιδὲς τῆς βασιλείας ἐπιλάβηται, ἀσώτων καὶ διεφθορότων συντρεχόντων αὐτῷ. εἰ δὲ κατὰ τειχῶν κατενεχθείη κεραυνός, πολέμους ἐκ τῶν πλησιοχώρων καὶ φθορὰν τῇ νεολαίᾳ δεδιέναι χρῆ. οἱ δὲ πολέμιοι μυρίοις εἰσπεσοῦνται κακοῖς, ὡς εὐκταῖον αὐτοῖς νομισθῆναι τὸν θάνατον. Ἥλιος <ἐν> τοξότ η. ὅταν δὲ ἥλιος ἐπὶ τοξότην γένηται, εἰ κατενεχθείη κεραυνός ἐπὶ ὕλην, ἐμπρησμοὺς ταῖς ναυσὶν ἀπειλεῖ. εἰ δὲ ἐπὶ ποταμοῦ κατενεχθείη, πολέμους καὶ ναυμαχίας σημαίνει, ὡς ἐρήμους πολλοὺς ἐκ τῆς τοιαύτης ἐφόδου γενέσθαι. κίνησιν δὲ οὐχ ἥκιστα ἀπειλεῖ Περσῶν, καὶ ἔνδειαν ταῖς πολιοκρουμέναις ὑπὸ πολέμων πόλεσιν. εἰ δὲ πρὸς ταῖς ἡλίου δυσμαῖς σκηπτὸς κατενεχθείη, ἐμφυλίους σημαίνει μάχας· ἀλλ' οὐκ εἰς χρόνον ἐκταθήσεται τὰ τῆς διχονοίας, κρείττονα δὲ ἔσται τὰ πράγματα, αὐτῶν τῶν αἰτίων τῆς στάσεως ἀπολλυμένων, ὥστε τὸ πολίτευμα εἰρήνης ἀπολαῦσαι. Ἥλιος <ἐν> αἰγόκερ ω.

Ost 52 κατὰ τόδε καιροῦ κεραυνὸς καταφερόμενος, ἐφ' ὃν ἂν κατενεχθείη τόπον, γενικὴν ἰλαρίαν σημαίνει, εἰρήνην τε ταῖς πόλεσι καὶ εὐκαρπίαν τοῖς ἀγροῖς ἔπαινον τε τοῖς βασιλεῦσι τῆς πολιτείας. Ἥλιος <ἐν> ὕδροχό ω. κατὰ δὲ τὸν καιρὸν τοῦτον εἰ κεραυνὸς κατενεχθείη, ἐκδρομὰς τῶν ποταμῶν ἀπειλεῖ καὶ ἀφανισμοὺς τῶν χωρίων. τὸ δὲ θέρος καυσῶδες ἔσται, καὶ ἐλάττωσις οἴνου καὶ ἐλαίου, ὡς πολλοὺς ἐκ τῆς ἐνδείας μετανάστας γενέσθαι. Ἥλιος <ἐν>

ἰχθύσι ν. ὅταν δὲ <ἐν> ἰχθύσιν ἥλιος γένηται, εἰ κεραυνὸς κατενεχθείη, ζάλην τῇ θαλάσῃ ἀπειλεῖ, ναυαγία δὲ ἔσται βαρεῖα, καὶ ἀνατροπὴ μὲν τῶν ἰχθύων, ὀχληθήσεται δὲ οὐδὲν ἥττον ἢ θάλασσα ὑπὸ πειρατῶν. νέος δέ τις εὐγενὴς στρατευσάμενος ἀπολέσει τὸ πειρατικὸν καὶ ἔνδοξος ἐπὶ τῇ νίκῃ γενήσεται. Καὶ εἴρηται μὲν πρότερον (p. 96, 3) ὡς οὔτε ἐν Σκυθίᾳ οὔτε ἐν Αἰγύπτῳ κεραυνοὶ καταφέρονται· εἰ δὲ τυχὸν κατενεχθείη κατὰ τὸδε καιροῦ ἐπὶ τὰ εἰρημένα κλίματα κεραυνός, ἀγαθὰ τοῖς ἐκεῖ σημαίνει. ΠΕΡΙ ΣΕΙΣΜΩΝ Δήλων οὐσῶν τῶν εἰρημένων τοῖς πάλαι φιλοσοφήσασιν αἰτιῶν ἐπὶ τοῖς περὶ τὴν γῆν πάθεσι, μίαν ἐκ πασῶν, τὴν περὶ τοῦ καταγείου πυρός, τέως ἀποδεχόμενοι, ἐπεὶ κὰν τοῖς τόποις, ἐν οἷς συνεχῶς σάλοι συμβαίνουσιν, οἶδα γενόμενον ἑμαυτόν, ὀλίγα ἄττα περὶ τῶν ὧσεσιν αὐταῖς ὑποπεσόντων ἡμῖν ἀφηγησόμεθα.

Ost 53 καὶ γὰρ τὸ πῦρ, διεργαζόμενον καὶ ἐξαραιοῦν τὴν ἐν βάθει γῆν, τουτὶ παρασκευάζει συμβαίνειν. ἀμέλει τὰ πλησιάζοντα τοῖς ἀναφυσήμασι καὶ ταῖς τῶν θερμῶν ἀναβολαῖς ὑδάτων πυκνότερον σείεται, οἷα τὰ περὶ τὴν Φρυγίαν Λαοδικεῖαν καὶ τὴν παρ' αὐτῇ Ἱερὰν πόλιν καὶ τὴν καθ' ἡμᾶς Φιλαδέλφειαν, καὶ καθ' ὅλου τὴν ἐπὶ τὰδε Ἀσίαν, καὶ τὰ πλεῖστα δὲ τῆς πρὸς δύνοντα ἥλιον Εὐρώπης, Σικελίαν λέγω καὶ Ἰταλίαν. καὶ γὰρ ἡ τῶν σεισμῶν γένεσις πνευμάτων ἐστὶ ξηρῶν διὰ σηράγγων ἰόντων· τοῦ δὲ πλεονασμοῦ αἰτία πλείους. πρώτη μὲν καὶ μεγίστη ἡ τοῦ καταγείου πυρός ἐξαραίωσις, δευτέρα δὲ ἡ τῆς θαλάσσης εἰς τοὺς σηραγγώδεις τόπους ἐπιδρομή. συνεργεῖ δὲ καὶ πολυομβρία χειμῶνος, καὶ θέρους ἀνομβρία· ἡ μὲν γὰρ πιλοῦσα τὴν γῆν καὶ εἰς τὸ βάθος ἀπωθουμένη τὸ πνεῦμα ἀρχὴν αὐτῷ θλίψεως παρασκευάζει, ἡ δὲ ἐπισπωμένη καὶ σύρουσα. (54 H.) τῶν δὲ σεισμῶν οἱ μὲν εἰσιν ἐπικλίνται οἱ δὲ βράστα 1, καὶ ἐπικλίνται μὲν οἱ κυματηδὸν ἐπὶ τὰ πλάγια σείοντες, βράσται δὲ οἱ τινάσσοντες καὶ σείοντες ἄνω καὶ κάτω. εἰσὶ δ' αὐτῶν οἱ μὲν ῥήκται 1, οἱ δὲ σεισται μόνον, οἱ δὲ ἰζηματία 1, καὶ σεισται μὲν οἱ τρόμον τινὰ τῆς γῆς ἢ καὶ σύμπτωσιν τῶν δεδονημένων ἐργαζόμενοι, ἰζηματία δὲ οἱ τοῖς κοιλώμασι τὴν ὑπερκειμένην ἐγκαθίζουσι γῆν, ῥήκται δὲ οἱ τὰς καταπόσεις καὶ τὰ χάσματα διαπηδώσης τῆς γῆς ἀποσχίζοντες. ἔτι τῶν ῥηκτῶν οἱ μὲν πνεύματα ἀναβάλλουσιν, οἱ δὲ ὑγρὰ καὶ πηλόν, οἱ δὲ μυκήματα, ἐνίοτε μὲν σὺν σεισμῷ, ἐνίοτε δὲ καὶ ἄνευ τούτου πιλούμενον τὸ πνεῦμα καὶ μετεμπίπτον βρόμον τε καὶ ψόφον ῥηγνυμένων τινῶν (ὡς εἰκὸς) ὑπὸ γῆν πετρῶν ποιεῖ. συμβαίνουσι δ' ὡς ἐκ πλείονος ἐν ἔαρι ἢ ἐν μετοπώρῳ, καὶ νηνεμία μᾶλλον ἢ ἀνέμων φορᾶ, περὶ πλειάδος καὶ ἀρκτούρου ἐπιτολήν. Ταῦτα μὲν ἂν τις πρὸς τὰς φυσικὰς ἐννοίας ἀφορῶν εἰκονίσει· προνοία δὲ ὅμως καὶ ἐπισκοπὴ τῆς Δίκης πάντα γίνεται.

Ost 54 οὐ γὰρ εἰκῇ, ἐπεὶ τὸδε τὸ πᾶν νόμοις μὲν φυσικοῖς συγκροτεῖται, προνοία δὲ θεοῦ καὶ λόγῳ τύχης ἐπέκεινα διοικεῖται. ὅθεν οὐ μόνον αὐτοὶ καθ' ἑαυτοὺς οἱ σεισμοὶ βλάπτουσι τοὺς καθ' ὧν συμβαίνουσιν, ἀλλὰ μὴν καὶ ἄλλων πόρρῳ που τόπῳ τε καὶ χρόνῳ μεριζομένων γίνονται μηνυταὶ οὐ μετρίων κακῶν. ὅτι δὲ οὕτω καὶ οὐκ ἄλλως τὴν τυχηρὰν ὁ περὶ αὐτῶν λόγος φεύζεται σύμβασιν, ἐκ τῶν ὑποκειμένων γινῶναι δυνατόν. αὐτὸς γὰρ Βικέλλιος ὁ Ῥωμαῖος ἐκ τῶν Τάγητος στίχων (περὶ οὗ καὶ Ἀπουλίου ὕστερον πλατεῖ καὶ ἐλευθέρου ποδὸς ἀφηγήσατο λόγῳ) ταῦτα ῥήμασιν αὐτοῖς καθ' ἑρμηνείαν φησίν. VICELLII SEISMOLOGIVM Ἥλιος ἐν κρι ῶ.

Ost 55 ἐὰν γένηται σεισμὸς ἐπὶ μὲν τῆς Ἀσίας, κακὸν τῇ Συρίᾳ τῇ κοίλῃ καὶ τῇ Παλαιστίνῃ καὶ τῇ Ἰουδαίᾳ ἀπειλεῖ, ἐπὶ δὲ τῆς Εὐρώπης Βρεταννίαις, Γαλατίαις, Γερμανίαις, Βαστάρναις. οἱ δὲ βασιλεῖς στρατεύσονται κατὰ τῶν πολεμίων, ἀλλ' οὐκ εὐτυχῶς ἐλαττωθέντων γὰρ αὐτοῖς τῶν στρατευμάτων οἱ στρατηγοὶ ἄπρακτοι ἀναζεύξουσιν. πλείων δὲ ἔσται ἐπὶ τῆς ἀνατολῆς ἢ τῶν ἀνδρῶν βλάβη παρὰ τὰς γυναῖκας, ὅτι ἄρρεν ζῶδιον ὁ κριός. Ἥλιος ἐν ταύρῳ. εἰ σάλον συμβαίη γενέσθαι, ἐπὶ μὲν τῆς ἄνω Ἀσίας Πέρσαις καὶ Αἰθίοψι τοῖς παρ' Ἰνδὸν ποταμὸν τῇ τε παραλίᾳ τῆς μικρᾶς Κυκλάσι τε καὶ Κύπρῳ ταῖς νήσοις ὅλεθρος ἐπικείσεται λοιμώδης, ὥστε καὶ αὐτὰ τὰ ὑποζύγια τῶν εἰρημένων χωρίων φθαρῆναι· ἐκπύρωσίς τε αὐτοῖς βαρεῖα καὶ

λοιμώδης, ἐκτροπαί τε ποταμῶν ἄσχετοι συμβήσονται, καὶ ἐπὶ τοῦ θέρους λεῖψις τῶν ποταμίων ὑδάτων. ταῖς δὲ θήλεσι τῶν ζώων, λογικῶν τε καὶ ἀλόγων, πλείων ἢ βλάβη, ὅτι θῆλυ ζῴδιον ὁ ταῦρος. Ἥλιος ἐν διδύμοι ς. εἰ κίνημα γῆς ὅποιδῆποτε συμβήσεται, ἐπὶ μὲν τῆς μεγάλης Ἀσίας Ὑρκανίαν, Ἀρμενίαν ἐκατέραν, Ἀμαδιανήν, ἐπὶ δὲ Λιβύης ἢ μᾶλλον Εὐρώπης (ὅτι μέρος Εὐρώπης Λιβύη) Μαρμαρικὴν καὶ Νασαμωνίτιδα καὶ ἀπλῶς τὴν παρατεταμένην ταῖς μεγάλας Σύρτεσι ξηρὰν ἔσχατος περιστήσεται λιμός, ὥστ' ἐξ ἀνάγκης τοῖς λογάσι τῶν χωρῶν ἐπαναστήσεται τὸ πλῆθος ἐξωθησάμενοι αὐτούς. ἐκ δὲ τῶν συμφορῶν οὐδεὶς οὐδενὶ ἔσται πιστός, οὐδὲ μητέρες τέκνοις. πτώσεις τε καὶ ἀφανισμοὶ οἴκων, ἐμπρησμοὶ τε βαρεῖς. τύραννος πρὸς τοῦτοις ὠμότατος ταράξει τοὺς νόμους, ὥς μηδὲ αὐτῶν τῶν ἱερῶν φείσασθαι. τὰ δὲ τῶν συμφορῶν τοῖς ἄρρεσι τῶν ζώων, καὶ λογικῶν διαφερόντως, πλεον ἐπιπεσεῖται, ὅτι ἄρρεν καὶ ἀνθρωποειδὲς ζῶον οἱ δίδυμοι. Ἥλιος ἐν καρκίνῳ.

Ost 56 εἰ σάλον ἐπιγενέσθαι συμβαίη καθ' ὄντιναοῦν τόπον, ἐπὶ μὲν τῆς ἄνω Ἀσίας τὰ προσεχῆ Πέρσαις ταραχθήσεται, νόσοι τε λοιμώδεις ἐμπεσοῦνται τοῖς σώμασι τῶν ἐν αὐτοῖς ἐνδόξων, ὥς ἐρήμους ἀρχόντων γενέσθαι τὰς πόλεις αὐτῶν. οἱ δὲ μετ' αὐτούς τῶν πραγμάτων ἀνθεξόμενοι, ψήφῳ τοῦ πλήθους καὶ αὐτῶν <τῶν> ἀρίστων ἀφελκύσουσι τὰ τέκνα τῶν γονέων, καὶ ἀποδῶνται μακράν. ἐπὶ δὲ τῆς κάτω Ἀσίας Βιθυνία Φρυγία τε πᾶσα, καὶ Εὐρώπη μὲν ἢ Κολχική, ἣν νῦν προσαγορεύουσι Λαζικήν, Λιβύης δὲ ἢ μέχρι Νουμιδίας Ἀφρικὴ τοῖς αὐτοῖς ὁμιλήσει κακοῖς. ἐκλείψεις τε σεληνιακαὶ ἔσονται, ὅτι σελήνης οἶκος ὁ καρκίνος. πλείων δὲ ὕβρις γυναιξὶ γενήσεται, καὶ διαφερόντως ταῖς ἐταιριζομέναις, ὅτι θῆλυ ζῴδιον ὁ καρκίνος καὶ Ἀφροδίτης, ὅτι ταῦτόν Ἀφροδίτη σελήνη. Ἥλιος ἐν λέοντι ι. ἐὰν σάλος γένηται, οὐκ ἀγαθὸν ἐπὶ μὲν τῆς Ἀσίας Φοινίκη πάση καὶ Ὀρχηνίᾳ, ἐπὶ δὲ τῆς Εὐρώπης Ἰταλοῖς τε καὶ Σικελοῖς καὶ Γάλλοις, ἔτι γε μὴν καὶ Λιβύῃ πάσῃ οὐκ ἀγαθόν· τὰ γὰρ βοσκήματα λιμῷ φθαρήσεται, ἐπομβρία δὲ ἔσται καὶ ἀκρίδων νέφη. ὁ δὲ λεγόμενος βροῦχος τοῖς καρποῖς λυμανεῖται, φθοραὶ δὲ ἔσονται ἀνδρῶν, ὥς πάντα ἐγγὺς μονωθῆναι τὰ συνοικέσια. οἱ δὲ λέοντες ἐν οἷς γίνονται χωρίοις φονικωτέως κατ' ἀνδρῶν ὀρμήσουσι· τοῖς δὲ ἐν οἷς οὐ πεφύκασι φαίνεσθαι, πυρετὸς ὀξὺς ἐπιπεσεῖται. οἱ δὲ ἄρρενες πλεῖον αἰσθήσονται βλάβης, καὶ μάλιστα οἱ πρὸς ἀνίσχοντα ἥλιον, ὅτι ἄρρεν καὶ ἡλιακὸν ζῴδιον ὁ λέων. Ἥλιος <ἐν> παρθένῳ. ἡλίου ἐπὶ τὴν παρθένον ἰόντος εἰ σάλος γένηται, Ἑλλάς, Ἀχαΐα, Κρήτη, Βαβυλών, Μεσοποταμία, Ἀσσυρία τε καὶ Κυκλάδες νῆσοι οὐ μετρίαις περιπεσοῦνται συμφοραῖς· χάσματα γὰρ κατ' αὐτὰς γενήσεται, οἳ τε γονεῖς θρηνήσονται τοὺς ἑαυτῶν παῖδας οὐχ ἥκιστα δὲ χειμῶνες ξηροὶ καὶ παρθένων ἀνδραποδισμοί. ἢ δὲ ἐλαία πρὸς τοῖς ἄλλοις τοῦ φθινοπώρου καρποῖς ἐπιτεύξεται. τὰ δὲ κακὰ ταῖς θηλείαις μᾶλλον τῶν ζώων ἢ τοῖς ἄρρεσι συμβήσεται, ὅτι θῆλυ ζῴδιον ἢ παρθένος. Ἥλιος ἐν ζυγῷ.

Ost 57 εἰ κατὰ τὸδε καιροῦ σεισμὸς γένηται, ἐπὶ μὲν τῆς ἄνω Ἀσίας Βακτρία, Κασπία, Σηρικὴ, ἐπὶ δὲ Λιβύης Τρωγλοδυτικὴ Θῆβαί τε Αἰγύπτια καὶ πρὸς αὐταῖς Ὅασις οὐ μετρίως στυγνάσουσιν. οἱ γὰρ κρατοῦντες καταπράζονται τῶν εἰρημένων χωρίων, ὥς ἐξ ἀπογνώσεως τὸ πλῆθος ἐπαναστῆναι αὐτοῖς. τὰ δὲ ἱερὰ παραβαθήσεται οὕτω βεβήλως ὥς μηδένα τυχεῖν τῶν εὐχῶν. καὶ οἱ μὲν αὐτόχθονες πόρρω που τῶν ἐνεγκουσῶν ἐλαθήσονται, στρατεύμασι δὲ βαρβαρικοῖς οἱ εἰρημένοι ταραχθήσονται τόποι. λιμός ἄρα· πῶς γὰρ οὐχί; καὶ ἐλαττουμένης πανταχοῦ τῆς ἀνδρικῆς φύσεως, ὅτι ἄρρεν ζῴδιον ὁ ζυγός. Ἥλιος ἐν σκορπίῳ. ἐπὶ τὸν σκορπίον ἡλίου διαβαίνοντος εἰ σάλον γενέσθαι συμβαίη, ἐπὶ μὲν τῆς ἄνω Ἀσίας Συρία μέση ἢ τοὶ Κομμαγενὴ καὶ Κασπία, ἐπὶ δὲ Εὐρώπης Ἰταλία καὶ Τυρσηνία καὶ ἕως δύνοντος ἡλίου Μαυρουσία τε καὶ Γαιτουλία ἐμπρησμοῖς ἀσχετοῖς ἐκτεφρωθήσονται, οὐδ' αὐτῶν τῶν ἱερῶν περιωζομένων τοῖς τόποις. πόλεμοι τε ἔσονται ἀτυχεῖς τῇ νεολαίᾳ, ἐπικερδεῖς δὲ τοῖς στρατηγοῖς· βάρβαροι δὲ καθέξουσι Ῥωμαίοις ἀνήκοντα χωρία. πλείων δὲ ἢ κατὰ γυναικῶν τοῖς πράγμασι ζημία, ὅτι

θῆλυ ζώδιον ὁ σκορπίος. Ἡλιος ἐν τοξότη. ὅταν ὁ ἥλιος ἐπὶ τὸν τοξότην ἔλθῃ, εἰ σεισμὸν συμβαίη γενέσθαι, ἐπὶ μὲν τῆς μεγάλης Ἀσίας τῇ εὐδαίμονι Ἀραβίᾳ, ἐπὶ δὲ τῆς Εὐρώπης Τυρσηνίᾳ, Κελτικῇ καὶ Ἰσπανίᾳ βλάβαι οὐχ αἱ τυχοῦσαι συμβήσονται. φθαρήσεται γὰρ λιμῶ τὰ βοσκήματα, ὁ δὲ ὠκεανὸς παρὰ τὸ πεφυκὸς ἐκχυθήσεται ὡς καὶ αὐτὴν Κάλπην ἐπικλυσθῆναι, πόλεις τε κατομβρίᾳ κινδυνεύουσιν. ἡ δὲ ἀνδρεία φύσις ἐξ ἐνδείας τῶν ἀναγκαίων πανταχοῦ φθαρήσεται, ὅτι ἄρρεν ζώδιον ὁ τοξότης. Ἡλιος ἐν αἰγόκερ. φ.

Ost 58 ὅταν δὲ ἥλιος ἀποστρέφων ἀπὸ τοῦ νοτίου καμπτήρος ἐπὶ τὸν αἰγόκερων ἔλθῃ, εἰ σεισμὸν συμβαίη γενέσθαι, ἐπὶ μὲν τῆς ἄνω Ἀσίας πᾶσα ἡ Ἰνδικὴ Ἀριανὴ τε καὶ Γεδρωσία, ἐπὶ δὲ τῆς κάτω Φρυγίᾳ τε πᾶσα καὶ Ἑλλήσποντος, ἐπὶ δὲ τῆς Εὐρώπης Μακεδονία καὶ Θράκη πρὸς τῷ Ἰλλυρικῷ ἕως Ἰστρου ποταμοῦ οὐ μετρίως ταραχθήσονται πρὸς τῶν πλησιοχώρων, καὶ οἱ χεῖμαρροι τὰ λήϊα καταχώσουσι, προσεπιλιμωττόντων τῶν βοσκημάτων. ἐμφύλιοι τε πόλεμοι ἔσσονται, ὀνειρῶν δὲ καὶ μαντευμάτων ψευδῶν ὄχλος ἐνιαχοῦ δὲ καὶ πόλεις ἀθρόως καταποντισθήσονται. Ἡλιος ἐν ὑδροχό. φ. ἡλίου ἐπὶ ὑδροχόον ἰόντος εἰ γένηται σεισμός, ἐπὶ μὲν τῆς ἄνω Ἀσίας Ὀξιανή, Σογδιανή, Ἀραβία μικρά καὶ Ἀζανία, ἐπὶ δὲ τῆς Λιβύης Αἰθιοπία μικρά, τῆς δὲ Εὐρώπης ἡ Θράκη ἕως Ἰλλυρικοῦ σφόδρα ταραχθήσονται· πόλεμοι γὰρ βαρεῖς ἐπιπεσοῦνται ταῖς χώραις. τῇ δὲ Μακεδόνων χώρα τὰ χεῖριστα συμβήσεται, ὡς ἐγγὺς ἀφανισμοῦ γενέσθαι. Ἡλιος ἐν ἰχθύσι ν. ὅταν δὲ <ἐν> ἰχθύσι γένηται ἥλιος, ἐὰν συμβῇ σάλος, ἐπὶ μὲν τῆς κάτω Ἀσίας ἡ καθ' ἡμᾶς Λυδία Κιλικία τε καὶ Παμφυλία, ἐπὶ δὲ Λιβύης Νασαμωνίτις καὶ Γαραμαντικὴ ὑπὸ πολεμίων ξένων τε καὶ ἐμφυλίων δηωθήσονται. αἱ δὲ πρὸς τῷ Πόντῳ κείμεναι πόλεις καὶ τὰ ἐπίνεια πειρατικάις ἐφόδοις ταραχθήσονται, οἱ δὲ δῆμοι τῶν εἰρημένων χωρῶν μηδεμιᾶς ὑποκειμένης αἰτίας κατ' ἀλλήλων ἐξενεχθήσονται· κατομβρίαι τε ἔσσονται οὐχ ἥττους κατακλισμοῦ, καὶ εὐχαὶ ἄπρακτοι καὶ ἔνδεια τροφίμων καρπῶν. ἐκ δὲ τῆς περὶ τὴν γῆν ὑγρότητος ὁ σπόρος ἄχρηστος, ἡ δὲ θάλασσα ταραχώδης καὶ ἐγγὺς ἄπλους. ἐκ δὲ παραδόξου μετ' οὐ πολὺ τὰ πράγματα ἐπὶ τὸ βέλτιον ἔσται, καὶ συντόμως εἰπεῖν ἀναλόγως τοῖς κακοῖς εὐφροσύνη. ΕΦΗΜΕΡΙΣ ΤΟΥ ΠΑΝΤΟΣ ΕΝΙΑΥΤΟΥ ΕΚ ΤΩΝ ΚΛΩΔΙΟΥ ΤΟΥ ΘΟΥΣΚΟΥ ΚΑΘ' ΕΡΜΗΝΕΙΑΝ ΠΡΟΣ ΛΕΞΙΝ ΙΑΝΟΥΑΡΙΟΣ α'.

Ost 59 Καλένδαις μακραί ἡμέραι ἄρχονται· ὁ ἥλιος ὑψοῦται, ὁ δ' αἰτὸς σὺν τῷ στεφάνῳ δύεται καὶ ποιεῖ χειμῶνας. β'. τῇ πρὸ δ' νωνῶν Ἰανουαρίων ὁ μὲν ἥλιος πηδᾷ, τὸ δὲ μέσον τοῦ καρκίνου δύεται, καὶ οἱ ἄνεμοι ἐναλλάττονται. γ'. τῇ πρὸ γ' νωνῶν τὸ λοιπὸν τοῦ καρκίνου δύεται, καὶ τροπὴ τοῦ ἀέρος ποικίλη. δ'. τῇ πρὸ α' τὸ μέσον τοῦ χειμῶνος καὶ νότος πολὺς, εἴτα καὶ βορραῖ συνεχεῖς. καὶ ὁ δελφὶν ἀνίσχει ἅμα τῷ κυνὶ περὶ τὸν ὄρθρον. ε'. νῶναις Ἰανουαρίαις ἡ λύρα ἀνίσχει, καὶ ὁ μὲν αἰτὸς δύεται, ὁ δὲ δελφὶν ὅλος ἐπιτέλλει. καὶ εἰκότως ἀνεμομαχία. ς'. τῇ πρὸ η' εἰδῶν Ἰανουαρίων ἐν μὲν ἐσπέρα ὁ αἰτὸς δύεται, νότος δὲ πνεῖ. ζ'. τῇ πρὸ ζ' εἰδῶν ἀπαρκτίας καὶ βορέας κατ' ἀλλήλων μάχονται. η'. τῇ πρὸ ς' εἰδῶν οἶκος Ἄρεως νότος ἅμα καὶ ζέφυρος· ὁ δὲ αἰγόκερως ἄρχεται <ἀνατέλλειν>. βροχὴ τε ἅμα καὶ ἐν ἐσπέρα νότος πυκνός. θ'. τῇ πρὸ ε' εἰδῶν νότος φουσᾷ σύνομβρος. ι'. τῇ πρὸ δ' εἰδῶν ὁμοίως· ὁ δὲ νότος βιαιότερος. ια'. τῇ πρὸ γ' εἰδῶν ἀπαρκτίας μετὰ βροχῆς καὶ χιόνος. ιβ'. τῇ πρὸ α' εἰδῶν νότος πνεῖ. ιγ'. εἰδοῖς Ἰανουαρίαις ἄστρον κρυπτόν. καὶ πρῶτον μὲν λόγος τὸν οἶστον δύεσθαι, ἐν δὲ τῇ νυκτὶ βρέχειν. ιδ'. τῇ πρὸ ιθ' καλενδῶν Φεβρουαρίων ἄστρον κρυπτόν, καὶ ποικίλη τροπὴ βορέου ἅμα καὶ ἀπαρκτίου. καὶ ὁ μὲν λέων ἄρχεται δύεσθαι, ἔσθ' ὅτε δὲ βρέχει. ιε'. τῇ πρὸ ιη' καλενδῶν ἀπαρκτίας καὶ βορρᾶς σφοδρός. ις'. τῇ πρὸ ιζ' καλενδῶν ὁ μὲν ἥλιος <ἐν> ὑδροχόῳ, εὖρος δὲ μετὰ βροχῆς. ιζ'. τῇ πρὸ ις' καλενδῶν ἡ μὲν λύρα ἄρχεται δύεσθαι, περὶ δὲ τὸν ὄρθρον ἀνεμομαχία. ιη'. τῇ πρὸ ιε' καλενδῶν ἔωθεν μὲν δύεται ὁ λέων. βορέου ἅμα καὶ νότου καὶ ἀπαρκτίου διαφορά, καὶ βροχὴ. ὁ δὲ δελφὶν μετὰ λέοντα δύεται. ιθ'. τῇ πρὸ ιδ' καλενδῶν τροπὴ, καὶ τὸ μεσαίτατον τοῦ χειμῶνος. κ'. τῇ πρὸ ιγ' καλενδῶν βορρᾶς καὶ νότος. καὶ τὸ μέσον

μὲν τοῦ καρκίνου δύεται, ὁ δὲ ὕδροχόος ἄρχεται ἀνίσχειν. κα΄. τῇ πρὸ ιβ΄ καλενδῶν ὁ ὕδροχόος παντελὴς ἀνίσχει, πνεῖ δὲ ὁ λίψ, καὶ ὕει. κβ΄.

Ost 59 (50) τῇ πρὸ ια΄ καλενδῶν ἡ λύρα δύεται σὺν τῷ καρκίνῳ, καὶ πρὸς ἐσπέραν ὕει. κγ΄. τῇ πρὸ ι΄ καλενδῶν βορρᾶς πνεύσει μετὰ βροχῆς. κδ΄. τῇ πρὸ θ΄ καλενδῶν χειμῶν καὶ βορέου ἐπίτασις ἅμα καὶ εὖρου. κε΄. τῇ πρὸ η΄ καλενδῶν ὡσαύτως. κς΄. τῇ πρὸ ζ΄ καλενδῶν χειμάζει, πνεῖ δὲ ὁ βορρᾶς σὺν τῷ εὖρῳ, καὶ ἄρχεται δύεσθαι ἡ λύρα. κζ΄. τῇ πρὸ ς΄ καλενδῶν ἄστρον λαμπρὸν ἐν τῷ στήθει τοῦ λέοντος ἄρχεται δύεσθαι, ἡ δὲ λύρα ἐν ἐσπέρᾳ. καὶ βορρᾶς πνεῖ, ἔστι δ' ὅτε καὶ ὕει. κη΄. τῇ πρὸ ε΄ καλενδῶν ἀνεμομαχία μετὰ χιόνος. κθ΄. τῇ πρὸ δ΄ καλενδῶν ὁ δελφὶν δύεσθαι μελετᾷ. λ΄. τῇ πρὸ γ΄ καλενδῶν ἡ λύρα περὶ τὴν πρώτην φυλακὴν τῆς νυκτὸς ἄρχεται δύεσθαι ἐκ μέρους, καὶ συννέφεια ἔσται, καὶ σφοδρὸς βορρᾶς μετὰ βροχῆς. λα΄. τῇ πρὸ α΄ καλενδῶν Φεβρουαρίων ὑετὸς χιόνι μεμιγμένος. ΦΕΒΡΟΥΑΡΙΟΣ α΄.

Ost 60 καλένδαις Φεβρουαρίαις κρυπτόν ἄστρον, νότος καὶ εὖρος· καὶ ἡ λύρα ἄρχεται δύεσθαι. β΄. τῇ πρὸ δ΄ νωνῶν Φεβρουαρίων θυελλώδης ὁ ἀήρ, καὶ παραπνεύσει ὁ ζέφυρος. γ΄. τῇ πρὸ γ΄ νωνῶν τὸ μέσον τοῦ λέοντος σὺν τῇ λύρᾳ δύεται. ἀπαρκτίας δὲ ἅμα καὶ βορρᾶς. δ΄. τῇ πρὸ α΄ νωνῶν δύεται ὁ δελφὶν· καὶ ἐν ἐσπέρᾳ νότος ἐπιτείνει μετὰ βροχῆς. ε΄. νῶναις Φεβρουαρίαις τοῦ ὕδροχόου τὰ μέσα ἀνίσχει· ταραχώδης δὲ ὁ ἀήρ ἐκ τοῦ ζεφύρου. ς΄. τῇ πρὸ η΄ εἰδῶν Φεβρουαρίων δύεται ἡ λύρα, καὶ ὁ ζέφυρος ἀπὸ δυσμῶν πνεῖ. ζ΄. τῇ πρὸ ζ΄ εἰδῶν ἀρχὴ ἔαρος, καθ' ὃ ζέφυρος πνεῖ. η΄. τῇ πρὸ ς΄ εἰδῶν ζέφυρος σὺν τῷ βορρᾷ πνεῖ. θ΄. τῇ πρὸ ε΄ εἰδῶν ἄστρον κρυπτόν· καὶ ἀνίσχει ὁ ὕδροχόος. ι΄. τῇ πρὸ δ΄ εἰδῶν ἀπαρκτίας μετὰ ζεφύρου· ἔστι δ' ὅτε καὶ βροχαί. ια΄. τῇ πρὸ γ΄ εἰδῶν ἀπηλιώτης πνεῖ, καὶ ἀνίσχει ὁ ἀρκτοῦρος. ιβ΄. τῇ πρὸ α΄ εἰδῶν Φεβρουαρίων ἀνεμομαχία. ιγ΄. εἰδοῖς Φεβρουαρίαις ὁ τοξότης ἐν ἐσπέρᾳ δύεται, καὶ σφοδρὸς χειμῶν. ιδ΄. τῇ πρὸ ις΄ καλενδῶν Μαρτίων ὁ κρατὴρ ἀνίσχει ἐν ἐσπέρᾳ, καὶ ἐναλλαγέντων τῶν ἀνέμων ὁ νότος ἐπικρατεῖ. ιε΄. τῇ πρὸ ιε΄ καλενδῶν ὁ ἥλιος <ἐν> ἰχθύσιν, καὶ ὁ ἀήρ χειμαίνει. ις΄. τῇ πρὸ ιδ΄ καλενδῶν ἀπαρκτίας πνεύσει μετὰ τοῦ νότου· νέος δὲ ἥλιος. ιζ΄. τῇ πρὸ ιγ΄ καλενδῶν δύεται ἡ παρθένος· ρεύσει δὲ νότος μετὰ ζεφύρου καὶ βορρᾶς. ιη΄. τῇ πρὸ ιβ΄ καλενδῶν δύεται ὁ λεγόμενος οἰστός· ἐν ἐσπέρᾳ δὲ ζέφυρος πνεῖ, καὶ ἄρχεται ἡ παρθένος δύεσθαι. ιθ΄. τῇ πρὸ ια΄ καλενδῶν ἀπαρκτίας ρεύσει μετὰ νότου· τὸν δὲ οἰστόν φασι δύεσθαι. κ΄. τῇ πρὸ ι΄ καλενδῶν βορρᾶς μετὰ βροχῆς, καὶ ὁ λέων δύεται· ἄρχονται δὲ οἱ βορραῖ οἱ λεγόμενοι χελιδόνιοι, οἱ πεφύκασιν ἐπὶ τριάκοντα ἡμέρας πνεῖν, καὶ φαίνεται χελιδῶν. κα΄. τῇ πρὸ θ΄ καλενδῶν ὁ ἀρκτοῦρος τῇ πρώτῃ φυλακῇ τῆς νυκτὸς ἄρχεται δύεσθαι, καὶ πνεῖ ζέφυρος· ἡ δὲ νύξ συννεφής. κβ΄. τῇ πρὸ η΄ καλενδῶν τὰ λεγόμενα Ἀλκυόνεια. κγ΄. τῇ πρὸ ζ΄ καλενδῶν ὁ ὕδροχόος ἄρχεται ἀνίσχειν, ἡ δὲ πρωϊνὴ χειμάζει. κδ΄. τῇ πρὸ ς΄ καλενδῶν ἀργεστής πνεῖ ἅμα καὶ βορρᾶς.

Ost 60 (50) κε΄. τῇ πρὸ ε΄ καλενδῶν ὁ ἀρκτοῦρος ἀνίσχει, καὶ ὕει. κς΄. τῇ πρὸ δ΄ καλενδῶν ὁ ἀρκτοῦρος ἀνίσχει ἐν ἐσπέρᾳ. κζ΄. τῇ πρὸ γ΄ καλενδῶν δύεται ἐν ἐσπέρᾳ ὁ παρ' Ἑλλησι λεγόμενος οἰστός. κη΄. τῇ πρὸ α΄ καλενδῶν Μαρτίων ὁ ζέφυρος πλατύς, καὶ ἡ ἡμέρα πᾶσα ἐαρινή. ΜΑΡΤΙΟΣ α΄.

Ost 61 καλένδαις Μαρτίαις νότος καὶ λίψ. β΄. τῇ πρὸ ς΄ νωνῶν Μαρτίων λίψ, καὶ ὁ τρυγητὴς ἄρχεται φαίνεσθαι. βορέας δὲ ψυχρὸς πνεῖ ἕως τῆς ἐωθινῆς δύσεως τοῦ ἀρκτούρου. γ΄. τῇ πρὸ ε΄ νωνῶν δυσσαερία καὶ βροχή· καὶ ὁ ἀρκτοῦρος ἀνίσχει ἡλίου ἐγειρομένου, καὶ βορρᾶς πνεῖ. δ΄. τῇ πρὸ δ΄ νωνῶν ὁ ἀρκτοῦρος ἐν ἐσπέρᾳ ἀνίσχει. ε΄. τῇ πρὸ γ΄ νωνῶν ὡσαύτως. ς΄. τῇ πρὸ α΄ νωνῶν ὑετὸς χιόνι μεμιγμένος. ζ΄. νῶναις Μαρτίαις δύεται ὁ ἵππος ἀπὸ πρωΐ, καὶ βορρᾶς φυσᾷ. δύεται δὲ καὶ ὁ στέφανος ὄρθρου. η΄. τῇ πρὸ η΄ εἰδῶν Μαρτίων ἄρχεται τὰ ὄρνεα φαίνεσθαι ἐπὶ τῆς θαλάσσης, βορρᾶς δὲ καὶ ἀπαρκτίας φυσᾷ, καὶ προοίμιον τοῦ ἔαρος. καὶ ὁ μὲν ἥλιος περὶ τὸ μέσον τῶν ἰχθύων, ὁ δὲ ἵππος δύεται. θ΄. τῇ πρὸ ζ΄ εἰδῶν ἰκτίνος ἄρχεται φαίνεσθαι, νότος δὲ πνεῖ, καὶ ὄρθρου ὁ ἰχθὺς ἀπὸ τοῦ νότου ἄρχεται κρύπτεσθαι. ι΄. τῇ πρὸ ς΄ εἰδῶν ὁ ἵππος δύεται ὄρθρου, ὁ

δὲ ἰκτῖνος ἀπὸ ὑψηλῶν ἐπὶ τὰ χθαμαλὰ καθίπταται· καὶ ὁ μὲν τρυγητὴς δύεται, ὁ δὲ ἀρκτοῦρος ἀνίσχει. βορρᾶς δὲ ψυχρὸς ῥεύσει. ια΄. τῇ πρὸ ε΄ εἰδῶν χωρισμὸς μὲν τοῦ χειμῶνος, τροπὴ δὲ ἀπὸ βορρᾶ καὶ ἀπαρκτίου. ιβ΄. τῇ πρὸ δ΄ εἰδῶν παύεται μὲν ὁ ἰχθὺς ἀπὸ τοῦ νότου ἀνίσχειν, ἀπαρκτίας δ΄ ἢ νότος φυσᾷ. ιγ΄. τῇ πρὸ γ΄ εἰδῶν ἡ μὲν Ἀργὼ ἀνίσχει ἐν ἐσπέρᾳ, ζέφυρος δὲ καὶ νότος πνεύσει καὶ ὁ ἐπὶ τῆς οὐρᾶς τοῦ λέοντος <δύεται> · χειμάζει. ιδ΄. τῇ πρὸ α΄ εἰδῶν βορρᾶς δι’ ὅλης τῆς ἡμέρας. ιε΄. εἰδοῖς Μαρτίαις ὁ ἵππος δύεται, βορέας δὲ ψυχρὸς πνεῖ. ις΄. τῇ πρὸ ιζ΄ καλενδῶν Ἀπριλίῳν ιζ΄. τῇ πρὸ ις΄ καλενδῶν ἥλιος <ἐν> κριῶ γίνεται· ὁ δὲ ζέφυρος κατὰ πλάτος πνεῖ. πέλαργος φαίνεται καὶ μέγα πέλαγος πλέεται. ιη΄. τῇ πρὸ ιε΄ καλενδῶν ἀνεμομαχία, ὁ δὲ βορρᾶς ἐπικρατεῖ. ιθ΄. τῇ πρὸ ιδ΄ καλενδῶν νότος πνεῖ, ὁ δὲ ἰκτῖνος φαίνεται ἕως τῆς ἰσημερίας. κ΄. τῇ πρὸ ιγ΄ καλενδῶν βορέας πνεῖ εὐδίου. κα΄. τῇ πρὸ ιβ΄ καλενδῶν ὁ μὲν ἵππος ἔωθεν δύεται, βορέας δὲ ἢ ἀπαρκτίας πνεῖ. κβ΄. τῇ πρὸ ια΄ καλενδῶν ὁ κριὸς εἰς πλάτος ἀνίσχει, ἔστι δ’ ὅτε ἢ βρέχει ἢ νίφει. κγ΄. τῇ πρὸ ι΄ καλενδῶν ὡσαύτως. κδ΄. τῇ πρὸ θ΄ καλενδῶν ἰσημερία ἐαρινή, καὶ βροχὴ ἢ βροντῶδης τροπὴ. κε΄.

Ost 61 (50) τῇ πρὸ η΄ καλενδῶν ἀπαρκτίας ἢ βορρᾶς, καὶ ὁ ἵππος ἔωθεν δύεται. κς΄. τῇ πρὸ ζ΄ καλενδῶν οἱ ἰχθύες ἀνίσχουσι, καὶ ἐκ τοῦ νότου βρέχει μετὰ χιόνος· ὁ δὲ κριὸς ἔωθεν ἀνίσχει, κατὰ θάλασσαν ταραχὴ ἀέρος. κζ΄. τῇ πρὸ ς΄ καλενδῶν ἰσημερία ἐαρινή. ἔστι δ’ ὅτε βρέχει καὶ βροντᾷ. κη΄. τῇ πρὸ ε΄ καλενδῶν ἐξισοῦται ἡ ἡμέρα τῇ νυκτί. κθ΄. τῇ πρὸ δ΄ καλενδῶν ὁ μὲν σκορπίος δύεται, μέγας δὲ ῥέων ἄνεμος βροχὰς βροντῶδεις συστρέφει. λ΄. τῇ πρὸ γ΄ καλενδῶν ὁ μὲν σκορπίος δύεται, ἀπαρκτίας δὲ φυσᾷ μετὰ βροχῆς. λα΄. τῇ πρὸ α΄ καλενδῶν βρέχειν πέφυκε, καὶ ἐκ τοῦ νότου βροντᾷ. ΑΠΡΙΛΙΟΣ α΄.

Ost 62 καλένδαις Ἀπριλίαις ὁ μὲν σκορπίος δύεται, καὶ ὁ ἥλιος μίαν <ἡμέρᾳ> προστίθῃσι μοῖραν, καὶ συννέφεια γίνεται ἐκ τοῦ βορρᾶ, καὶ αἱ πλειάδες ἄρχονται ἐπιτέλλειν καὶ ἐπισημαίνειν. β΄. τῇ πρὸ δ΄ νωνῶν Ἀπριλίῳν συννέφεια καθ’ ὅλην τὴν ἡμέραν. γ΄. τῇ πρὸ γ΄ νωνῶν ἐν ἐσπέρᾳ αἱ πλειάδες δύνονται. δ΄. τῇ πρὸ α΄ νωνῶν ῥεύσει ὁ λίψ. ε΄. νῶναις Ἀπριλίαις καταπνεῖ ὁ ζέφυρος. ς΄. τῇ πρὸ η΄ εἰδῶν αἱ ὑάδες ἀνίσχουσι, καὶ βροχαὶ ἐκ τοῦ νότου ἐπιτείνουσιν. ζ΄. τῇ πρὸ ζ΄ εἰδῶν νότος φυσᾷ, καὶ τὸ λοιπὸν τῶν ὑάδων δύεται. η΄. τῇ πρὸ ς΄ εἰδῶν ὁ ζυγὸς ὄρθρου ἄρχεται δύεσθαι. θ΄. τῇ πρὸ ε΄ εἰδῶν ζάλη ἐκ τοῦ νότου. ι΄. τῇ πρὸ δ΄ εἰδῶν βορρᾶς μὲν πᾶσαν καταπνεῖ τὴν ἡμέραν, ἡ δὲ ἐσπέρα ἔσται ἐπίβροχος. ια΄. τῇ πρὸ γ΄ εἰδῶν ψυχροὶ ἄνεμοι καὶ βροχαί. ιβ΄. τῇ πρὸ α΄ εἰδῶν αἱ ὑάδες κρύπτονται. ιγ΄. εἰδοῖς Ἀπριλίαις βορρᾶς ῥεύσει· μικροῦ παχνήτου ἀνατολή. ιδ΄. τῇ πρὸ ιη΄ καλενδῶν Μαΐῳν κρύφιον ἄστρον καὶ ἄνεμοι καὶ ὄμβροι. ιε΄. τῇ πρὸ ιζ΄ καλενδῶν ἡ ὑὰς δύεται καὶ ἄνεμοι ψυχροὶ πνέουσιν· ὁ δὲ Περσεὺς ἐπιτέλλει. ις΄. τῇ πρὸ ις΄ καλενδῶν αἱ ὑάδες δύνονται καὶ ζέφυρος πνεῖ. ιζ΄. τῇ πρὸ ιε΄ καλενδῶν ὁ μὲν ἥλιος <ἐν> ταύρῳ, ἡ δὲ ὑὰς δύεται. ιη΄. τῇ πρὸ ιδ΄ καλενδῶν λῖψ καταπνεύσει. ιθ΄. τῇ πρὸ ιγ΄ καλενδῶν καθόλου δύνονται αἱ ὑάδες, ὁ δὲ λῖψ <ἐν> ἐσπέρᾳ ἐπέρχεται. κ΄. τῇ πρὸ ιβ΄ καλενδῶν ὁ ζέφυρος καταπνεῖ. κα΄. τῇ πρὸ ια΄ καλενδῶν ἡ κεφαλὴ τοῦ ταύρου δύεται, καὶ οὐχ ἥκιστα ὕει. κβ΄. τῇ πρὸ ι΄ καλενδῶν αἱ πλειάδες ἀνίσχουσι καὶ ζέφυρος πνεῖ. κγ΄. τῇ πρὸ θ΄ καλενδῶν ἡ λύρα τῇ πρώτῃ φυλακῇ τῆς νυκτὸς φαίνεται, καὶ ἔσται τροπὴ. κδ΄. τῇ πρὸ η΄ καλενδῶν φαίνεται ἡ λύρα, καὶ βροχῶν σημασία· ἀρχὴ παχνήτου καὶ ἥαρος νότος πνεῖ. κε΄. τῇ πρὸ ζ΄ καλενδῶν ὁ σκορπίος δύεται· καὶ ὁ κύων κρύπτεται καὶ ὁ ἐπὶ τῆς ζώνης τοῦ Ὠρίωνος νότος τε πνεῖ· ἀρχὴ τε παχνήτου καὶ ἥαρος. κς΄. τῇ πρὸ ς΄ καλενδῶν δύεται καθόλου ἡ ὑὰς, καὶ ἀέρος ἔσται τροπὴ. κζ΄. τῇ πρὸ ε΄ καλενδῶν νότος καταπνεῖ. κη΄. τῇ πρὸ δ΄ καλενδῶν ὕει ἐκ τοῦ νότου. κθ΄.

Ost 62 (50) τῇ πρὸ γ΄ καλενδῶν οἱ ἔριφοι ἀνίσχουσι, καὶ ἐξ ἑωθινῆς ὁ νότος πνεῖ. λ΄. τῇ πρὸ α΄ καλενδῶν κρύπτεται ὁ κύων ἐν ἐσπέρᾳ, καὶ τροπὴ ἐκ τοῦ νότου· ἅμα δὲ καὶ βορρᾶς ταράττει. ΜΑΙΟΣ α΄.

Ost 63

καλένδαις Μαΐταις ὁ μὲν κύων κρύπτεται, δρόσος δὲ καταφέρεται. β'. τῇ πρὸς ζ' νωνῶν ἡ ὑὰς μετὰ τοῦ ἡλίου ἀνίσχει. γ'. τῇ πρὸς ε' νωνῶν ὁ κένταυρος ὅλος φαίνεται καὶ ζέφυρος πνεῖ. δ'. τῇ πρὸς δ' νωνῶν ὁ σκορπίος ἔωθεν ἀνίσχει, καὶ βορρᾶς πνεῖ, καὶ δρόσος καταφέρεται. ε'. τῇ πρὸς γ' νωνῶν ἡ λύρα ἔωθεν ἀνίσχει. ζ'. τῇ πρὸς α' νωνῶν τὸ μέσον τοῦ σκορπίου δύεται. ζ'. νῶναις Μαΐταις αἱ πλειάδες ἀνίσχουσιν ἔωθεν, ζέφυρος δὲ πνεῖ. η'. τῇ πρὸς η' εἰδῶν Μαΐων προοίμιον θέρους, καὶ ζέφυρος ἐπικρατεῖ. θ'. τῇ πρὸς ζ' εἰδῶν Μαΐων ὡσαύτως. ι'. τῇ πρὸς ζ' εἰδῶν ἡ μὲν λύρα ἀνίσχει, ἡ δὲ ὑὰς δύεται, καὶ ἡ κεφαλὴ τοῦ ταύρου ἀναφαίνεται. ια'. τῇ πρὸς ε' εἰδῶν αἱ πλειάδες ἀναφαίνονται. ιβ'. τῇ πρὸς δ' εἰδῶν ἀνίσχουσιν αἱ πλειάδες, καὶ νότος πνεῖ. ιγ'. τῇ πρὸς γ' εἰδῶν αἱ ὑάδες ἀνίσχουσιν καὶ νότος πνεῖ. ιδ'. τῇ πρὸς α' εἰδῶν ὁ σκορπίος δύεται, ἡ δὲ λύρα ὀρθρου ἀνίσχει. ιε'. εἰδοῖς Μαΐταις ὁ καρκίνος ἀνίσχει καὶ νότος πνεῖ. ις'. τῇ πρὸς ιζ' καλενδῶν Ἰουνίων· τὸ θέρος ἄρχεται. ιζ'. τῇ πρὸς ις' καλενδῶν δύεται ὁ κύων. ιη'. τῇ πρὸς ιε' καλενδῶν ὁ ἥλιος <έν> διδύμοις. ιθ'. τῇ πρὸς ιδ' καλενδῶν νότος ἐν ἐσπέρᾳ πνεῖ. κ'. τῇ πρὸς ιγ' καλενδῶν αἱ ὑάδες ἀνίσχουσι καὶ βορρᾶς πνεῖ. κα'. τῇ πρὸς ιβ' καλενδῶν δύεται ὁ ἀρκτοῦρος καὶ ταράττεται ὁ ἀήρ. κβ'. τῇ πρὸς ια' καλενδῶν ὁ τοξότης δύεται καὶ νότος πνεῖ. κγ'. τῇ πρὸς ι' καλενδῶν οἱ δίδυμοι ἀνίσχουσιν καὶ ὁ ἀετός. κδ'. τῇ πρὸς θ' καλενδῶν ἄρχονται ἀνίσchein αἱ ὑάδες, καὶ εἰκότως βροχή. κε'. τῇ πρὸς η' καλενδῶν ὁ ἔριφος ἀνίσχει ἔωθεν καὶ βορρᾶς πνεῖ. κς'. τῇ πρὸς ζ' καλενδῶν δύεται ὁ ἀρκτοῦρος, καὶ νότος μετὰ βορέου πνεῖ. κζ'. τῇ πρὸς ζ' καλενδῶν ἀνίσχει ὁ ἀετός. κη'. τῇ πρὸς ε' καλενδῶν νότος πνεῖ, καὶ ἡ λύρα ἔωθεν ἀνίσχει. κθ'. τῇ πρὸς δ' καλενδῶν νότος πολὺς. λ'.

Ost 63 (50) τῇ πρὸς γ' καλενδῶν αἱ πλειάδες ἀνίσχουσι, καὶ βροχὴ μετὰ βροντῶν. λα'. τῇ πρὸς α' καλενδῶν Ἰουνίων χειμάζει ὁ ἀήρ καὶ βροντᾷ, περὶ δὲ τὴν ἐσπέραν σφοδρότερον ταράττει. ΙΟΥΝΙΟΣ α'.

Ost 64 καλένδαις Ἰουνίαις αἱ ὑάδες ὅλαι ἀνίσχουσι καὶ νότος πνεῖ. β'. τῇ πρὸς δ' νωνῶν Ἰουνίων ὁ ἀετὸς ἀνίσχει, ταραχὴ τε τοῦ ἀέρος, καὶ ζέφυρος πνεῖ. γ'. τῇ πρὸς γ' νωνῶν βρονταὶ νότιοι. δ'. τῇ πρὸς α' νωνῶν νότος πνεῖ, καὶ ὡς εἰκὸς βροχαί. ε'. νῶναις Ἰουνίαις ὁ ἀετὸς ἀνίσχει, καὶ ὕει τε ἅμα καὶ νότος πνεῖ. ζ'. τῇ πρὸς η' εἰδῶν Ἰουνίων ὁ ὦμος τοῦ Ὠρίωνος ἀνίσχει. ζ'. τῇ πρὸς ζ' εἰδῶν βορρᾶς πνεῖ καὶ ὕει. η'. τῇ πρὸς ζ' εἰδῶν ὁ ἀρκτοῦρος ὀρθρου δύεται καὶ ζέφυρος πνεῖ. θ'. τῇ πρὸς ε' εἰδῶν ὁ δελφὶν ἄρχεται ἀνίσchein, ὁ δὲ ἀρκτοῦρος δύεται. ι'. τῇ πρὸς δ' εἰδῶν ὡσαύτως· βορρᾶς δὲ πνεῖ, καὶ ἡρέμα ὕει. ια'. τῇ πρὸς γ' εἰδῶν βροντώδης ὁ ἀήρ καὶ ὑετώδης ἐκ τοῦ νότου. ιβ'. τῇ πρὸς α' εἰδῶν ταραχώδης ὁ ἀήρ μετὰ βροχῆς. ιγ'. εἰδοῖς Ἰουνίαις ζέφυρος ἢ ἀργέστης πνεύσει· εἰκότως δὲ καὶ βροντήσῃ. ιδ'. τῇ πρὸς ιη' καλενδῶν Ἰουλίων ὁ δελφὶν ἀνίσχει, καὶ νότος πνεῖ. ιε'. τῇ πρὸς ιζ' καλενδῶν οἱ ὦμοι τοῦ Ὠρίωνος ἀνίσχουσι, καὶ προοίμια καυμάτων. ις'. τῇ πρὸς ις' καλενδῶν ἄστρον κρύφιον καὶ ζέφυρος σὺν τῷ νότῳ. ιζ'. τῇ πρὸς ιε' καλενδῶν ζάλη μετρία τοῦ ἀέρος καὶ πνοὴ τοῦ βορέου. ιη'. τῇ πρὸς ιδ' καλενδῶν ζέφυρος μετὰ νότου, καὶ οἱ ὦμοι τοῦ Ὠρίωνος φαίνονται. ιθ'. τῇ πρὸς ιγ' καλενδῶν ὁ ἥλιος <έν> καρκίνῳ, καὶ ὁ Ὠρίων ἀνίσχει ἔωθεν. κ'. τῇ πρὸς ιβ' καλενδῶν νότος ἅμα καὶ ζέφυρος, καὶ βροντώδης ὑετός. κα'. τῇ πρὸς ια' καλενδῶν ὁ ὀφιοῦχος ὀρθρου δύεται. κβ'. τῇ πρὸς ι' καλενδῶν νότος ἅμα καὶ βορέας. κγ'. τῇ πρὸς θ' καλενδῶν ἐπιτολὴ τοῦ Ὠρίωνος. κδ'. τῇ πρὸς η' καλενδῶν κρυφίου ἄστρου ἐπιτολὴ καὶ ἐπίτασις καυμάτων. κε'. τῇ πρὸς ζ' καλενδῶν ἡ θερινὴ τροπὴ, αἰφνιδίως τε ταραχὴ τοῦ ἀέρος. κς'. τῇ πρὸς ζ' καλενδῶν λιψὴ ἅμα καὶ ζέφυρος. κζ'. τῇ πρὸς ε' καλενδῶν βραχεῖα ἢ νύξ, καὶ ὁ μὲν Ὠρίων ἀνίσχει, νότος δὲ ρεύσει. κη'. τῇ πρὸς δ' καλενδῶν ἐν μὲν ἐσπέρᾳ βρέχει, ὁ δὲ κύων ἀνίσχειν ἄρχεται. κθ'.

Ost 64 (50) τῇ πρὸς γ' καλενδῶν ἀνεμομαχία. λ'. τῇ πρὸς α' καλενδῶν ἔωθεν μὲν ὁ κύων ἀνίσχει, ἡ δὲ ζώνη τοῦ Ὠρίωνος ἀναφαίνεται. ΙΟΥΛΙΟΣ α'.

Ost 65 καλένδαις Ἰουλίαις ταράττεται ὁ ἀήρ ἐκ τοῦ βορρᾶ. β'. τῇ πρὸς ζ' νωνῶν Ἰουλίων κρύφιον ἄστρον καὶ ζέφυρος ἢ νότος. γ'. τῇ πρὸς ε' νωνῶν ταραχαὶ τοῦ ἀέρος ἐκ τοῦ νότου. δ'. τῇ πρὸς δ'

νωνων ὁ Ὠρίων ἀνίσχει καὶ στέφανος δύεται, καὶ ζέφυρος πνεῖ. ε'. τῇ πρὸ γ' νωνων τὸ μέσον τοῦ καρκίνου ἀνίσχει. ζ'. τῇ πρὸ α' νωνων οἱ ἐτησῖαι καὶ μετὰ νότον βορρᾶς. ζ'. νώναις Ἰουλίαις δύεται ὄρθρου ὁ στέφανος, καὶ νότος πνεῖ. η'. τῇ πρὸ η' εἰδῶν Ἰουλίῳν ὁ Κηφεὺς ἀνίσχει, καὶ τροπὴ τοῦ ἀέρος νοτία. θ'. τῇ πρὸ ζ' εἰδῶν ὁ Ὠρίων ὅλος ἀνίσχει καὶ νότος πνεῖ. ι'. τῇ πρὸ ζ' εἰδῶν οἱ πρόδρομοι τῶν ἐτησίων πνέουσιν. ια'. τῇ πρὸ ε' εἰδῶν βορρῇ μετὰ βροντῶν καὶ βορρᾶς βίαιος. ιβ'. τῇ πρὸ δ' εἰδῶν ὁ Ὠρίων ὅλος ὄρθρου ἀνίσχει, καὶ ἐπιτείνουσιν οἱ λεγόμενοι πρόδρομοι. ιγ'. τῇ πρὸ γ' εἰδῶν λιψ̄ ταραχώδης. ιδ'. τῇ πρὸ α' εἰδῶν ἀνίσχει * καὶ πνεῖ ὁ βορρᾶς. ιε'. εἰδοῖς Ἰουλίαις ὁ προκύων ἀνίσχει. ις'. τῇ πρὸ ιζ' καλενδῶν Αὐγούστῳν ὁ Ὠρίων ἀνίσχει, καὶ βορρᾶς βίαιος πνεῖ. ιζ'. τῇ πρὸ ις' καλενδῶν τὸ μεσαίτατον τοῦ θέρους, καὶ ψυχροτέρα ἢ ἡμέρα ἐκ τοῦ βορρᾶ. ιη'. τῇ πρὸ ιε' καλενδῶν ζέφυρος, ἴσως δὲ καὶ νότος. καὶ ὁ μὲν κύων ὄρθρου ἀνίσχει, οἱ δὲ ἐτησῖαι ἐπιτείνουσιν. ιθ'. τῇ πρὸ ιδ' καλενδῶν ὁ Ὠρίων ἀνίσχει, καὶ ἀργεστής φυσᾷ, καὶ ὅλος ὁ Ὠρίων φαίνεται. κ'. τῇ πρὸ ιγ' καλενδῶν ὁ ἥλιος <ἐν> λέοντι, ἀργεστής τε φυσᾷ, καὶ οἱ πρόδρομοι τῶν ἐτησίων. κα'. τῇ πρὸ ιβ' καλενδῶν ἀπὸ ταύτης τῆς ἡμέρας οἱ ἐτησῖαι σὺν καὶ τοῖς ἄλλοις ἀνέμοις ἐπὶ τεσσαράκοντα ἡμέρας πνέουσιν. κβ'. τῇ πρὸ ια' καλενδῶν οἱ πρόδρομοι καταφυσῶσιν. κγ'. τῇ πρὸ ι' καλενδῶν ὅλος ὁ καρκίνος μετὰ τοῦ κυνὸς ἀνίσχει, καὶ ὁ ἀετὸς δύεται. κδ'. τῇ πρὸ θ' καλενδῶν ὁ λέων σὺν τῷ ἡλίῳ ἀνίσχει μετὰ τοῦ κυνός, ὁ δὲ καρκίνος λήγει. κε'. τῇ πρὸ η' καλενδῶν ὁ ὑδροχόος ἄρχεται δύεσθαι, ὁ δὲ κύων περὶ ἀμφιλύκην ἀνίσχει, καὶ νότος φυσᾷ. κς'. τῇ πρὸ ζ' καλενδῶν ἀχλὺς καυσώδης. ὁ δὲ ἀετὸς δύεται, ὁ δὲ λέων ἀνίσχει, καὶ νότος πνεῖ.

Ost 65 (50) κζ'. τῇ πρὸ ζ' καλενδῶν καῦμα ἐκ τοῦ κυνός ἢ δὲ σταφυλὴ ἄρχεται περκαίνει. κη'. τῇ πρὸ ε' καλενδῶν καύσων βαρὺς καὶ οἱ ἐτησῖαι σφοδρότεροι. κθ'. τῇ πρὸ δ' καλενδῶν ἐν τῷ στήθει τοῦ λέοντος ἄστρον λαμπρὸν ἀνατέλλει, καὶ χλιαρὸς ὥσπερ ὁ βορρᾶς ἐκ τοῦ καύματος. λ'. τῇ πρὸ γ' καλενδῶν ἄρχονται ὁπῶραι φαίνεσθαι, ὁ δὲ ἀετὸς ἔωθεν δύεται, καὶ ταραχώδης ὁ ἀήρ. λα'. τῇ πρὸ α' καλενδῶν Αὐγούστῳν νότος μετὰ λιβὸς πνεῖ. ΑΥΓΟΥΣΤΟΣ α'.

Ost 66 καλένδαις Αὐγούστῳν ὁ ἀετὸς δύεται ὄρθρου· λιψ̄ πνεύσει, καὶ καῦμα ξηρόν. β'. τῇ πρὸ δ' νωνων Αὐγούστῳν ἔτι δύεται ὁ ἀετὸς, καὶ ὁ ἀήρ νότιος. γ'. τῇ πρὸ γ' νωνων τὸ αὐτὸ σημαίνει. δ'. τῇ πρὸ α' νωνων τὸ μέσον τοῦ λέοντος ἀνίσχει, φαίνεται δὲ καὶ τὸ δένδρον. ἐν τῷ διημέρῳ τούτῳ ὁ ἥλιος μίαν μοῖραν κρατεῖ· ὁ νότος δὲ ἀχλυνώδης [κρατεῖ καὶ] πνεῖ. ε'. νώναις Αὐγούστῳν δύεται μὲν ὁ στέφανος, τὸ δὲ μέσον τοῦ λέοντος ἀνίσχει καὶ γέρανοι φαίνονται, καὶ νότος πυκνὸς πνεῖ. ζ'. τῇ πρὸ η' εἰδῶν Αὐγούστῳν ἡ λύρα συστέλλεται, καὶ ἐκ τοῦ νότου καύσων. ζ'. τῇ πρὸ ζ' εἰδῶν τὸ μέσον τοῦ ὑδροχόου δύεται, καὶ ἐκ τοῦ νότου καῦμα ἀχλυνώδες. η'. τῇ πρὸ ζ' εἰδῶν ὁ λέων ἀνίσχει, καὶ καῦμα βαρὺ. ἐπινεφῆς ὁ ἀήρ, καὶ τὸ μέσον τοῦ ὑδροχόου ἀνίσχει. θ'. τῇ πρὸ ε' εἰδῶν ἄστρον κρυπτόν, ἀπαρκτίας πρᾶος καὶ μέτριον καῦμα. ι'. τῇ πρὸ δ' εἰδῶν. ἐν ταύτῃ τῇ ἡμέρᾳ ἔκλειψις σεληνιακή, καὶ νότου ἅμα καὶ βορέου διαφορὰ καὶ καύματα. ια'. τῇ πρὸ γ' εἰδῶν δύεται ἡ λύρα ὄρθρου. τὸ φθινόπωρον ἄρχεται, καὶ ἀνεμομαχία. ιβ'. τῇ πρὸ α' εἰδῶν ὡσαύτως. ιγ'. εἰδοῖς Αὐγούστῳν ὁ δελφὴν δύεται σὺν τῷ λαγῳ. ιδ'. τῇ πρὸ ιθ' καλενδῶν Σεπτεμβρίῳν ἀχμὸς καυσώδης. ιε'. τῇ πρὸ ιη' καλενδῶν ἄστρον κρυπτόν. ζέφυρος σὺν τῷ νότῳ πνεῖ. ις'. τῇ πρὸ ιζ' καλενδῶν ὄρθρου ὁ δελφὴν δύεται, καὶ νότος πνεῖ. ιζ'. τῇ πρὸ ις' καλενδῶν ἀρχὴ φθινοπώρου. ιη'. τῇ πρὸ ιε' καλενδῶν δύεται ἡ λύρα, καὶ νότος πνεῖ. ιθ'. τῇ πρὸ ιδ' καλενδῶν μέτριον τὸ καῦμα, καὶ δύεται ὁ δελφίν. κ'. τῇ πρὸ ιγ' καλενδῶν ἡ μὲν λύρα δύεται ὄρθρου, ὁ δὲ ἥλιος <ἐν> παρθένῳ. νότος ἄνεμος, καὶ βροντώδης ὑετός. κα'. τῇ πρὸ ιβ' καλενδῶν ὁ ἥλιος ἐφ' ὅλης παρθένου. κβ'. τῇ πρὸ ια' καλενδῶν ἀνίσχει ἡ παρθένος. κγ'. τῇ πρὸ ι' καλενδῶν ἀπαρκτίας πνεύσει μέτριος, καὶ ὀλικὴ ἡ παρθένος ἀνίσχει καὶ ἀήρ καθαρός. κδ'. τῇ πρὸ θ' καλενδῶν τὸ μὲν αὐτὸ ζῳδῖον, ἄνεμος δὲ βορρᾶς.

Ost 66 (50)

κε'. τῇ πρὸ ἡ' καλενδῶν παύονται οἱ ἐτησίαι, καὶ ψυχρότερος ἄρχεται πνεῖν βορρᾶς. κς'. τῇ πρὸ ζ' καλενδῶν ὁ μὲν δελφὶν ἀνίσχει, νότος δὲ πνεῖ. κζ'. τῇ πρὸ ς' καλενδῶν ὁ τρυγητῆς ἀνίσχει, νότος δὲ πνεῖ καὶ ζέφυρος ἄμα. κη'. τῇ πρὸ ε' καλενδῶν ἡ παρθένος ἄρχεται φαίνεσθαι. κθ'. τῇ πρὸ δ' καλενδῶν μέτριος ὁ ζέφυρος. λ'. τῇ πρὸ γ' καλενδῶν ὁμοίως, τῆς παρθένου ἀνισχύουσης. λα'. τῇ πρὸ α' καλενδῶν Σεπτεμβρίων ἡ Ἀνδρομέδα ἀνίσχει· εὖρος πνεῖ, καὶ ἐναλλάττονται οἱ ἄνεμοι. ΣΕΠΤΕΜΒΡΙΟΣ α'.

Ost 67

καλένδαις Σεπτεμβρίαις βροντώδης ὑετός, καὶ ἡ Ἀνδρομέδα ἀνίσχει. εὖρος πνεῖ, καὶ ἐναλλάττονται οἱ ἄνεμοι. β'. τῇ πρὸ δ' νωνῶν Σεπτεμβρίων ὁ ἰχθὺς ἀπὸ τοῦ νότου παύεται δύεσθαι. γ'. τῇ πρὸ γ' νωνῶν βροντᾷ καὶ ὕει. δ'. τῇ πρὸ α' νωνῶν ἄρκτοῦρος ἀνίσχει σὺν τῷ τρυγητῇ, καὶ τὸν μὲν οἶστον ἀποκρύπτει. ε'. νώναις Σεπτεμβρίαις οἶκος Ἑρμοῦ. ζέφυρος δὲ πνεῖ, καὶ ἐκ τῆς τῶν ἀνέμων ἐναλλαγῆς ὑετός. ζ'. τῇ πρὸ ἡ' εἰδῶν Σεπτεμβρίων ἀνίσχει ὁ ἵππος. ζ'. τῇ πρὸ ζ' εἰδῶν ἀνίσχει ἡ αἴξ· ἐν δὲ τῇ ἐσπέρᾳ λίψ μετὰ ὑετοῦ. ἡ'. τῇ πρὸ ς' εἰδῶν ἀναφαίνεται ὁ ἄρκτοῦρος, βορρᾶς δὲ φυσᾷ· ἔσθ' ὅτε καὶ βροντᾷ. θ'. τῇ πρὸ ε' εἰδῶν τὸ μέσον τῆς παρθένου ἀνίσχει, ζέφυρος δὲ μετὰ λιβὸς πνεῖ. ι'. τῇ πρὸ δ' εἰδῶν τὰ αὐτὰ σημαίνει. ια'. τῇ πρὸ γ' εἰδῶν ὡσαύτως. ιβ'. τῇ πρὸ α' εἰδῶν Σεπτεμβρίων ὁ ἄρκτοῦρος ἀνίσχει. ιγ'. εἰδοῖς Σεπτεμβρίαις ὕει διὰ τῆς ἐπιτολῆς τοῦ ἄρκτούρου. ιδ'. τῇ πρὸ ιη' καλενδῶν Ὀκτωβρίων αἱ πλειάδες ἀνίσχουσι σὺν τῷ ἵππῳ. ιε'. τῇ πρὸ ιζ' καλενδῶν ἡ χελιδὼν οὐδαμοῦ ἀνίσχει δὲ καὶ ἡ αἴξ, καὶ ὕει. ις'. τῇ πρὸ ις' καλενδῶν τὸ δωδεκατημόριον ἄρχεται τοῦ μετοπώρου. ιζ'. τῇ πρὸ ιε' καλενδῶν ζέφυρος μετὰ λιβὸς καὶ εὖρος πλατύς. ιη'. τῇ πρὸ ιδ' καλενδῶν ὁ στάχυς ἀνίσχει, καὶ ἡρέμα ἀπαρκτίας. ιθ'. τῇ πρὸ ιγ' καλενδῶν ὁ ἥλιος <ἐν> ζυγῷ· ὁ κρατὴρ φαίνεται νότος πνεῖ. τὸ μέσον τοῦ ἄρκτούρου ὄρθρου φαίνεται. κ'. τῇ πρὸ ιβ' καλενδῶν ἐπιτολὴ τοῦ ἄρκτούρου καὶ ὑετὸς πολὺς. κα'. τῇ πρὸ ια' καλενδῶν ἡ μετοπωρινὴ ἰσημερία, καὶ οἱ ἰχθύες δύνονται. κβ'. τῇ πρὸ ι' καλενδῶν δύεται ἡ Ἀργώ, καὶ τροπὴ τοῦ ἀέρος ὑετώδης. κγ'. τῇ πρὸ θ' καλενδῶν δύνονται οἱ ἰχθύες, καὶ ὑετὸς ἐκ τοῦ νότου, καὶ γίνονται βροχαὶ καὶ ταραχαὶ ἀνέμων καὶ θαλάσσης. κδ'. τῇ πρὸ ἡ' καλενδῶν ἔκλειψις σεληνιακὴ καὶ ἐπιτολὴ τοῦ κενταύρου. κε'. τῇ πρὸ ζ' καλενδῶν συννεφὴς ὁ ἀήρ καὶ ταραχώδης. κς'.

Ost 67 (50)

τῇ πρὸ ς' καλενδῶν οἱ ἔριφοι ἀνίσχουσι, καὶ νότος ψυχρός. κζ'. τῇ πρὸ ε' καλενδῶν παύεται ἡ παρθένος ἀνίσχειν, αἱ δὲ πλειάδες ἐν ἐσπέρᾳ φαίνονται, καὶ οἱ ἔριφοι σὺν τῷ ἡλίῳ ἀνίσχουσιν, καὶ γίνονται βροχαὶ καὶ ταραχαὶ ἀνέμων καὶ θαλάσσης. κη'. τῇ πρὸ δ' καλενδῶν ἔτι μᾶλλον ὁ νότος. κθ'. τῇ πρὸ γ' καλενδῶν αἱ πλειάδες ὄρθρου φαίνονται, καὶ πνεῖ νότος ὑετώδης. λ'. τῇ πρὸ α' καλενδῶν ἡ αἴξ ἀνίσχει ** μέχρι τῆς ἐσπερινῆς δύσεως τῶν πλειάδων. ΟΚΤΩΒΡΙΟΣ α'.

Ost 68

καλένδαις Ὀκτωβρίαις αἱ πλειάδες ἀπὸ τῆς ἀνατολῆς ἄρχονται φαίνεσθαι, καὶ νότος ὄρθρου πνεῖ. β'. τῇ πρὸ ς' νωνῶν Ὀκτωβρίων ὡσαύτως ὅ τε ἀήρ αἱ τε πλειάδες. γ'. τῇ πρὸ ε' νωνῶν ὁ ἡνίοχος δύεται, καὶ ἀπὸ βορέου βροντᾷ. δ'. τῇ πρὸ δ' νωνῶν οἱ ἔριφοι ἀνίσχουσι καὶ ὕει. ε'. τῇ πρὸ γ' νωνῶν ὁ στέφανος ἀνίσχει καὶ τροπὴ βορεινή. ς'. τῇ πρὸ α' νωνῶν τὸ μέσον τοῦ κριοῦ δύεται, καὶ ὁ σκορπίος σὺν αὐτῷ. ζ'. νώναις Ὀκτωβρίαις ὡσαύτως. ἡ'. τῇ πρὸ ἡ' εἰδῶν Ὀκτωβρίων ὁ στέφανος σὺν τοῖς ἐρίφοις ἀνίσχων τρέπει τὸν ἀέρα. θ'. τῇ πρὸ ζ' εἰδῶν οἱ ἔριφοι σὺν ταῖς πλειάσιν ἀνίσχουσι, καὶ πνεῖ ἄνεμος λίψ. ι'. τῇ πρὸ ς' εἰδῶν ὁ ζυγὸς ἄρχεται ἀνίσχειν, καὶ ζέφυρος πνεῖ. ια'. τῇ πρὸ ε' εἰδῶν ὁ στέφανος ὄρθρου ἀνίσχων ἐναλλάττει τοὺς ἀνέμους. ιβ'. τῇ πρὸ δ' εἰδῶν αἱ πλειάδες ἀνίσχουσι, καὶ νότος πνεῖ. ιγ'. τῇ πρὸ γ' εἰδῶν ὁ στέφανος ἀνίσχων ἐναλλάττει τοὺς ἀνέμους, καὶ θαλάσσης ταραχὴ γίνεται. ιδ'. τῇ πρὸ α' εἰδῶν βορρᾶς πλατὺς πνεῖ. ιε'. εἰδοῖς Ὀκτωβρίαις τὸ μέσον τοῦ φθινοπώρου καὶ ἄνεμος νότος. ις'. τῇ πρὸ ιζ' καλενδῶν Νοεμβρίων ὁ Ὠρίων ἀνίσχει, καὶ δροσώδης ὁ ἀήρ. ιζ'. τῇ πρὸ ις' καλενδῶν ὡσαύτως. ιη'. τῇ πρὸ ιε' καλενδῶν ἡ πᾶσα ἡμέρα συννεφής. ιθ'. τῇ πρὸ ιδ' καλενδῶν ὁ ἥλιος <ἐν> σκορπίῳ, καὶ ζέφυρος πνεῖ. κ'. τῇ πρὸ ιγ' καλενδῶν δύνονται αἱ πλειάδες, καὶ τροπὴ τοῦ ἀέρος.

κα'. τῇ πρὸ ιβ' καλενδῶν ὡσαύτως ἀλλὰ καὶ ὕει. κβ'. τῇ πρὸ ια' καλενδῶν <δύεται> ἡ οὐρὰ τοῦ ταύρου, καὶ νότος πνεῖ ὑετώδης. κγ'. τῇ πρὸ ι' καλενδῶν δύεται ὁ σκορπίος, καὶ βορρᾶς πνεῖ καὶ χειμῶν κατὰ θάλασσαν. κδ'. τῇ πρὸ θ' καλενδῶν δύνονται αἱ πλειάδες. κε'. τῇ πρὸ η' καλενδῶν ὁ κένταυρος ὄρθρου δύεται. κς'. τῇ πρὸ ζ' καλενδῶν τὸ μέτωπον τοῦ σκορπίου δύεται. κζ'. τῇ πρὸ ς' καλενδῶν αἱ ὑάδες δύνονται, καὶ βορρᾶς ψυχρὸς καὶ χειμῶν κατὰ θάλασσαν. κη'. τῇ πρὸ ε' καλενδῶν αἱ πλειάδες καὶ ὁ Ὠρίων παντελῶς δύνονται. κθ'. τῇ πρὸ δ' καλενδῶν ὁ ἀρκτοῦρος δύεται, καὶ οἱ ἄνεμοι βιαιότεροι.

Ost 68 (50) λ'. τῇ πρὸ γ' καλενδῶν ἡ Κασσιόπεια ἄρχεται δύεσθαι. λα'. τῇ πρὸ α' καλενδῶν ὁ Ὠρίων ὅλος ἀποκρύπτεται, καὶ ὁ μὲν ἀετὸς ἐν ἐσπέρᾳ, ἡ δὲ λύρα <ὄρθρου> ἀνίσχει. ΝΟΕΜΒΡΙΟΣ α'.

Ost 69 καλένδαις Νοεμβρίαις αἱ πλειάδες δύνονται. ἔωθεν ἀχνη, καὶ τοῦ ἀρκτούρου δυομένου τροπῇ τοῦ ἀέρος ἐπὶ τὸ ψυχρότερον. β'. τῇ πρὸ δ' νωνῶν Νοεμβρίων ἄνεμοι ψυχροὶ καὶ βροχαί. γ'. τῇ πρὸ γ' νωνῶν ἡ λύρα ὄρθρου ἀνίσχει, καὶ πρῶτα βορρᾶς, εἴτα καὶ νότος. δ'. τῇ πρὸ α' νωνῶν νότος σὺν τῷ ζεφύρῳ καὶ ὑετός. ε'. νώναις Νοεμβρίαις ἡ λύρα ἀνίσχοντος ἡλίου φαίνεται, καὶ ἄνεμος βορέας. ς'. τῇ πρὸ η' εἰδῶν Νοεμβρίων ὄρθρου ὁ ἀρκτοῦρος δύεται, καὶ συννέφεια. ζ'. τῇ πρὸ ζ' εἰδῶν αἱ πλειάδες καὶ ὁ Ὠρίων δύνονται, καὶ πνεῖ ὁ βορρᾶς. η'. τῇ πρὸ ς' εἰδῶν στυγνὸς ὁ ἀήρ. θ'. τῇ πρὸ ε' εἰδῶν λαμπρὸν ἄστρον τοῦ σκορπίου, καὶ χειμερινή τροπῇ. ι'. τῇ πρὸ δ' εἰδῶν ἄρχεται ὁ χειμῶν. ια'. τῇ πρὸ γ' εἰδῶν αἱ πλειάδες ὑποκρύπτονται. ιβ'. τῇ πρὸ α' εἰδῶν τοῦ σκορπίου <τὸ> μέσον ἄστρον ἀνίσχει. ιγ'. εἰδοῖς Νοεμβρίαις αἱ πλειάδες καὶ ὁ Ὠρίων ὄρθρου δύνονται. ιδ'. τῇ πρὸ ιη' καλενδῶν Δεκεμβρίων ὄρθρου ὁ σκορπίος δύεται. ιε'. τῇ πρὸ ιζ' καλενδῶν ἡ λύρα ἀνίσχει ἔωθεν, εὐρὸς τε πνεῖ ἅμα καὶ νότος σὺν τῷ βορρᾶ. ις'. τῇ πρὸ ις' καλενδῶν τὸ αὐτό. ιζ'. τῇ πρὸ ιε' καλενδῶν χειμάζει, καὶ νότος ἔπεται. ιη'. τῇ πρὸ ιδ' καλενδῶν ὁ ἥλιος <ἐν> τοξότη. καὶ ὁ Ὠρίων ἀνίσχει σὺν τῇ λύρᾳ, καὶ ταραχὴ τοῦ ἀέρος. ιθ'. τῇ πρὸ ιγ' καλενδῶν τὸ κέρασ τοῦ ταύρου σὺν τῷ ἡλίῳ δύεται, καὶ πνεῖ βορρᾶς. κ'. τῇ πρὸ ιβ' καλενδῶν ἀηδὴς χειμῶν. κα'. τῇ πρὸ ια' καλενδῶν αἱ ὑάδες σὺν τῷ λαγῳ ὄρθρου δύνονται. κβ'. τῇ πρὸ ι' καλενδῶν ὑετὸς ψυχρός. κγ'. τῇ πρὸ θ' καλενδῶν ὁ Ὠρίων καὶ τὰ κέρατα τοῦ ταύρου δύνονται. κδ'. τῇ πρὸ η' καλενδῶν προοίμια τῆς χειμερινῆς τροπῆς. δύεται ὁ κύων, καὶ δρόσος φέρεται ψυχρά. κε'. τῇ πρὸ ζ' καλενδῶν ὁ ἥλιος ἐπὶ τῆς πρώτης μοίρας τοῦ τοξότου. κς'. τῇ πρὸ ς' καλενδῶν ὡσαύτως. κζ'. τῇ πρὸ ε' καλενδῶν δύεται ὁ κύων, καὶ βροχὴ ἔσται νοτία. κη'. τῇ πρὸ δ' καλενδῶν ἄρχεται ὁ κύων δύεσθαι, καὶ νεφώδης ὁ ἀήρ. κθ'. τῇ πρὸ γ' καλενδῶν ὄρθρου δύεται ὁ κύων, καὶ ἐκ τοῦ λιβὸς ὕει.

Ost 69 (50) λ'. τῇ πρὸ α' καλενδῶν δύεται ὁ Ὠρίων, καὶ ζέφυρος καὶ μετὰ νότου βροχή. ΔΕΚΕΜΒΡΙΟΣ α'.

Ost 70 καλένδαις Δεκεμβρίαις σύγχυσις τοῦ ἀέρος· ἀπαρκτίας φυσᾷ, καὶ ὁ Ὠρίων ὅλος ὄρθρου δύεται. β'. τῇ πρὸ δ' νωνῶν Δεκεμβρίων ὁ κύων δύεται· ἐν ἐσπέρᾳ ἀπαρκτίας ἐπιτείνει. γ'. τῇ πρὸ γ' νωνῶν χειμάζει σὺν ὑετῷ. δ'. τῇ πρὸ α' νωνῶν δύεται ὁ τοξότης καὶ βορρᾶς πνεῖ. ε'. νώναις Δεκεμβρίαις δι' ὅλης τῆς ἡμέρας βροχὴ καὶ πολὺς βορρᾶς. ς'. τῇ πρὸ η' εἰδῶν Δεκεμβρίων τὸ μέσον τοῦ τοξότου ἀνίσχει. ζ'. τῇ πρὸ ζ' εἰδῶν ἀνίσχει ὁ ἀετὸς, καὶ πνεῖ ὁ λίψ. η'. τῇ πρὸ ς' εἰδῶν ὁ σκορπίος ὅλος ἀνίσχει. θ'. τῇ πρὸ ε' εἰδῶν ὁ κύων ἐν ἐσπέρᾳ ἀνίσχει, καὶ ὁ νότος πνεῖ. ι'. τῇ πρὸ δ' εἰδῶν βορέας συχνός, καὶ ὁ οὐρανὸς μέλας ἐκ τοῦ χειμῶνος. ια'. τῇ πρὸ γ' εἰδῶν κρύφιον ἄστρον· ἀπαρκτίας ἅμα καὶ καικίας. ιβ'. τῇ πρὸ α' εἰδῶν βορρᾶς πρῶτα, ἔπειτα δὲ νότος βαρύς. ιγ'. εἰδοῖς Δεκεμβρίαις ὅλος ὁ σκορπίος ἀνίσχει· βορρᾶς δὲ καὶ νότος ὑετὸν ἐπισπώμενοι. ιδ'. τῇ πρὸ ιθ' καλενδῶν Ἰανουαρίων δύεται ἡ αἶξ. ιε'. τῇ πρὸ ιη' καλενδῶν νότος ἅμα καὶ βορρᾶς, καὶ σύγχυσις τοῦ ἀέρος. ις'. τῇ πρὸ ιζ' καλενδῶν ὡσαύτως. ιζ'. τῇ πρὸ ις' καλενδῶν ὁ ἥλιος ἐπὶ τοῦ αἰγοκέρωτος. ιη'. τῇ πρὸ ιε' καλενδῶν ἄστρον κρυπτόν καὶ ἀνεμομαχία. ιθ'. τῇ πρὸ ιδ' καλενδῶν ἡ αἶξ ἀνίσχει. κ'. τῇ πρὸ ιγ' καλενδῶν ὁ ἀετὸς ἀνίσχει καὶ ὁ αἰγόκερως. κα'. τῇ πρὸ ιβ' καλενδῶν βορέας μὲν κατάρχεται, νότος δὲ τὴν πᾶσαν ἡμέραν ἐπικρατεῖ. κβ'. τῇ πρὸ

ια΄ καλενδῶν ὁ ἀετὸς ἐν ἐσπέρᾳ ἀνίσχει. κγ΄. τῇ πρὸ ι΄ καλενδῶν ὄρθρου ἡ αἴξ δύεται· καὶ συμπληροῦται ἡ βροῦμα, οἶονεὶ ἡ χειμερινὴ τροπὴ. κδ΄. τῇ πρὸ θ΄ καλενδῶν χειμέριος ὁ ἀήρ. κε΄. τῇ πρὸ η΄ καλενδῶν ὄρθρου ἡ αἴξ δύεται. κς΄. τῇ πρὸ ζ΄ καλενδῶν δύεται ἐν ἐσπέρᾳ ἡ αἴξ, καὶ χειμάζει. κζ΄. τῇ πρὸ ς΄ καλενδῶν ὁ δελφὶν ἔωθεν ἀνίσχει, ἔχων τὸν ἄερα. κη΄. τῇ πρὸ ε΄ καλενδῶν ὁ ἥλιος ἀποστρέφεται ἀπὸ τοῦ νοτιαίου καμπτήρος. κθ΄.

Ost 70 (50) τῇ πρὸ δ΄ καλενδῶν ὁ ἥλιος λαμπρός, ὁ δὲ ἀετὸς δύεται, καὶ ὕει. λ΄. τῇ πρὸ γ΄ καλενδῶν ὁ μὲν δελφὶν ἀνίσχει, ὁ δὲ κύων δύεται. λα΄. τῇ πρὸ α΄ καλενδῶν Ἰανουαρίων κρυφία ταραχὴ καὶ ἀνεμώδης. ἄρχεται ἀνίσchein ὁ δελφὶν, καὶ ὁ ἥλιος εἰς ὕψος. Καὶ ταῦτα μὲν ὁ Κλώδιος ἐκ τῶν παρὰ Θούσκοις ἱερῶν πρὸς λέξιν· καὶ οὐκ αὐτὸς μόνος, ἀλλὰ μὴν καὶ Εὐδοξὸς τε ὁ πολὺς, Δημόκριτος πρῶτος αὐτῶν, Βάρρων τε ὁ Ῥωμαῖος, Ἰππαρχος, Μητρόδωρος, καὶ μετ’ αὐτοὺς ὁ Καῖσαρ περὶ τῆς ἐφημέρου τῶν φαινομένων ἐπιτολῆς τε καὶ δύσεως. ΕΤΗΝΟΓΡΑΦΙΑ ΑΣΤΡΟΛΟΓΙΑ Ἐπειδὴ δὲ τινες ἀπαιδεύτως φερόμενοι φάσκουσι μὴ ἐπὶ παντὸς τόπου τὰ αὐτὰ πρὸς τῶν ἐπιτολῶν ἢ δύσεων τῶν ἄστρον ἐνεργεῖσθαι, φέρε τῆς πλάνης αὐτοὺς καίπερ ἀντιμαχομένους ἀπαλλάξωμεν.

Ost 71 καὶ τάχα διὰ βραχέων τοῦτο παρασχεῖν αὐτοῖς δυνατόν. τῶν τοίνυν ζωδίων ὅφ’ ἐν μὲν τὸν ὅλον <τῶν> πλανωμένων οὐρανὸν διελιγόντων, οὐκ ἐξ ὅλου δὲ τὰ αὐτὰ ἀλλήλοις ἐπὶ γῆν ἐνεργούντων, ἐπιτηρεῖν δεῖ ποῖά τινα τῶν ἐπὶ γῆς κλιμάτων ὑπὸ ποίῳ ζωδίῳ τέτακται τελεῖν· οὕτω γὰρ ἂν τὰληθὲς τοὺς μὴ πρὸς ἀπέχθειαν ζητοῦντας οὐ φεύζεται. κριῶ Βρεταννία, Γαλατία, Γερμανία, Βαστάρναι, Κοίλη Συρία, Ἰδουμαία. ταύρω Κυκλάδες, τῆς μικρᾶς Ἀσίας τὰ παράλια, Κύπρος, Πάρθοι, Μῆδοι, Περσίς. διδύμοις Ὑγκανία, Ἀρμενίαι δύο, <Ματιανή, Κυρηναϊκή, Μαρμαρική, Αἴγυπτος ἡ κάτω. καρκίνῳ Βιθυνία, Φρυγίαι δύο>, Κολχική, Νουμιδία, Καρχηδών, Ἀφρική. λέοντι Ἰταλία, Ἀπουλία, Γαλλία, Σικελία, Φοινίκη, Ὀρχηνία ἢ τοι Ἀντορχηνία. παρθένῳ Ἑλλάς, Ἀχαΐα, Κρήτη, Βαβυλῶν, Μεσοποταμία, Ἀσσυρία. σκορπίῳ Συρία ἡ μέση ἢ Κομμαγενή, Καππ <αδοκ> ἰα, Μαυριτανία, Γαιτουλία. ζυγῶ Βακτρία, Κασπερία, Σηρική, Θηβαίς, Ὀάσεις, Τρωγλοδυτική. τοξότῃ Τυρσηνία καὶ Κελτική, Σπανία, Ἀραβία εὐδαίμων ἡ μεγάλη. αἰγοκέρῳ Μακεδονία, Θράκη, Ἰλλυρίς, Ἰνδική, Ἀριανή, Γεδρωσία. ὕδροχῶ Σαυρομάται, Ὀξιανή, Σογδιανή, Ἀραβία ἡ μικρά, Ἀζανία μέση, Αἰθιοπία. ἰχθύσι Λυδία, Κιλικία, Παμφυλία, Φαζανία, Νασαμώνες, Γαρμαντική.